

ចំណីបក្សនតាបគន្លងដប់



៣.ស. ២៩៤៧

គ.ស. ២០០៤

៧.
៧



ឧបាសិកា
សៀង គីមហ្គាយ

២០៧.៤៦៣

ចិញ្ចឹមកូនតាមគន្លងធម៌

រៀបរៀងដោយ

វ៉ាន់ ចាន់សារ៉ែន

ក្រុមជំនុំព្រះត្រៃបិដក

នៃវិទ្យាស្ថានពុទ្ធសាសនបណ្ឌិត្យ

ព.ស.២៥៤៧

គ.ស.២០០៤



០៣៩០/០៦



ស្នាដៃនេះ



កើតឡើងពីកិច្ចសហការគ្នា រវាង
ពុទ្ធសាសនបណ្ឌិត្យ និង បណ្ណាល័យអេឡិចត្រូនិចខ្មែរ
 ក្នុងគោលបំណងយ៉ាងមុតមាំដើម្បីថែរក្សា ការពារ កុំឲ្យបាត់បង់ទៅទៀត
 ព្រមទាំងផ្សព្វផ្សាយស្នាដៃ-ឯកសារទាំងនេះ
 សម្រាប់សាធារណជនប្រើប្រាស់ដោយមិនគិតកម្រៃ។

សូមថ្លែងអំណរគុណដល់
អង្គការវិហ្ស កូស៊ី-កៃ វិទ្យាស្ថានបើកទូលាយ
គរុណាខ្មែរ និង មូលនិធិខ្មែរសម្រាប់ការសិក្សា
 ដែលបានគាំទ្រគម្រោងការស្នាដៃនេះ សម្រាប់ទុកក្នុងបណ្ណាល័យអេឡិចត្រូនិច។

Buddhist Institute of Ministry of Cult and Religion and eLibrary of Cambodia have made a cooperative effort to digitalize books and manuscripts in order to preserve our Cambodian literary heritage. This will promote and provide easy, instant access, free of charge to the public and future generations to come.

A sincere thank you to our generous supporters: Rishso Kosei-Kai, Open Institute, Karuna Cambodia and Cambodian Education Excellence Foundation, who made this endeavor possible.

www.budinst.gov.kh www.elibraryofcambodia.org



ឈ្មោះសៀវភៅ

ចិញ្ចឹមកូនតាមគន្លងធម៌

អ្នករៀបរៀង

វ៉ាន់ ចាន់សារ៉ែន

ត្រួតពិនិត្យ

លោក លឹម លឿម លោក គង់ សំអឿន
ក្រុមជំនុំព្រះត្រៃបិដក, ឧបាសក ដាំ កុយ
ឧ.សិ. ម៉ម សុខហេង,

វាយអត្ថបទកុំព្យូទ័រ

វ៉ាន់ ចាន់សារ៉ែន

ស្ថានទីធ្វើ

ការិយាល័យក្រុមជំនុំព្រះត្រៃបិដក វិទ្យា-
ស្ថានពុទ្ធសាសនបណ្ឌិត្យ សង្កាត់ទន្លេ
បាសាក់ ខ័ណ្ឌចំការមនរាជធានី ភ្នំពេញ

អ្នកឧបត្ថម្ភ

ពុទ្ធបរិស័ទ

បោះពុម្ពទី ១

ព.ស. ២៥៤៧ គ.ស. ២០០៤

ចំនួនបោះពុម្ព

១០០០ ច្បាប់

អារម្ភកថា

ការចិញ្ចឹមកូនតាមតន្តងធម៌ ជាភារកិច្ចរបស់មាតាបិតា ដែលនៅក្នុងលោកយើងនេះ ជាអ្នកត្រូវប្រព្រឹត្តខ្លួនយ៉ាងណា ឱ្យសមជាមាតាបិតារបស់កូន ។ ចំពោះសៀវភៅនេះ ខ្ញុំ បានដកស្រង់ព្រះធម៌ ដែលព្រះសម្មាសម្ពុទ្ធទ្រង់ត្រាស់សម្តែង ទុកក្នុងព្រះត្រៃបិដក អដ្ឋកថា ដីកា ដោយបង្ហាញពីពិធី ចិញ្ចឹមកូនដ៏ល្អ និង ជាឱវាទានុសាសនីចំពោះបុគ្គលដែលត្រូវ ធ្វើជាឪពុកម្តាយរបស់កូនត្រូវអប់រំទូន្មានខ្លួនយ៉ាងណា ឱ្យជា គម្រូដ៏ល្អដល់កូន ឱ្យកើតមានសេចក្តីសុខ សេចក្តីចម្រើន និង សុភមង្គលក្នុងគ្រួសារ និងជាម្ចាស់ដ៏ត្រជាក់របស់កូន ។ ម្យ៉ាង ទៀត សៀវភៅនេះក៏បានបង្ហាញដល់មនុស្សគ្រប់រូបថា ព្រះពុទ្ធសាសនាមិនមែនដឹកនាំមនុស្ស ឱ្យបានសម្រេចស្នូតិ និព្វានតែម្យ៉ាងប៉ុណ្ណោះទេ ថែមទាំងបង្ហាញពីសេចក្តីសុខក្នុង

ក្រុមគ្រួសារ ដែលប្រកបដោយធម៌យ៉ាងណាខ្លះក្នុងបច្ចុប្បន្ន
 ដោយបំបាត់អំពើឃោរឃៅ អំពើហិង្សាក្នុងគ្រួសារ និង ការ
 បណ្តុះសេដ្ឋកិច្ចដល់មនុស្សគ្រប់គ្នា ដើម្បីឈានទៅរកការ
 អភិវឌ្ឍន៍ប្រទេសតាមគោលព្រះពុទ្ធសាសនាផង ។ ក្នុងសៀវភៅ
 នេះ ភាគច្រើនជាពាក្យដកចេញពីព្រះត្រៃបិដកសុទ្ធ ។ និង
 ការនិពន្ធរបស់ខ្ញុំខ្លះ តាមដែលបានឃើញបានឆ្លងកាត់មក
 ហើយបានជុំគ្នារៀបរៀងឡើងជាសៀវភៅនេះ តែទោះជា
 យ៉ាងណា សៀវភៅនេះ មិនទាន់សុក្រិតដល់អ្នកអាននៅឡើយ
 ទេ ដោយខ្ញុំជាអ្នកសរសេរសៀវភៅនេះ មិនធ្លាប់មានប្រពន្ធ
 កូន មិនទាន់ស្គាល់រឿងរាក់ជ្រៅក្នុងគ្រួសារ ហេតុនោះ ការ
 សរសេរមិនអាចសុក្រិតបានឡើយ ។ ដោយឡែកទៀត ខ្ញុំមាន
 សុខភាពមិនល្អ ដោយមានជម្ងឺច្រើនប្រភេទ ឈឺក្បាល គ្មាន
 ពេលស្រាកស្រានសោះ តែទោះបីមានជម្ងឺមកយាយីយ៉ាង

ណាក៏ដោយ តែជម្ងឺនោះមិនអាចបៀតបៀនចន្ទៈរបស់ខ្ញុំក្នុង
 ការធ្វើសៀវភៅនេះឡើយ រហូតដល់កើតជារូបរាងសៀវភៅ
 នេះឡើងសម្រាប់ពុទ្ធសាសនិកទាំងឡាយ ។ ម្យ៉ាងទៀត ក្រុម
 ជំនុំព្រះក្រែប៊ីដកយើង និងបន្តធ្វើសៀវភៅជាច្រើនទៀត
 សម្រាប់ជាផលប្រយោជន៍ដល់ពុទ្ធសាសនិក ដែលត្រូវការចង់
 ចេះដឹងនូវធម៌វិន័យព្រះពុទ្ធសាសនា ។ ខ្ញុំសង្ឃឹមថា សៀវភៅ
 នេះនឹងផ្តល់ផលប្រយោជន៍ដ៏ច្រើន ដល់អ្នកអានទាំងឡាយមិនខាន
 តែក៏សូមអធ្យាស្រ័យអភ័យទោសពីសំណាកវិញ្ញូជន ជាបណ្ឌិត
 ក្នុងព្រះពុទ្ធសាសនា ក្រែងមានកំហុសដោយអក្ខរាវិរុទ្ធពិនិក្យ
 មិនសព្វគ្រប់បូសេចក្តីខុសឆ្គាំឆ្គង ក៏សូមអធ្យាស្រ័យផង ។ ខ្ញុំ
 សង្ឃឹមថា លោកអ្នកប្រាកដជាជួយកែសម្រួលសម្រាប់បោះពុម្ព
 លើកក្រោយទៀតជាមិនខាន ។

ខ្ញុំសូមប្រគេន - ជូនបុណ្យកុសលចំពោះអតីតៈក្រុមជំនុំ
 ព្រះត្រៃបិដកមានសម្តេចព្រះសង្ឃរាជ **ជួន-ណាត** ជាដើម
 សូមមកត្រេកអរអនុមោទនាផងចុះ ។ ចំពោះបុព្វការីជន
 មានមាតាបិតាសាច់ញាតិទាំងអស់ ព្រមទាំងសហធម្មិកៈ
 គ្រប់រូបដែលបានជួយឧបត្ថម្ភបោះពុម្ពសៀវភៅនេះ ហើយសូម
 បានជាបច្ច័យសម្មាទិដ្ឋិ រហូតព្រះនិព្វានកុំបីខានឡើយ ។

ថៃ ព្រហស្បតិ៍ ៤ រោច ខែ ចេត្រ ឆ្នាំ មមៃ បញ្ចស័ក

ព.ស. ២៥៤៧

ត្រូវនឹងថ្ងៃទី៨ ខែ មេសា ឆ្នាំ២០០៤

វ៉ាន់ ចាន់សារ៉ែន

ក្រុមជំនុំព្រះត្រៃបិដក

នៃវិទ្យាស្ថានពុទ្ធសាសនបណ្ឌិត្យ

សេចក្តីបញ្ជាក់សម្រាប់អ្នកអាន

សូមជ្រាបថា ក្នុងសៀវភៅនេះមានលេខយោងគម្ពីរ នៅខាងក្រោម លេខយោងយើងខ្ញុំធ្វើតាមបែបអន្តរជាតិ មិន ដូចពីសម័យមុនឡើយ ។ សម័យមុនក្នុងសន្លឹកណាគឺមានលេខ ១ -២ ក្នុងសន្លឹកនោះ សន្លឹកផ្សេងទៀតក៏ដាក់លេខយោងដូច គ្នា តែលេខយោងក្នុងសៀវភៅនេះគឺលេខ ១ តាមលំដាប់ រហូតដល់លេខយោង ៥០ តែម្តង ។

លេខនៅខាងដើមជាលេខក្បាលគម្ពីរ លេខខាង ក្រោយជាលេខទំព័រ ដូចជា ៥២/៤ មានថា បិដកលេខ ៥២ ទំព័រ ៤ គ្រប់។ លេខយោងទាំងអស់ សូមអានយ៉ាងនេះ ។

អាទិសង្កេតស័ព្ទ (អក្សរកាត់)

- សុត្តន្ត. មានពាក្យពេញថា សុត្តន្តបិដក
- ខុទ្ទក. មានថា ខុទ្ទកនិកាយ ។

មាតិកា

លេខរៀង	មាតិកាអត្ថបទ	ទំព័រ
១-	អារម្ភកថា.....	ក
២-	ចិញ្ចឹមកូនតាមគន្លងធម៌.....	១
៣-	ត្រៀមធ្វើជាប្តីប្រពន្ធតេ.....	៣
៤-	អបាយមុខ ៤ប្រការ.....	៨
៥-	បាបមិត្តមានចំណុចធំ៤.....	១២
៦-	ភរិយាមាន ៧ ពួក.....	១៧
៧-	កាតព្វកិច្ចក្រោយពេលរៀបអាពាហ៍ពិពាហ៍.....	២៧
៨-	សម្បទាមាន៤យ៉ាង.....	៣០
៩-	សេចក្តីសុខរបស់គ្រហស្ថ៤យ៉ាង.....	៣៥
១០-	ស្ត្រីត្រូវប្រតិបត្តិឱវាទ១០យ៉ាង.....	៤៦
១១-	ការរួមរស់រវាងប្តីប្រពន្ធមាន៤យ៉ាង.....	៥២
១២-	ស្ត្រីតែងមើលងាយប្តីដោយហេតុ ៨យ៉ាង.....	៥៨
១៣-	ត្រូវធ្វើជាឪពុកម្តាយដ៏ល្អរបស់កូន.....	៦០

១៤- ត្រូវគិតថា កូនជាមនុស្សសំខាន់សម្រាប់យើង..... ៦៦

១៥- កូនមានបីពួក ៧៧

១៦- កុំបង្រៀនកូនឱ្យខ្ជិលនិងខូច..... ៨៨

១៧- មិនត្រូវធ្វើគម្រូអាក្រក់ដល់កូន..... ៩៨

១៨- ធ្វើគម្រូល្អដល់កូន..... ១០២

១៩- ឪពុកម្តាយត្រូវផ្តល់វិជ្ជាជាមតិដល់កូន..... ១០៦

២០- ឥទ្ធិពលខាងក្រៅនាំឱ្យកូនខូច ១១០

២២- ត្រូវសង្គ្រោះកូនដោយសង្គហធម៌ ៥..... ១១៣

២៣- កូនមានជម្ងឺត្រូវខំព្យាបាល..... ១១៦


២៤- ពាក្យទូន្មានឪពុកខ្ញុំ ១១៩

២៥- កូនត្រូវមានកតញ្ញកតវេទិតាតបរិញ្ញ ១៣៧

២៦- គាថាចុងក្រោយ ១៥៣

២៧- សេចក្តីប្រាថ្នារបស់អ្នកនិពន្ធ..... ១៥៨

ចិត្តិយក្នុងតាមគន្លងធម៌



ធម្មតាមនុស្សស្រតូនៅក្នុងលោកសន្តិវាសនេះ តែងតែមាន
 ប្រុស ស្រី ឈ្មោល ញី ជាគូនឹងគ្នាជារឿងទំនៀមធម្មតាសម្រាប់
 សព្វសត្វ ។ ប៉ុន្តែចំពោះមនុស្សវិញ ផ្សេងពីសត្វទាំងការរស់នៅទាំង
 ប្រាជ្ញាស្មារតី ព្រោះហេតុនោះ សូមមនុស្សគ្រប់គ្នាកុំយកប្រាជ្ញា
 ស្មារតីរបស់សត្វមកទុកក្នុងសន្តានចិត្តរបស់ខ្លួនឡើយ រហូតធ្វើខ្លួន
 ឯងឱ្យក្លាយទៅជាមនុស្សតិរច្ឆាន គឺខ្លួនជាមនុស្សតែចិត្តសន្តានជា
 សត្វតិរច្ឆាន ។

ក្នុងលោកយើងនេះ មានមនុស្សច្រើនណាស់ដែលមិនទុក
 ខ្លួនឯងជាមនុស្ស ជាអ្នកមានប្រាជ្ញាស្មារតីដ៏ល្អ ជាងសត្វតិរច្ឆាន
 ហើយត្រឡប់ទៅជាអ្នកដឹកស៊ី ស្រីញីអូនបងសេពគ្រឿងញៀនមាន
 ថ្នាំយ៉ាម៉ា យ៉ាប៉ា ថ្នាំគ្រឿងក្បាល និង ហិតការវាដើម អ្នកទាំងនេះសុទ្ធ
 តែខ្លួនជាមនុស្សតែសន្តានចិត្តជាសត្វ ។ ប្រសិនបើយើងជាមនុស្ស

យើងត្រូវធ្វើខ្លួនយើង ជាមនុស្សទាំងកាយ ទាំងចិត្តគំនិត ដោយថា
សន្តានចិត្តយើងត្រូវតែជាចិត្តគំនិត អ្នកមានធម៌ មានប្រាជ្ញាស្មារតី
មានសតិសម្បជញ្ញៈ ជៀសវាងអំពើទុច្ចរិតមានអបាយមុខជាដើម ។
បើយើងធ្វើដូច្នោះទើបសម ខ្លួនជាមនុស្ស សន្តានចិត្តក៏ជាមនុស្សដែរ ។
ចំណង់ដើងខាងដើមមានឈ្មោះថា 'ចិញ្ចឹមកូនតាមគន្លងធម៌' ដែល
មានអត្ថន័យថា ឪពុកម្តាយធ្វើយ៉ាងណាទើបឈ្មោះថា ជាអ្នកចិញ្ចឹម
កូនឱ្យក្លាយទៅជាកូនល្អទៅជាមនុស្សល្អក្នុងសង្គម ។ ជារឿងចាំបាច់
ណាស់ សម្រាប់ឪពុកម្តាយដែលជាមេគ្រួសារ ជាមេផ្ទះដ៏ធ្លាតវៃត្រូវ
ចិញ្ចឹមកូនតាមគន្លងធម៌នោះ ។ ប្រសិនបើមិនចិញ្ចឹមកូនឱ្យត្រូវតាម
ធម៌ទេនោះ កូននឹងក្លាយទៅជាមនុស្សពាល អាវ៉ាសែ ដើងកាងមិន
ខានឡើយ ។ ម្យ៉ាងទៀត កូនមិនមែនមិនសំខាន់ទេ សម្រាប់ឪពុកម្តាយ
គឺកូនជាមនុស្សសំខាន់បំផុតសម្រាប់ឪពុកម្តាយ ក្នុងលោកយើងនេះ
ព្រោះហេតុនោះ ឪពុកម្តាយត្រូវសិក្សាពីវិធីអប់រំចិញ្ចឹមកូនឱ្យត្រឹម
ត្រូវតាមគន្លងធម៌ជាលំដាប់ ដូចតទៅនេះ ៖

១. ត្រូវមខ្លួនធ្វើជាអ្វីប្រពន្ធតេ



“អ្នកដែលចូលទៅកាន់សមរក្សមិត្តសង្គ្រាម ត្រូវត្រៀមអាវុធជាវ លំពែង ជាដើម យ៉ាងណាមិញ បុរស ស្រ្តី ដែលត្រូវធ្វើជាប្តីគេ និងប្រពន្ធតេ ត្រូវត្រៀមខ្លួនក៏យ៉ាងនោះដែរ” ។

ធម្មតា បុរស ស្រ្តី កាលដល់វ័យពេញកម្លោះក្រមុំហើយ តែងតែដល់នូវភាពជាអ្នកមាននូវសេចក្តីស្រឡាញ់ស្នេហា ចំពោះអ្នកណាម្នាក់មិនខាន តែសូមសេចក្តីស្នេហានោះ កុំឱ្យហួសព្រំដែនប្រពៃណីឡើយ ។ រឿងសេចក្តីស្រឡាញ់កើតក្នុងចិត្ត មិនមានអ្វីអាចរារាំងបានទេ ព្រោះជាលោកិយវិស័យសម្រាប់មនុស្សសត្វដែលនៅមានរាគៈ ។ តែបើចិត្តកើតមានសេចក្តីស្រឡាញ់ចំពោះអ្នកណាម្នាក់ហើយ មិនត្រូវប្រព្រឹត្តកន្លងទាំងកាយ វាចា ដែលជាហេតុខុសចាកប្រពៃណីឡើយ ។ បើសេចក្តីស្រឡាញ់កើតឡើងខ្លាំង ត្រូវប្រាប់ឪពុកម្តាយឱ្យចូលស្តីដណ្តឹងតាមផ្លូវមេបាយ៉ាងត្រឹមត្រូវ ។ តែមុនចូលស្តីដណ្តឹងគេត្រូវគិត

មើលខ្លួនយើងសិនថា តើខ្លួនយើងមានសមត្ថភាពគ្រប់គ្រាន់អាចធ្វើជាប្តីគេ ឌីពុកគេបានឬទេ? បើមិនទាន់មានសមត្ថភាពទេ យើងត្រូវបង្កង់សិន មិនត្រូវចូលស្តីដណ្តឹងគេទាំងប្រញាប់ប្រញាល់នោះទេ ។ តើសមត្ថភាព នោះយ៉ាងណា ទើបសមធ្វើជាប្តីគេ? សមត្ថភាពទាំងនោះ គឺវិជ្ជាសម្បត្តិ ចរិយាសម្បត្តិ ។ សម្បត្តិទាំងពីរប្រការនេះ ជាសម្បត្តិធ្វើឱ្យយើងគ្រប់ គ្រងគ្រួសារបានសេចក្តីសុខចម្រើននិងមានសុភមង្គលទៅអនាគត ។

វិជ្ជាសម្បត្តិ ជាសម្បត្តិមួយដ៏វិសេសវិសាលបំផុតសម្រាប់យើង បើយើងមិនទាន់មានទេ យើងត្រូវស្វែងរកសម្បត្តិនេះ មកទុកក្នុងខ្លួន យើងឱ្យបាន ដោយត្រូវសិក្សាបន្ថែមនូវជំនាញផ្សេងៗតាមកាលសម័យ ឱ្យបានច្បាស់លាស់ ដូចជាកាសាអង់គ្លេស ថៃ ចិន ជប៉ុន កុំព្យូទ័រជាដើម ។ បើសិក្សាមុខវិជ្ជាណា មុខវិជ្ជានោះឱ្យច្បាស់លាស់ ជំនាញចេះចាំប្រាកដ អាចប្រើការបានមិនមានសល់ចន្លោះ ហើយការយកចំណេះមកប្រើ នោះ គឺជាសមត្ថភាពផ្ទាល់ខ្លួនរបស់យើង ។ ប្រសិនបើចេះច្រើនផ្នែក តែមិនច្បាស់លាស់ណាមួយ ក៏ប្រើការមិនកើតឡើយ ។ ព្រោះហេតុនោះ

បើយើងតោងយកមុខវិជ្ជាណាមួយ ត្រូវយកមុខវិជ្ជានោះឱ្យច្បាស់
លាស់ដូចព្រះសម្មាសម្ពុទ្ធទ្រង់ត្រាស់ថា " **សិល្បៈគឺសេចក្តីឆ្លៀតឆ្លាស់ក្នុង
ហត្ថកម្មរបស់អ្នកម្នួសនិងគ្រូហស្ត ជាមន្ត្រីដ៏ខ្ពង់ខ្ពស់**" ព្រះសម្មាសម្ពុទ្ធ
ទ្រង់សំដៅដល់សិល្បសាស្ត្រវិជ្ជាដែលបុគ្គលចេះស្នាត់ប្រាកដប្រជានេះ
ជាមង្គលដ៏ខ្ពង់ខ្ពស់សម្រាប់បុរសស្រ្តីក្នុងលោក ។

ដូច្នេះ វិជ្ជាសម្បត្តិ ជាគុណធម៌សំខាន់ណាស់សម្រាប់មនុស្ស
ប្រុសស្រីដែលរស់នៅក្នុងលោកសន្តិវាសនេះ ព្រោះថាបើយើងខ្លះ
វិជ្ជាសម្បត្តិហើយ យើងមិនអាចសាងសុភមង្គលឱ្យដល់ក្រុមគ្រួសារ
របស់យើងបានឡើយ ។ យើងត្រូវដឹងថា " **បុគ្គលល្ងង់ខ្លៅជាសត្រូវ
ខ្លួនឯងនឹងអ្នកដទៃ**" ។

យើងត្រូវសិក្សាមើលគម្ពីរលោកនីតិ ដែលអ្នកប្រាជ្ញបាន
ពន្យល់ថា ៖

សិប្បធនំ ធនំ នត្តិ សំប្បំ ចោរា ន គណ្ណន្តិ

^១ សុត្តន្តបិដក ខុទ្ទកនិកាយ ខុទ្ទកបាវៈ ៥២/៤

ឥធិ លោកេ សិប្បំ មិត្តំ បរលោកេ សុខាវហំ ។

មានទ្រព្យមិនស្មើមានវិជ្ជា វិជ្ជាចោរលួចយកពុំបាន

វិជ្ជាទុកជាមិត្តសន្តាន ក្បានក្នុងឥធិលោកយោគបរលោក។

អប្បកំ នាតិមញ្ញេយ្យ ចិត្តេសុ តំ និដ្ឋាបេយ្យ

វម្មិកូទកពិន្ទុវ ចិរេន បរិបូរតិ ។

កុំមើលងាយថាបញ្ញាតិច រៀនទៅក្រែងភ្លេចមិនចម្រើន

សុតម័យបញ្ញាបើក្រវើន យូរទៅគង់ច្រើនពេញហឫទ័យ។

ដូចក្អមតម្កល់លើដំបូក ភ្លៀងជោកៗ អចិន្ត្រៃយ៍

តំណក់តក់ៗ តែរាល់ថ្ងៃ អាស្រ័យយូរទៅគង់ពេញបាន។

ខុទ្ទោតិនាតិមញ្ញេយ្យ វិជ្ជាវា សិប្បមថវា

ឯកំ បិ បរិយោទាតំ ជីវិតកប្បការណំ

កុំមើលងាយមន្តសិល្បសាស្ត្រា តិចថាតិចតួចក្រែងមិនស្រេច

វិជ្ជាមួយមែនបើមិនភ្លេច គង់នឹងសម្រេចប្រយោជន៍បាន

ចេះមួយចេះពីរតែឲ្យស្អាត់ ប្រកបប្រាក់ដង្ហុកចំណាន

ជាហេតុចិត្តិមជីវិតបាន

សន្តានជួលពឹងពឹងអីយ

សេលេសេលេ ន មណីកំ

គដេគដេ ន មុត្តកំ

វែន វែន ន ចន្ទនំ

ហែន ហែន ន បណ្ឌិតំ ។

កែវមណីមិនមានសព្វថ្មភ្នំ

គជៈកុម្មមិនមានសព្វគជេនជ័យ

ជាតិខ្លឹមចន្ទនំមិនមានកើតសព្វព្រៃ

ប្រាជ្ញប្រពៃមិនមានកើតសព្វស្ពាន។

បណ្ឌិតោ សុតសម្បន្នោ

យត្ត អត្ថិតិ ចេ សុតោ

មហុស្សរាហេន តំ ហែនំ

គន្តព្យាវ សុតេសិនា ។

បើឮថាមានអ្នកប្រាជ្ញច្បាស់

គបសូត្រសិល្បសាស្ត្រកុំភ័យទំណា

អ្នកស្វែងរៀនសូត្រខំស្សាហ៍

យាត្រាចូលទៅទីនោះហោង ។

សិនេ សិប្បំ សិនេ ធនំ

សិនេ បព្វតមារុយ្ហំ

សិនេ កាមស្ស កោធស្ស

សិនេ បព្វ គុណោ ឥមេ ។

រៀនសិល្បសាស្ត្រកុំកាន់បន្ទាន់ញាប់

ស្វែងរកទ្រព្យសន្សំកុំខ្លាំង

ឡើងភ្នំសន្សំមកុំប្រណាំង

សេពកាមតាមកម្លាំងតិចវា ។

ចំណែកសម្បត្តិមួយទៀតគឺចរិយាសម្បត្តិក៏ជាសម្បត្តិសំខាន់
មួយទៀតសម្រាប់បុរស ស្ត្រីក្នុងលោកយើងនេះផងដែរ ។ ចរិយាមាន
ន័យថាប្រព្រឹត្តត្រឹមត្រូវ ធ្វើខ្លួនឱ្យជាមនុស្សល្អ សុភាពរាបសា ។
មនុស្សដែលឈ្មោះថា មានចរិយាសម្បត្តិក៏ ជាអ្នករៀនចាកអបាយ
មុខ^(៦) ពោលគឺប្រធាននៃសេចក្តីវិនាសប្រកាសគឺ ៖

- ១. លេងស្រី
- ២. លេងស្រា
- ៣. លេងល្បែង
- ៤. សេពគប់ធាបមិត្ត ៥

យើងត្រូវដឹងថា ការលេងស្រី វាជាគ្រោះថ្នាក់មួយសម្រាប់
យើងគ្រប់គ្នា ដែលជាទោសអាចបណ្តាលឱ្យ មានជម្ងឺកាមរោគមាន
ជម្ងឺអេដស៍ ស្វាយ ជាដើម រហូតដល់ខ្លួនក្សិណក្ស័យចាកប្រពន្ធកូន

^៦ សុត្តន្ត.ខុក.សុត្តនិបាត ៥២/៣៩

ជាទីស្រឡាញ់ ។ បើមិនមានជម្ងឺធ្ងន់ធ្ងរទេ ក៏ជាហេតុនាំឱ្យរៀន
 ញ៉ាមត្រេកត្រអាលដោយរាគៈ ត្រូវកាមដឹកមុខហ៊ានរហូតចាប់រំលោភ
 កុមារីមិនទាន់គ្រប់អាយុ ឬចាប់រំលោភសេពសន្ថវៈ ទៅលើប្រពន្ធ
 កូនអ្នកដទៃក៏អាចទៅបាន រហូតដល់ថ្នាក់ត្រូវជាប់គុក ជាប់ខ្នោះ
 ច្រវាក់យូរខែ យូរឆ្នាំទៅតាមទង្វើដែលខ្លួនបានធ្វើ ។ នេះដោយសារ
 ការលេងស្រី វាជាហេតុនាំឱ្យរឿងរៀនញ៉ាមក្នុងកាមារម្មណ៍ ។
 បើយើងមិនលេងស្រីនោះ តើរឿងហេតុទាំងអស់នោះកើតឡើងបាន
 ដែរឬទេ? យើងអាចយល់បាន ហើយឆ្លើយយ៉ាងងាយថា រឿងនោះ
 មិនអាចកើតឡើងបានទាល់តែសោះ ព្រោះយើងបានប្រព្រឹត្តចរិយា
 ដ៏ល្អគឺការមិនលេងស្រីនោះឯង ។

ការលេងស្រីក៏ជាទោសមួយផងដែរ សម្រាប់បុរសស្រ្តីក្នុង
 លោកយើងនេះ ដោយថាមនុស្សពេញចិត្តស្រា យកស្រាជាទីពឹង
 ឃើញថា មានតែស្រាទេ ដែលជាមិត្តភក្តិជានិច្ចកាលគ្រប់ពេល
 មនុស្សនោះឈ្មោះថា ខ្វះសតិ បាត់បង់ស្មារតី និងបញ្ហាយកទោសជា

គុណ យកគុណជាទោស ។ កាលណាសុរាជ្រាបចូលដល់ពោះក្លាម ឃើញថាអញអស្ចារ្យជាងគេ ខ្លាំងជាងគេ ក្លាយទៅជាអ្នកក្លាហាន ខានផ្នែកកាប់ចាក់ ទាត់ធាក់កាចឃោរឃៅយង់ឃ្នង ហ៊ានប្លន់ ហ៊ានលួច ហ៊ានសម្លាប់ ហ៊ានចាប់រំលោភ សូម្បីឪពុកម្តាយរបស់ ខ្លួនក៏ហ៊ានគម្រាមកំហែង ប្រមាថ ឬហ៊ានសម្លាប់គាត់ទៀតផង ។ មនុស្សដែលមិនមានសតិបញ្ញាស្មារតីគ្រប់គ្រងខ្លួន ឈ្មោះថា ជា មនុស្សរីកលចរិតឬហៅថាមនុស្សរឹបល្អាសខ្វះសតិក្នុងខ្លួន ។ ព្រោះ ហេតុនោះ មនុស្សយើងត្រូវរៀនចាកការលេងសុរាឱ្យបានជាដាច់ ខាត ទើបឈ្មោះថា ជាមនុស្សមានចរិយាសម្បត្តិល្អ ។

ការលេងល្បែងភ្នាលក៏ជាទោសត្រូវរៀនចាកជាដាច់ខាតផង ដែរ ព្រោះថា មនុស្សខ្លះដែលងប់វង់ធ្ងន់ក្នុងវង់ល្បែងភ្លេចអស់ពី ការសិក្សារៀនសូត្រ ការកសាងអំពើល្អ ជាពិសេសខ្លួនបាន បង្ហាញខ្លួនថា ជាមនុស្សមិនត្រឹមត្រូវ ។ ម្យ៉ាងទៀតអ្នកលេងល្បែង រមែងមិនជាទីសណ្តាប់ ជឿទុកចិត្តនៃអ្នកដទៃឡើយ ពេលនិយាយ

សំដីសាបដូចជាទឹក រហូតដល់ចូលទៅកាន់ទីជំនុំចំណោមខ្លួនមិន
ជាអ្នកក្លាហាន ។ ល្បែងហៀរ ល្បែងស៊ីសង មានការចាក់បាល់
ជាដើមនេះសុទ្ធតែជាមេនៃសេចក្តីវិនាសសម្រាប់យើង ។ ព្រោះ
ហេតុនោះ មនុស្សដែលត្រូវជាប្តីប្រពន្ធតេត្រូវរៀនចាកឱ្យបាននូវ
ល្បែងក្តាល់គ្រប់ប្រការ កុំលូតលាស់ឱ្យសោះ ។

ការសេពគប់នូវមិត្តក៏មានសារសំខាន់ផងដែរ នៅក្នុងជីវិត
រស់នៅប្រចាំថ្ងៃ បើមិត្តប្រកបដោយធម៌(មិត្តសុចរិត)នោះនឹងនាំ
យើងទៅកាន់សេចក្តីសុខ ប៉ុន្តែបើមិត្តនោះប្រកបដោយអធម៌(មិត្ត
ទុច្ចរិត)នោះ នឹងនាំយើងទៅកាន់សេចក្តីវិនាសជាមិនខាន ។

បាបមិត្តមានន័យថា មិត្តអាក្រក់មិត្តនាំឱ្យយើងវិនាសចាក
គុណធម៌ ។ យើងត្រូវដឹងថា^៧ មិត្តប្លមមានចំណុចធំៗ៤គឺ ៖

- ១. មនុស្សដែលគិតយកតែប្រយោជន៍ខ្លួន
- ២. មនុស្សល្អតែសំដី

^៧ សុត្តន្ត. ទ័យយនិកាយ. បុរិសុត្ត. ១៩/៧៨.

៣.មនុស្សដែលនិយាយចាក់បណ្តោយឱ្យភាវូបនីយកម្ម

៤.មនុស្សជ្រាសំឡាញ់ក្នុងផ្លូវវិនាស ។

នេះជាគោលដំរាបរបស់បាបមិត្ត ដែលយើងអាចស្តាប់បានតែ
យើងក៏ត្រូវដឹងថា - យើងអាចស្តាប់បានដោយស្មាន ៤ យ៉ាងទៀត
របស់មិត្តដែលគិតយកតែប្រយោជន៍ខ្លួនគឺ ៖

១.មិត្តគិតតែប្រយោជន៍ខ្លួន

២.មិត្តប្រាថ្នាយករបស់ច្រើនដោយឱ្យរបស់តិចតួច

៣.ទាល់តែមានភ័យទើបជួយកិច្ចការរបស់មិត្ត

៤.សេពគប់មិត្តព្រោះហេតុតែប្រយោជន៍ ។

មិត្តល្អតែសំដីត្រូវស្តាប់ដោយស្មាន ៤ យ៉ាងគឺ ៖

១.មិត្តទទួលរាក់ទាក់ដោយរបស់ដែលកន្លងហើយ

២.ទទួលរាក់ទាក់ដោយរបស់មិនទាន់មានមក

៣.សង្រ្គោះដោយអំពើឥតប្រយោជន៍

៤.កាលកិច្ចទាំងឡាយកើតឡើងភ្លាមៗក៏សំដែងអាងរបស់
ខូចខាត ។

**មិត្តនិយាយចាត់បណ្តាយឱ្យគាប់មិត្តត្រូវស្គាល់
ដោយស្ថាន៤ យ៉ាងគឺ៖**

- ១.បើមិត្តធ្វើអំពើអាក្រក់ក៏យល់ព្រមតាម
- ២.មិត្តធ្វើអំពើល្អក៏យល់ព្រមតាម
- ៣.ពណ៌នាគុណមិត្តតែចំពោះមុខ
- ៤.ពោលទោសមិត្តតែទីកំបាំងមុខ

**បទុស្សន្តសំណួរក្នុងផ្លូវវិទ្យាសម្រេចត្រូវស្គាល់
ដោយស្ថាន ៤ យ៉ាងគឺ ៖**

- ១.សំណួរក្បួននាំយើងទៅដឹកស៊ីស្រីញីអូនបង
- ២.នាំយើងដើរលេងយប់ព្រលប់ខុសកាលវេលា
- ៣.នាំយើងទៅមើលកុន វីឌីអូ មហោស្រព ខាវ៉ាអូខេ
- ៤.នាំយើងទៅលេងក្បាល ។

នេះជាកំពូលបាបមិត្ត ដែលនាំឱ្យយើងវិនាសហ៊ានហោច
 ចាកគុណធម៌ចាកអំពើល្អ ។ ព្រោះអាស្រ័យបាបមិត្ត មនុស្សយើងសព្វ
 ថ្ងៃ ក្លាយទៅជាមនុស្សជើងកាង អ្នកលេងប្រចាំស្រុកភូមិនីមួយៗ
 មិនហ៊ានឆ្លងពីភូមិមួយទៅភូមិមួយឡើយ មានទាំងបក្សពួកបងធំបងតូច
 ស្ទើរពេញប្រទេសគួរឱ្យភ័យខ្លាចណាស់ គឺថាបាបមិត្តនាំយើងដក់
 គ្រឿងព្យោនមាន យ៉ាម៉ា (ថ្នាំសេះ) យ៉ាបា (ថ្នាំឆ្កួត) ថ្នាំគ្រឿក្សាល និង
 ហិតការវដាដើម បាបមិត្តនាំយើងដឹកគឺយើងជាអ្នកដឹក បាបមិត្តនាំ
 យើងលេងល្បែងគឺយើងជាអ្នកលេងល្បែង បាបមិត្តនាំយើងលេងស្រីគឺ
 យើងក្លាយជាអ្នកព្យោនញ៉ាំមក្នុងកាមគុណ នេះឯងសុទ្ធតែទោស
 នៃការសេពគប់បាបមិត្ត ។ ព្រោះហេតុនោះ បុរសក្នុងលោកដែល
 បម្រុងខ្លួនធ្វើជាប្តីគេ ត្រូវរៀនចាកអបាយមុខ^៤ ទាំង៤នេះ គឺ ៖

- ១. ឥត្តិវុត្តោ អ្នកលេងស្រី
- ២. សុរាវុត្តោ អ្នកលេងស្រា

^៤ សុត្តន្តបិដក អង្គក្តរនិកាយ អដ្ឋកនិបាត សន្ទានវគ្គ ៤៦/២៤៧

៣. អក្ខរក្ខត្តោ អ្នកលេងល្បែង

៤. ធាបមិត្តោ អ្នកសេពគប់បាបមិត្ត

ទាំងបួនប្រការនេះ យើងត្រូវលះបង់ឱ្យបានទើបសមធ្វើជាប្តី
គេ សមជាឪពុកគេ និងសមជាមេគ្រួសារដ៏ល្អ ។

ចំណែកស្ត្រីបម្រុងធ្វើជាប្រពន្ធគេយ៉ាងម៉េចដែរ?

បញ្ហានេះយើងជាស្ត្រីត្រូវដឹងថា ខ្លួនយើងត្រូវតែជាអ្នកមាន
វិជ្ជាសម្បត្តិ និង ចរិយាសម្បត្តិដូចបុរសដែរ ។ ព្រោះថា ការយើង
មិនមានចំណេះវិជ្ជាក្នុងខ្លួន ជាមនុស្សល្ងង់ខ្លៅ សូម្បីយើងមានចរិយា
សម្បត្តិល្អយ៉ាងណា ក៏នៅមិនជាទីពេញចិត្តរបស់ស្វាមីដែរ ។ ស្វាមី
យើងអាចគិតថា ប្រពន្ធល្ងង់ ធ្វើអ្វីក៏ធ្វើមិនកើត ហើយអាចបង្កើត
ជម្លោះរកាំរកោសក្នុងគ្រួសារមិនខាន ។ ព្រោះហេតុនោះយើងជា
ស្ត្រីត្រូវតែស្វែងរកចំណេះវិជ្ជាមកទុកក្នុងខ្លួនឱ្យមានជាចាំបាច់ តែ
បើមិនបានខ្ពង់ខ្ពស់ទេ ក៏ត្រូវចេះល្មាក់ល្មមក្នុងគ្រួសារនូវកិច្ចការ
ងារក្នុងផ្ទះ ។ ប្រពៃណីវប្បធម៌ខ្មែរយើង បានលើកតម្កើងស្ត្រីភេទ

ក្នុងឋានៈខ្ពស់ រហូតអាចនិយាយថា គ្រួសារមួយអាចចម្រើនរុងរឿង
 ទៅបានដោយសារស្រ្តី ដូចពាក្យសុភាសិតខ្មែរថា "សំណាបយោង
 ដីត្រូវយោងប្រុស" ជាដើម ។ ម្យ៉ាងទៀត រឿងព្រេងខ្មែរមួយមាន
 ឈ្មោះថា "មៀយើង"^៥ បានសំដែងពីលក្ខណៈស្រ្តីពីរនាក់ ម្នាក់ជាស្រី
 កញ្ជីធ្មុះ ម្នាក់ទៀតជាស្រីឈ្នួសឆ្មាតក្នុងកិច្ចការងារដល់ប្តី ។
 រឿងនេះបញ្ជាក់ឱ្យឃើញថា សូម្បីមាណពនោះមិនឈ្នួសក្នុងការ
 ងារក៏ដោយ ឱ្យតែស្រ្តីជាអ្នកឈ្នួសអាចជួយគ្រួសាររបស់ខ្លួនឱ្យ
 ថ្កុំថ្កើងរុងរឿងបាន ។ ម្យ៉ាងទៀត ក្នុងប្រវត្តិសាស្ត្រខ្មែរយើងមាន
 ពោលពីប្រវត្តិរបស់ព្រះនាងឥន្ទ្រទេវី ជាមហេសីរបស់ព្រះបាទជ័យ-
 វរ្ម័នទី៧ ព្រះនាងជាសាស្ត្រាចារ្យកាសាបាលី សំស្រ្តឹត ឈ្នួសក្នុងវិធី
 ដឹកនាំប្រទេស រហូតមានវិទ្យាល័យធំៗបីក្នុងសម័យកាលនោះ
 ហើយព្រះនាងជាមគ្គុទ្ទេសក៍ដ៏ធ្វើមក្នុងការដឹកនាំប្រទេស ជាមួយ
 ព្រះបាទជ័យវរ្ម័នទី៧ ។ ទោះបីព្រះបាទជ័យវរ្ម័នទី៧ ទ្រង់ព្រួយព្រះ

^៥ មៀ ព្រះមកពីភាសាសៀមមានន័យថាប្រពន្ធ ពាក្យសៀមសរសេរថា អើម ។

ទ័យសង្រួតសង្រួតកើតទុក្ខក្នុងការដឹកនាំប្រទេស ការធ្វើសង្គ្រាម ព្រះនាងមានឧបាយកលជួយរំដោះទុក្ខព្រះរាជាឱ្យរួចផុតបាន ។ យ៉ាងណា ស្ត្រីគ្រប់រូបត្រូវតែមានវិជ្ជាសម្បត្តិ និងចរិយាសម្បត្តិគ្រប់គ្រាន់ ទើបអាចកសាងគ្រួសារឱ្យមានសុខដុមរមនា និង ចូលរួមវិភាគទាន កសាងសង្គមជាតិឱ្យបានរុងរឿងថ្កុំថ្កើងផងដែរ ហើយអាចកាត់បន្ថយ អំពើហិង្សាក្នុងគ្រួសារមួយយ៉ាងធំ ។ សូម្បីថា រូបសម្បត្តិ យើងស្អាត តាំងពីសក់ មុខ មាត់ រាងកាយ មិនទាស់សោះក៏ដោយ បើគំនិត មារយាទមិនកើតទេ ក៏មិនអាចដឹកនាំក្រុមគ្រួសារឱ្យចម្រើនរុងរឿង បានឡើយ ។

តើយើងត្រូវធ្វើភរិយាប្រភេទណា ? ក្នុងភរិយាទាំងប្រាំពីរ ដែលព្រះពុទ្ធទ្រង់សំដែង^៦ គឺ ៖

១. វចនសមាភិយា ភរិយាត្រេកអរហុសដទៃ (មាន សហាយ) មើលងាយថ្មីខ្វល់ខ្វាយសម្លាប់ថ្មី ។

^៦ សុត្តន្ត. អង្គន្តរ. សត្តកនិបាត អព្យាកតវគ្គ ៤៧/១៦៨

២. ចេរីសមាគមិយា ភរិយាល្អចម្រើនជួរ(ទ្រព្យដែល ប្តី រកបានមកហើយ ល្អចយកទៅដឹកស្រាលេងល្បែងចាយវាយផ្ដេស ផ្ដាស) ។

៣. អយ្យសមាគមិយា ភរិយាធ្វើការរៀបសង្កត់ប្តីឱ្យនៅក្នុង អំណាចខ្លួន (ភរិយាខ្ជិលច្រអូស ស៊ីច្រើន រឹងរូស កាចពោលពាក្យអាក្រក់ ប្រព្រឹត្ត គ្របសង្កត់នូវប្តី ដែលមានព្យាយាមប្រឹង ប្រែង) ។

៤. មាតុសមាគមិយា ភរិយាចេះរក្សាប្តីដូចមាតារក្សាកូន កូន(ភរិយាមានសេចក្តីអនុគ្រោះនូវប្រយោជន៍ សព្វ ។ កាលហើយ រក្សានូវទ្រព្យដែលប្តីបានមកអំពីទីផ្សេងៗ) ។

៥. ភគិនិសមាគមិយា ភរិយាគោរពប្តីដូចប្អូនស្រីគោរព បងប្រុស (ភរិយាមានសេចក្តីអៀនខ្មាសប្រព្រឹត្តទៅតាមអំណាចនៃ ភស្តា) ។

៦.សឱសមាភិយា ភរិយាដូចសម្លាញ់ (ភរិយាបាន ឃើញនូវប្តីហើយក៏រីករាយ ដូចសម្លាញ់បានឃើញសម្លាញ់ដែលមក អស់កាលយូរ ស្ត្រីនោះ បរិបូណ៌ដោយត្រកូលមានសីលធម៌ជាស្ត្រី មានវត្តប្រតិបត្តិក្នុងប្តី) ។

៧.នាសីសមាភិយា ភរិយាដូចអ្នកបម្រើ(ភរិយាដែលប្តី ជេរវាយ គម្រាមដោយដំបង មិនមានចិត្តប្រទូស្តរឺញចេះអត់សង្កត់ ចិត្ត មិនក្រោធខឹងនឹងប្តី ប្រព្រឹត្តទៅតាមអំណាចប្តី) ។

នេះជាភរិយាទាំងប្រាំពីរពួកក្នុងលោក តើក្នុងនាមយើងជា ស្ត្រីត្រូវជ្រើសរើសខ្លួនឯងឱ្យទៅជាភរិយាទីបំន្កានសម្រាប់គ្រួសារយើង ។

ភរិយាទាំងប្រាំពីរនេះព្រះករុណាព្រះបាទសម្តេចព្រះហរិរក្ស- រាមាឥស្សរាធិបតី ព្រះអង្គខ្ពង់ ព្រះបរមកោដ្ឋ ទ្រង់និពន្ធទុកថា^៧ ៖

មួយសោតព្រះពុទ្ធ ទេសនាចំហុត ចារិភរិយា

^៧ ច្បាប់ស្ត្រី ទំព័រ ២៦

មានប្រាំពីរពួក	បួននោះចិត្តជា	បីនោះមោហា
	ចិត្តខូចងាយជាយះ	

១-ឯប្រពន្ធជា	ឯក ឈ្មោះមាតា	ភរិយាដូចម្តាយ
ឈឺឆ្កាលកូនខ្លួន	រែងស្នូនមិនណាយ	មិននឹករសាយ
	ចិត្តចាំអាណិត ។	

កូនទុក្ខទោសម្តេច	ខ្យល់ក្រច្រើនតិច	ខឹងខុសខូចចិត្ត
ប្រាក់ប្រាស់យូរលង់	ពុំបង់បែកចិត្ត	គង់ចាំចិត្តគិត
	ឈឺឆ្កាលកូនឈ្មោះ ។	

ប្រពន្ធនាធាប	ឈឺឆ្កាលប្តីខ្លាប	ចិត្តចាំកាន់កោះ
ដូចម្តាយស្រឡាញ់	កូនពេញពីពោះ	ហៅប្រពន្ធនោះ
	ថ្លៃឥតដើមដល់ ។	

២-ប្រពន្ធជាទី	ឈ្មោះហៅទាសី-	ភរិយាដូចកល
ខ្ញុំនឹងអម្ចាស់	ប្រើណាស់ខ្លាយខ្លួន	អាចអត់ទប់ទល់

ទម្ងន់បម្រើ។

មិនមានទំនេរ	ទោះម្ចាស់វាយដេរ	អត់ឱនសារពើ
តាមតែបង្គាប់	ប្រញាប់ចង់ធ្វើ	ចិត្តពុំសើវើ
	ចៀសវាងក្រោធា។	

ប្រពន្ធណាអត់	ឱនអង្គអំណត់	ខ្លាចប្តីអាត្មា
ដូចខ្ញុំនឹងម្ចាស់	ខ្លាចណាស់ធានា	ប្រពន្ធនោះជា
	ប្រសើរសុខសួន។	

៣-ប្រពន្ធជាត្រី	ឈ្មោះភតិទី	ភរិយាដូចប្អូន
ស្រលាញ់បងពិត	លំអិតលំអួន	មានមាត់ពាក្យបង។
ផ្កាចំបូរតែមួយ	នឹងចង់ជាក្រួយ	ចិត្តចាំបំណង
ពំនាក់ពំនឹង	ពាក់ពីងប៉ុនប៉ង	តែនឹងអង្គបង
	ឥតម៉ែទីទៃ។	

ប្រពន្ធណាចូល	នឹងប្តីមួយមូល	ចិត្តជាប់អាស័យ
ដូចប្អូននឹងបង	ចាំចង់អាស្រ័យ	ប្រពន្ធនោះថ្លៃ

មធ្យមពេកពិត ។

៤-ប្រពន្ធចត្តា	ឈ្មោះហៅសំខា-	ភរិយាដូចមិត្ត
សម្លាញ់ស្រឡាញ់	អស់អញពេកពិត	ស្មើខ្លួនស្មើចិត្ត
	ស្ម័គ្រស្មោះចិន្តា ។	

បើមិត្តទៅបាត់	ស្ងប់ស្ងួតមុខមាត់	ទុក្ខទន់ទយា
ឃើញមុខមកបាន	ចិត្តក្សាន្តសោះសា	ស្រស់ស្រួលកត្រា
	និរទុក្ខសោកសៅ ។	

ប្រពន្ធណាពិត	ស្រលាញ់ប្តីពិត	គ្មានក្នុងគ្មានក្រៅ
ដូចមិត្តនិងមិត្ត	ចង់ចិត្តជាប់នៅ	ប្រពន្ធនោះហៅ
	ឧត្តមក្រមាន ។	

សម្តែងភរិយា	ទាំងបួនសឹងពាំ	ក្រស្រីធ្វើបាន
-------------	---------------	----------------

បើស្រីណាគិត	ផ្ទុះចិត្តសន្តាន	ស្រឡាញ់ប្តីប្រាណ
	ដូចធម៌ទេសនា ។	

លោកថាស្រីនោះ	ពូកេរ្តីពីរោះ	ទូទៅនានា
បើអស់ជីវិត	ទៅស្ថិតស្ថគី	ចៀសចាកចតុរា
	បាយបាបទុក្ខភ័យ ។	

៩-ប្រពន្ធពុំជា	ឈ្មោះវេទកា-	ភរិយាដូចនៃ
សត្រូវចាំចង	ទោសជង់សព្វថ្ងៃ	ប្រពន្ធចង្រៃ
	ប្តីមានតែទុក្ខ ។	

បើប្តីខុសចិត្ត	វាគ្មានអាណិត	ខេរខឹងជាអុក
ចាំចងទោសប្តី	ស្រដឹកិចកុក	ឲ្យមាត់ឲ្យមុខ
	វេះវាំងរ្អោះឆ្អើយ ។	

សុខទុក្ខសាំទាំ	វាមើលបំណាំ	នៅស្ងៀមព្រងើយ
ពុំជួយទុក្ខភ័យ	ដោះដៃកន្តើយ	ស្លាប់ដោយរស់ដោយ
	គ្មានចិត្តមេត្រី ។	

៦-មោរិករិយា	ប្រពន្ធពុំជា	លបលួចទ្រព្យប្តី
-------------	--------------	-----------------

គ្មានចិត្តករុណា	មេត្តាប្រណី	របស់ទ្រព្យអ្វី
	លក់ចាយអស់ធន ។	

៧_អយ្យាភរិយា	ប្រពន្ធពុំជា	តម្កើងតែខ្លួន
ចេះតែប្រើប្តី	ឥតបីមានស្នូន	ធ្វើបូកណាំនួន
	ទុកប្តីដូចខ្ញុំ ។	

ប្រពន្ធទាំងបី	ធ្លាក់ទៅអវចី	រងទុក្ខដំណំ
ក្នុងខ្លះភ្លើងក្តៅ	យូរនៅក្រៀមក្រំ	ព្រោះចិត្តជាធំ
	ជាងប្តីអាត្មា ។	

ឯប្រពន្ធបួន	មុននោះគួរស្នូន	យកជាភរិយា
នឹងកើតរបស់	កេរ្តិ៍យសសក្តា	ប្តឹងពូជពង្ស
	សោយសុខស្ថេរស្ថិត ។	

សម្តែងបរិយាយ	ភរិយាទាំងឡាយ	ប្រាំពីរចរិត
ទាំងដួងទាំងជា	ពណ៌នាពោលពិត	ចែកចប់ពិនិត្យ

នាមអត្តកថា ។

ម្យ៉ាងទៀត យើងជាស្រ្តីត្រូវរៀនឱ្យច្បាស់ចាកពាក្យតិះដៀល
ដូចខាងក្រោមនេះ គឺកុំឱ្យមានសូម្បីបន្តិចក្នុងខ្លួនយើងឡើយ ពាក្យ
នោះគឺ ៖

ពួកស្រីមានកលមារយាដូចចោរ មានពិសខ្លាំង
ដូចសុរាដែលលាយថ្នាំពិស និយាយបិទបាំង
ទោសដូចពាណិជ មានអាការៈប្រែប្រួលដូច
កុយរមាស មានអណ្តាតពីរដូចពស់ ។
ពួកស្រីបិទបាំង (នូវកាយ) ដូចជាគេបិទបាំង
រណ្តៅ បំពេញបានដោយក្រដូចសមុទ្រ
ត្រេកអរបានដោយក្រដូចអារក្សទឹក នាំយក
ទៅដោយដាច់ខាតដូចយមបាល ។ ពួកស្រីដូច
ភ្លើង នាំយកនូវវត្ថុគ្រប់យ៉ាងដូចស្ទឹង មានអាការៈ
រហើរហោចក្នុងកាមដូចខ្យល់ មិនឱ្យមានប្លែក

ដូចភ្នំនេរ មានផ្លែជានិច្ចដូចឈើ មានពិសពុល
ពួកស្រីតែងញ៉ាំងកោគៈ ក្នុងផ្ទះឱ្យវិនាសធ្វើ
សេចក្តីអន្តរាយនូវវត្ថុទាំងឡាយ ។

ន សា ភរិយា យា បតិនោ ន វីរេតិ
ភិយាណាមិនខ្លាចប្តី ភរិយានោះ មិនមែន
ជាភរិយាទេ សុត្តន្ត.សុតសោមជាតក ៦១/២១៣។

២. ភាគព្វកិច្ចក្រោយពេលរៀបអាពាហ៍ពិពាហ៍



បន្ទាប់ពីពេលរៀបអាពាហ៍ពិពាហ៍រួចហើយ យើងត្រូវដឹងខ្លួនថា យើងមិនមែននៅកម្លោះក្រមុំដូចពីមុនទៀតឡើយ ។ ខ្លួនយើងត្រូវធ្វើខ្លួនឱ្យសមជាអ្នកមានគ្រួសារ ហើយត្រូវតែប្រព្រឹត្តឱ្យបានជាអ្នកមានគ្រួសារមួយដ៏ល្អ ។ យើងមិនត្រូវឱ្យអ្នកដទៃមើលងាយយើងថា មនុស្សមិនបានការ ខ្ជិលច្រអូស គិតតែពីស៊ីគ្មានការងារធ្វើឡើយ ។ មិនថា ជាប្តីឬប្រពន្ធទេ ត្រូវតែជាអ្នកមានការកិច្ចដូចគ្នាក្នុងគ្រួសារ ហើយត្រូវចេះស្រលាញ់គ្នានឹងគ្នាយ៉ាងស្មោះត្រង់ មិនមានចិត្តគំនិតបែកបែរ ឬពាក្យចាស់ថា បែកច្រូងឡើយ ។

ពេលរៀបការហើយមិនយូរប៉ុន្មាននោះ គួរយើងធ្វើបញ្ជីសៀវភៅមួយដើម្បីសុំអ្វីពីគ្នាទៅវិញទៅមក ដូចជា ប្តីត្រូវសូមឱ្យប្រពន្ធស្មោះត្រង់ មិនចូលចិត្តអ្វីទាំច្រើន និយាយប្រំដែល ឬសូមឱ្យប្រពន្ធរក្សាសីល៥... ។

ចំណែកយើងជាប្រពន្ធក៏ត្រូវសូមប្តីវិញដែរ នូវចំណុចណាមួយ ដែលយើងត្រូវការ ដូចកុំឱ្យប្តីមានស្រីទៀតជាដើម... ។

កាលយើងបានធ្វើកិច្ចសន្យា រវាងគ្នាទៅវិញទៅមកយ៉ាងហ្មត់ចត់និងច្បាស់លាស់រួចហើយ ខ្លួនយើងត្រូវធ្វើឱ្យបាននូវកិច្ចសន្យានោះ មិនមែនសន្យាតែមាត់នោះទេ ។

សំខាន់បំផុត យើងត្រូវមានការងារធ្វើឱ្យយ៉ាងសមរម្យ តាមសមត្ថភាព ព្រោះថា មនុស្សមិនមានការងារធ្វើសូម្បីអ្នកប្រាជ្ញក៏លោកតិះដៀល ដូចពាក្យថា ៖

អលសោ គិហី កាមភោគី ន សាធុ
អសញ្ញតោ បព្វជិតោ ន សាធុ
រាជា ន សាធុ អនិសម្មការី
ឃោបណ្ឌិតោ កោធនោ តំ ន សាធុ^៦ ។

ត្រហស្ថបរិភោគតាមតុណ កុំដិលស៊ិនហោពុំប្រពៃ

^៦ សុត្តន្ត ខុទ្ទក.មណិកុណ្ណលដាតក ៥៩/២

បព្វជិតសតសង្រួមក្នុងវិន័យ មិនជាវិស័យក្នុងសាសនា
 មហាក្សត្រចាត់ការធ្វើអ្វីៗ មិនមានភ្នាក់ងារដោយបញ្ញា
 ប្រាជ្ញបណ្ឌិតប្រព្រឹត្តក្រែកក្រោធា ការងារនោះជាប្រពៃទៅពុំបាន។
 មានគាថាមួយទៀតដែលយើងត្រូវសិក្សាហើយ ពិចារណានឹង
 ត្រូវប្រតិបត្តិតាមគាថានោះថា៖

ឧដ្ឋានកាលម្ហិ អនុដ្ឋហានោ
យុវា ពលី អាលសិយំ ឧបេតោ
សំសន្ថសង្កប្បមនោ កុសីរោ
បញ្ញាយ មគ្គំ អលសោ ន វិន្ទតិ ។
 បុគ្គលនៅកម្លោះមានកម្លាំង តែផ្អែកនឹងខ្លួន
 ច្រអូសមិនប្រឹងប្រែងក្នុងកាលដែលត្រូវប្រឹង
 ប្រែងមានសេចក្តីត្រិះរិះក្នុងចិត្តលិចចុះ ក្នុង
 អកុសលវិតក្កៈ ជាមនុស្សខ្ជិល បុគ្គលខ្ជិលនោះ

រមែងមិនបាននូវផ្លូវបញ្ញាឡើយ^៩ ។

ព្រោះហេតុនោះ យើងត្រូវតែមានការងារធ្វើទៅតាម
កម្លាំងរបស់យើង ដូចព្រះសម្មាសម្ពុទ្ធទ្រង់សំដែងនូវសម្បទា
៤ យ៉ាង សម្រាប់គ្រហស្ថយើងអ្នកគ្រប់គ្រងផ្ទះ ឱ្យមានការ
ប្រតិបត្តិ ដើម្បីសេចក្តីសុខចម្រើនកើតសុភមង្គលក្នុងគ្រួសារ
របស់យើងគឺ ៖

- ១. ឧដ្ឋានសម្បទា
- ២. អារក្ខសម្បទា
- ៣. សមជីវិតា
- ៤. កល្យាណមិត្តតា^{១០}

សេចក្តីអធិប្បាយ

^៩ សុត្តន្ត ខុទ្ទកបាថៈ ធម្មបទគាថា ៥២/៧៩, អដ្ឋកថា ធម្មបទ ៧/៩៧, នេរទក្ខទីបទី

^{១០} សុត្តន្តបិដក អង្គក្តរនិកាយ អដ្ឋកនិបាត ៤៦/២៤៤

ឧទ្ទានសម្បទា មានន័យថា ខ្លួនយើងត្រូវព្យាយាម
 រកស៊ីទាំងយប់ ទាំងថ្ងៃមិនខ្ជិលច្រអូស ប្រកបដោយឧបាយ
 ជាគ្រឿងពិចារណាក្នុងការងារទាំងនោះ ហើយគួរធ្វើ គួរ
 ចាត់ចែង ។ កាលបើយើងខ្ជិលរកស៊ី គិតតែពីដើរលេង
 គ្មានស្គាល់ថ្ងៃយប់នេះ ជាប្រធាននៃសេចក្តីវិនាស សុភមង្គល
 ក្នុងគ្រួសាររបស់យើង មិនអាចចម្រើនរុងរឿងទៅបានឡើយ
 ព្រោះហេតុនោះ យើងត្រូវមានសតិជាសំគៀនខ្លួនឯងថា
 អាត្មាអញមិនមែននៅកម្លោះក្រមុំ ដូចពីមុនទេ គឺអញមានប្តី
 ប្រពន្ធហើយ ដូច្នេះអញត្រូវធ្វើខ្លួនឱ្យសមជាអ្នកមានគ្រួសារ
 មួយដ៏ល្អ មិនគួរធ្វើជាអ្នកអាវ៉ាសែ ដូចបុគ្គលពាលឡើយ
 ត្រូវតែព្យាយាមរកស៊ីដើម្បីឱ្យមានទ្រព្យធន ដើម្បីចិញ្ចឹមប្រពន្ធ
 កូន ប្តីឱ្យបានសេចក្តីសុខ ។

អារក្ខសម្បទា បានន័យថា កាលយើងរកលុយកាក់

បានមកហើយ ត្រូវសន្សំទុកឱ្យបានល្អ ត្រូវចេះបែងចែកឱ្យបាន
សមគួរ មានចំណាយលើម្ហូបប្រចាំថ្ងៃ របស់របរសម្រាប់ប្រើ
ប្រាស់ ក្នុងផ្ទះ ចិញ្ចឹមឪពុកម្តាយ ធ្វើបុណ្យជាដើម ។ កាលបើ
យើងបែងចែកបានល្អនោះ លុយកាក់របស់យើងនឹងគង់វង្ស
សម្រាប់តម្កល់ទុកទៅខាងមុខ ។ ដូច្នោះលុយកាក់ដែលយើងខំ
ព្យាយាមរកមកទាំងយប់ទាំងថ្ងៃនោះ យើងត្រូវដឹងថាជាការ
លំបាកណាស់ទម្រាំបានមក បើយើងធ្វើការរាជការត្រូវដឹង
ថា វាហត់នឿយលំបាកខ្លួនក្បាលដោយសារការគិត ។ បើលក់
ដូរក៏លំបាកក្នុងការចំណេញបានមួយពាន់ពីរពាន់ ដូច្នោះយើង
មិនគួរចំណាយទៅលើអ្វីៗ ដែលឥតប្រយោជន៍ដូចជា ខ្លះខ្លាយ
មិនដឹងប្រមាណប្តូរទៅលេងល្បែងភ្នាល់ជាដើម ។ ចំណែក
យើងជាស្រីកុំឱ្យដូចជាពាក្យខ្មែរបុរាណពោលថា “**ស្រីកញ្ជ័រ**”
ឡើយ ។ ក្នុងរឿង “**មេស្រីមេឡ**” មាន ពោលពីនាងកញ្ជ័រថា

នាងមិនបានថែរក្សានូវត្រី កំពឹស ដែលប្តីរកបានមកនោះទេ គិតតែពីយកលើចាក់កញ្ជ្រាងឱ្យឆ្មុះ ធ្លាក់ត្រីកំពឹសអស់ ដែលបានន័យថា ស្ត្រីខ្លះក្នុងលោកនេះ ពេលដែលប្តីរកទ្រព្យបានមក ខ្លួនមិនខំថែរក្សាឱ្យបានល្អ គិតតែចាយវាយឥតដឹងមុខ ធ្វើឱ្យទ្រព្យនោះ អស់រលីង ដល់ពេល មានកិច្ចចាំបាច់រកប្រាក់គ្មាន ព្រោះហេតុនោះចាស់ៗ តែងថា "មេត្រីភ្នំភ្លើង" ។ ហេតុនោះឯង មិនថា ស្ត្រីបុរសទេ យើងមានភារកិច្ចជួយគ្នា ថែរក្សាទ្រព្យសម្បត្តិដែលរកបានមក ហើយឱ្យនៅគង់វង្សមិនឱ្យវិនាស បាត់បង់ដោយប្រការណាមួយឡើយ ។

កល្យាណមិត្តភាព បានន័យថា ត្រូវចេះសេពគប់មិត្ត ណាមានប្រយោជន៍ ជាមិត្តនាំមកនូវសេចក្តីសុខចម្រើន ដល់គ្រួសារយើង មិនមែនជាមិត្តប្លម មិត្តពាលជើងកាងអាវ៉ាសែ នោះឡើយ ។ ការសេពគប់មិត្តមាននៅទំព័រខាងដើមស្រាប់

សូមប្រិយមិត្តអ្នកអានមើលនៅខាងដើមចុះ ។ តែមានសេចក្តី
 ជ្រៀមខ្លះគឺថា បើក្នុងស្រុកភូមិណា មានអ្នកមានសីល
 បរិបូណ៌ដោយសទ្ធា បរិបូណ៌ដោយចាតៈ បរិបូណ៌ដោយ
 បញ្ញា យើងត្រូវចូលទៅសាកសួរ សាកច្នាជាមួយជនទាំងនោះ
 ទោះជាក្មេងក៏ដោយ ចាស់ក៏ដោយ យើងត្រូវដឹងថា អ្នកទាំង
 នោះជាកល្យាណមិត្តដ៏ប្រសើររបស់យើង ។

សមនីតិ

បានន័យថា ចិញ្ចឹមជីវិតស្មើ គឺថា យើង
 ចេះដឹងការវិនាសទៅនៃភោគៈដោយហេតុនេះ ការចម្រើន
 ភោគៈដោយហេតុនេះ ហើយចេះបរិភោគមិនភ្លឺតភ្លៀតពេក
 មិនខ្លះខ្លាយពេក គួរបរិភោគឱ្យសមល្មមនឹងភោគៈដែលខ្លួន
 មាន មិនមែនខ្លួនជាអ្នកមាន តែទៅហូបរបស់សៅហ្មងមិន
 ច្នាញ់ ដូចជាមនុស្សថាំពេក មើលតែមិនមានលុយទិញហូប
 ។ បើខ្លួនជាអ្នកទាល់ក្រ ហើយស្រាបតែចំណាយហួស

ប្រមាណដូចភាសិតថា “ស៊ីដូចមុស ដុះដូចដំរី” នេះក៏មិនត្រូវ
 ដែរ ។ កាលបើលុយកាក់មានដោយខំប្រឹងរកស៊ីអស់កម្លាំង
 ល្អិតល្អៃទាំងថ្ងៃទាំងយប់ ហើយមានលុយកាក់ល្មមគ្រាន់បើ
 ហើយយើង មិនហ៊ានហូបចុកទៀត ហាក់ដូចជាអ្នកក្រមិន
 មានទ្រព្យសោះ អ្នកប្រាជ្ញលោកឱ្យឈ្មោះថា **“អ្នកកំណាត់
 ក្រៅតម្រា ២”**

“ទោះមានទ្រព្យប៉ុណ្ណា បើក្នុងចិត្តមិនចេះគ្រប់គ្រាន់ទេ ឈ្មោះ
 ថា នៅក្ររហាមជានិច្ច ។

សេចក្តីសុខរបស់យើងអ្នកគ្រប់គ្រងផ្ទះមាន ៤ ប្រការ
 ដែល ព្រះសម្មាសម្ពុទ្ធទ្រង់ត្រាស់សម្តែង^{១១} ហើយយើងត្រូវតែ
 ធ្វើឱ្យបាន គឺ ៖

១. អត្តិសុខ សុខកើតអំពីការមានទ្រព្យ

^{១១} សុត្តន្តបិដក អង្គក្តរនិកាយ ចតុក្កនិបាត ៤២/១៧០

២.ភោគសុខ សុខចេះប្រើប្រាស់ចាយវាយទ្រព្យ

៣.អនណសុខ សុខមិនជំពាក់បំណុលគេ

៤.អនវដ្ឋសុខ សុខការងារប្រាសចាកទោស ។

នេះជាសេចក្តីសុខ ៤ ប្រការ សម្រាប់យើងជាគ្រហស្ថ
ដែលព្រះសម្តេចទ្រង់ជាសព្វញ្ញ ទ្រង់ជ្រាបច្បាស់នូវសច្ចធម៌
ប្រកាសសម្តែងជាប្រយោជន៍ដល់យើង មានអធិប្បាយថា ៖

អត្ថិសុខ បានសេចក្តីថា យើងជាអ្នកនៅគ្រប់គ្រង

ផ្ទះ ការមានទ្រព្យចាត់ជាសេចក្តីសុខមួយយ៉ាងសំខាន់ ដែល
មនុស្សគ្រប់រូបប្រាថ្នាចង់បាន គ្រប់ពេលវេលា បើមិនមាន
ទ្រព្យហើយ សេចក្តីសុខក៏គ្មានដែរ តែក៏តប្បីយល់ដែរថា
ការបានទ្រព្យនោះមិនមែនបានមកដោយងាយៗ ដោយលួច
ប្លន់ ចក់ ដណ្តើម កេងប្រវ័ញ្ចគេនោះទេ ត្រូវតែព្យាយាម
ពោលគឺសេចក្តីខ្លះខ្លាំងដោយកម្លាំងដៃ មានញើសហូរចេញ

គួបជុំនឹងបញ្ញារបស់យើង ដែលបានសិក្សាមកហើយរហូត
 មានជំនាញក្នុងការងាររកស៊ីគ្រប់មុខ ឬ មុខរបរណាមួយ
 ដែលសមត្ថភាពយើងអាចធ្វើបាន ហើយទ្រព្យនោះឯង យើង
 តែងបានមកដោយធម៌សុច្ឆរិតទៀងត្រង់ ធ្វើឱ្យយើងមានសុខ
 សោមនស្សថា ទ្រព្យទាំងឡាយ ដែលបានមកដោយសេចក្តី
 ព្យាយាមរបស់យើង ជាទ្រព្យប្រកបដោយធម៌ បានមកដោយ
 ធម៌ របស់អាត្មាអញ មិនមែនបានមកដោយទុច្ឆរិតនោះទេ
 នេះហៅថា **វេត្តិសុខ** ។

ភោគសុខ មានន័យថា សុខកើតពីការចេះប្រើប្រាស់
 ចាយវាយទ្រព្យ ដែលខ្លួនរកបានមកនោះ ត្រូវបែងចែក
 ទៅក្នុងជួរជាកុសលដូចចិញ្ចឹមមាតាបិតា បុត្រភរិយា ទាសា
 ទាសី កម្មករដែលរួមរស់ក្នុងបន្ទុករបស់ខ្លួនឱ្យមានសេចក្តីសុខ
 ព្រោះអាស្រ័យទ្រព្យដែលខ្លួនមាននោះ ។ ម្យ៉ាងទៀត ចេះចែក

រំលែកឱ្យទានដល់បញ្ចជិតអ្នកបួស និងអ្នកកំសត់ទុក្ខិត ហៅថា ធ្វើបុណ្យ ។ ត្រូវចៀសវាងយ៉ាងដាច់ខាត នូវការប្រើប្រាស់ ទ្រព្យក្នុងផ្លូវខុស គឺ ចំណាយទៅលើស្រី ស្រា ល្បែង ជាអំពើ អបាយមុខ នាំឱ្យវិនាសទ្រព្យសម្បត្តិ ។

អនណសុខ មានសេចក្តីថា សុខកើតពីការមិនជាប់ ជំពាក់បំណុលគេធម្មតាអ្នកជាប់ជំពាក់បំណុលគេ ទោះតិចក្តីច្រើនក្តី តែងមានសេចក្តីទុក្ខព្រួយភ័យខ្លាចក្នុងចិត្តជានិច្ច ក្រែងម្ចាស់ បំណុលគេមកត្រឡប់ទារ ។ ឯអ្នកមិនជាប់បំណុលគេនេះ តែង មានសេចក្តីសុខសោមនស្សដូច្នោះថា អាត្មាអញមិនជំពាក់ បំណុល ទោះតិចក្តី ច្រើនក្តី របស់បុគ្គលណាមួយឡើយ នេះ ហៅថា **អនណសុខ ១**

អនវដ្ឋសុខ មានន័យថា សុខកើតពីការងារ ប្រាសចាកទោស រាល់ការងារដែលយើងប្រកបក្នុងការរកស៊ី

ចិញ្ចឹមជីវិតសព្វថ្ងៃ មានការងារខ្លះអាចផ្តល់ទោសកំហុសដល់
អ្នកធ្វើដូចជាត្រូវចូលគុក ជាប់ច្រវាក់ និងត្រូវគេដាក់ទោស
ទណ្ឌកម្មផ្សេង ។ ផលទាំងអស់នេះបណ្តាលមកពីការងារ
មិនសុចរិត ។ បុគ្គលអ្នកប្រាថ្នាសេចក្តីសុខ ត្រូវវៀរចាក
ការសម្លាប់ ការលួច ចក់ ប្លន់ ការប្រព្រឹត្តិខុសក្នុងកាម
និយាយពាក្យកុហក ដឹកទឹកស្រវឹង ហើយបែរមកប្រកបធម៌ល្អ
មានការស្រឡាញ់ចំពោះមនុស្សនិងសត្វទូទៅ រកស៊ីក្នុងផ្លូវ
សុចរិត ត្រេកអរតែនឹងភរិយារបស់ខ្លួន មានភាពស្មោះត្រង់
ចំពោះគ្នានឹងគ្នាចម្រើនសតិវៀរចាកគ្រឿងស្រវឹង និងការងារ
ឱ្យស្អាតដោយកាយ ដោយវាចា និងដោយចិត្ត ការពិចារណា
ឃើញអំពើដែលខ្លួនធ្វើសុទ្ធតែល្អ ដូច្នេះចិត្តក៏រមែងត្រេកអរ
រីករាយអ្នកដទៃក៏រាប់អានស្រឡាញ់ចូលចិត្ត សេចក្តីសុខសោមនស្ស
ក៏កើតឡើងព្រោះការងារមិនមានទោសយ៉ាងនេះ ។ យើងជាអ្នក

ស្រលាញ់កិត្តិយសកេរ្តិ៍ឈ្មោះ យើងត្រូវតែជាអ្នកមានកាយកម្ម
 សុចរិត វចិកម្មសុចរិត មនោកម្មសុចរិត ។ នៅក្នុងអង្គកថា
 មនោរថបូរណី^{១៦} អង្គកថាចារ្យសម្តែងថា សុខបីខាងដើមមិន
 បានចម្រៀកទី១៦នៃសុខ ដែលកើតអំពីការងារព្រាសចាក
 ទោសឡើយ ។

ព្រោះហេតុនោះ សូម្បីតែយើងមិនមានទ្រព្យសម្បត្តិ
 ជាសុខក៏ដោយ ក៏យើងមិនត្រូវទៅធ្វើអំពើលាមកមានលួច
 ប្លន់ជាដើមឡើយ យើងត្រូវគិតឃើញថា ទ្រព្យដែលមានវា
 កើតមកអំពីបុណ្យ បើយើងខ្វះបុណ្យហើយ តើទ្រព្យសម្បត្តិ
 បានអំពីទីណា ។ កាលណាយើងក្រ យើងមិនត្រូវរើយរវាយ
 ចិត្តពេកទេ ត្រូវធ្វើចិត្តឱ្យស្ងប់ ហើយដោះស្រាយបញ្ហាដែល

^{១៦} អង្គកថា អង្គកថានិកាយ ចតុក្កនិបាត ៣៩/២០៤

កើតឡើង ដោយបញ្ញារបស់យើង ។ នៅក្នុងសុត្តន្តបិដក ខុទ្ទ-
កនិកាយ ថេរគាថាព្រះសីលត្ថេរពោល^{១៧} ថា ៖

សីលមេរិធ សិក្ខេថ	អស្មី លោកេ សុសិក្ខិតំ
សីលំ ហិ សព្វសម្បត្តិ	ឧបនាមេតិ សេវិតំ ។
បុគ្គលតប្បិសិក្សានុវសីលឡជាសីល ដែលខ្លួនសិក្សា	
ល្អហើយ ក្នុងលោកនេះ ព្រោះថា សីលដែលបុគ្គល	
សេពល្អហើយ រមែងបង្កើនមន្តវសម្បត្តិទាំងពួង ។	
សីលំ រក្ខេយ្យ មេធាវី	បត្តយានោ តយោ សុខេ
បសំសំ វិក្កិលាភព្វ	លេច្ច សគ្គេ បមោទនំ ។
ជនអ្នកមានប្រាជ្ញា កាលចង់បាន នូវសេចក្តីសុខបី	
យ៉ាងគឺការសរសើរ ១ ការបាននូវសេចក្តីត្រេកអរ ១	
ការលះលោកនេះទៅហើយ រឹតរាយក្នុងស្មារតី ១	

^{១៧} សុត្តន្តបិដក ខុទ្ទកនិកាយ ថេរគាថា ទ្វាទសកនិបាត ៥៧/២៨

តប្បវរក្សានុវសីល ។

មានសំនួរសួរថា ហេតុអ្វីបានជាព្រះថេរៈពោលថា អ្នក
 មានសីលតែងមានទ្រព្យសម្បត្តិ ឆ្លើយថា អ្នកមានសីលជា
 អ្នកមិនប្រមាទក្នុងកិច្ចការងារទាំងពួង ។ បុគ្គលដែលជាអ្នក
 មានសីលទោះធ្វើការអ្វី ក៏ជាអ្នកធ្វើដោយមានស្មារតីប្រុងប្រយ័ត្ន
 ជានិច្ច ជាអ្នកមិនធ្វេសប្រហែសឡើយ ព្រោះថា មនុស្សមាន
 សីលជាអ្នកមាននូវអប្បមាទធម៌ក្នុងខ្លួន ធ្វើការជាអ្នកប្រាកដប្រជា
 ពេលសម្រាកដឹងនូវពេលសម្រាកមិនដើរលេង មិនខ្ចីខ្ចាការងារ
 ស្ថិតនៅក្នុងទីណា ក៏គេស្រលាញ់រាប់អានគ្រប់គ្នា។ ដោយមាន
 ធម៌ក្នុងខ្លួនគឺការមិនធ្វេសប្រហែសនេះហើយ ទើបបានទទួល
 លទ្ធផលជាអ្នកមានទ្រព្យសម្បត្តិ និងញាតិមិត្តជិតខាងច្រើន ។
 មនុស្សជាកល្យាណមិត្តតែងរាប់រកមនុស្សដែលជាអ្នកមានសីល
 ទោះបីយើងខាតជំនួញជួញដូរអ្វីមួយ ក៏មនុស្សដែលជាកល្យាណ

មិត្តដ៏ល្អរបស់យើង នឹងជួយដោះទុក្ខឱ្យរួចផុតពីភាពលំបាកនោះ
បានដែរ ។ ព្រោះហេតុនោះ អ្នកមានសីលតែងមាននូវទ្រព្យ
សម្បត្តិ និងកិត្តិយសល្អ ព្រមទាំងសេចក្តីសរសើរពីញាតិមិត្ត
បងប្អូន គ្រប់ៗ កាល ។

គម្ពីរលោកនីតិ

អធនស្ស រសង្ហាទា	អពលស្ស ហតា នរា	
អបញ្ញស្ស វាក្យាកថា	ឧម្មត្តកសមា ឥមេ ។	
ជនអ្នកខ្សត់ចង់ស៊ីរសខ្ពស់ខ្ពង់	ជនអ្នកអត់កម្លាំងចង់ចម្បាប់	
ជនអ្នកឥតបញ្ញាចង់ថ្លែងស័ព្ទ	ជនបីនេះរាប់ទុកស្មើគ្នា ។	
អ្នកអត់ធនធាន	ចង់ទទួលទាន	រសត្វាញ់លើសលែង
ជនឥតកម្លាំង	ចង់តាំងប្រឡែង	ចម្បាប់ទាត់បែង
	សម្តែងអំនួត ។	
ជនឥតប្រាជ្ញា	ល្មោកថ្លែងចរចា	ប្រាថ្នាគេអួត

ជនបីនេះប្រើ ទុកស្មើគេឆ្ងុត ព្រោះឡើងអំនួត
ល្មោភហួសប្រមាណ ។

ចំពោះយើងជាស្វាមី មានការអត់ធន់ជាគុណធម៌ប្រចាំ
លោក ដើម្បីចង់ជាចំណង់សុភមង្គលគូស្វាមីឱ្យស្ថិតស្ថេរ ឱ្យគម្រូ
ដល់កូនប្រុសស្រី ធម្មតាស្រ្តីមានក្តីប្រាថ្នាឱ្យស្វាមីយល់ចិត្ត មិន
ចូលចិត្តការប្រមាថមើលងាយឡើយ ។ ម្យ៉ាងទៀត បើស្វាមីយល់
ថា ស្រ្តីមានសេចក្តីលំបាកច្រើនជាងបុរស គួរច្រៀតពេលខ្លះនាំ
នាងទៅដើរលម្អ្លយកខ្យល់អាកាសតាមកាលវេលា ដែលអាច
ទៅបាន ។ កុំដើរលេងតែម្នាក់ឯងបូជាមួយមិត្តភក្តីឡើយ នេះ
ពិតជាពុំប្រពៃឡើយ ។

ចំណែកយើងជាករិយាត្រូវមានសេចក្តីអត់ធន់ ចំពោះ
ពេលដែលស្វាមីមកអំពីធ្វើការមានទឹកមុខមិនធម្មតា ដូចជា
ស្រពោនបូមានទឹកមុខប្លែកពីចម្ងាយ ។ បើករិយាខ្លះការពិចារ-

ណាពិតជាខឹងបូអាក់អន់ចិត្ត ប៉ុន្តែតាមពិតលោកជាស្វាមីនោះ
 មានបញ្ហានៅកន្លែងធ្វើការបូបញ្ហាសុគន្ធស្នាញ យើងជាករិយាករ
 យល់ផងដែរ ។ ដូច្នោះ ត្រូវចេះថ្មមពាក្យសម្តីទឹកមុខញញឹម
 ទទួលនាំនិយាយរឿងឱ្យសប្បាយ បូរៀបបាយទឹក ភេសជ្ជៈជូន
 ចំពោះស្វាមី ។ ហាមដាច់ខាតការនិយាយស្តីបន្ទោសបូពោល
 ពាក្យបញ្ជិតបញ្ជាឱ្យឡើយ ។

ការមានមេត្តារវាងគ្នាចំពោះប្តីប្រពន្ធ ក្នុងគ្រួសារ
 មិនមានអំពើហិង្សា ឈ្មោះទាស់ទែងគ្នាឡើយ ។

៣. ព្រឹត្តិប្រតិបត្តិវិធាន ១០ យ៉ាង

ឱវាទជាដំបូងនាដំបូងរបស់ព្រះសម្មាសម្ពុទ្ធ ឬ មាតាបិតា គ្រូ
 បាណ្ឌវ ព្រឹទ្ធាចារ្យ ចាស់ ទុំ រៀមច្បង ដែលបានទូន្មានតាម
 ពាក្យប្រៀនប្រដៅល្អ ។ អាចជាគន្លងដើរទៅបានសេចក្តីសុខក្នុង
 ក្រុមគ្រួសាររបស់យើង ជាពិសេសទំនៀមខ្មែរយើងច្រើនលើក
 យកឱវាទ^{១៦} យ៉ាងរបស់ធនញ្ញយសេដ្ឋី ដែលគាត់បានឱវាទ
 ពេលនាងវិសាខាត្រូវរៀបអាពាហ៍ពិពាហ៍ថា ៖

- ១- មិនត្រូវនាំភ្លើងក្នុងខោក្រៅ
- ២- មិនត្រូវនាំភ្លើងក្រៅមកក្នុង
- ៣- ឱ្យជល់អ្នកគួរឱ្យ
- ៤- មិនត្រូវឱ្យជល់អ្នកមិនគួរឱ្យ
- ៥- ឱ្យជល់អ្នកគួរឱ្យខ្លះ មិនគួរឱ្យខ្លះ

^{១៦} ធម្មបទដ្ឋកថា វិសាខាវគ្គ ៣/៩៦

៦. អន្តរជាសុខ

៧. បរិភោគជាសុខ

៨. លេកជាសុខ

៩. បម្រើភ្លើង

១០. នបស្ការទេវតាខាងក្នុង ២

មិនត្រូវនាំភ្លើងក្នុងទេវតា បានន័យថា រឿងរ៉ាវ
 ក្នុងក្រុមគ្រួសារយើងមានការឈ្លោះប្រកែកគ្នាប្តូរវិវាទគ្នាផ្សេងៗ
 ជារបស់ឪពុកក្មេក ម្តាយក្មេក ឪពុកម្តាយបង្កើត ឬស្វាមី យើងមិន
 ត្រូវនាំទៅប្រាប់អ្នកជិតខាងឱ្យគេដឹងពូទេ ព្រោះថា នេះសុទ្ធតែ
 ជាបញ្ហាក្នុងគ្រួសារយើង កុំឱ្យគេមើលងាយ មើលថែកដល់យើង
 គ្រួសារយើងឡើយ ។ ប្រសិនបើរឿងតិចតួចបូជំជុំក៏ដោយត្រូវ
 ដោះស្រាយដោយបញ្ញា មិនត្រូវបង្កើតឱ្យជារឿងធំបានទេ ។ ការ
 រស់នៅជាមួយគ្នាតែងតែមានរឿងខ្លះជាមិនខាន ដូចបាននៅ

ក្នុង រាវជាមួយគ្នា រឿងអ្វីមិនប៉ះគ្នានោះ ។ កាលបើយ៉ាងនោះ
ត្រូវចេះអនុគ្រោះដល់គ្នានិងគ្នាទៅវិញទៅមក ត្រូវមានមេត្តា
ដល់គ្នាទៅវិញទៅមក យើងមិនត្រូវស្រលាញ់គ្នាដោយ អំណាច
ភាគៈនោះទេ ព្រោះថា កាលភាគៈគឺ ស្រលាញ់ខ្សោយចុះអស់ ឬ
ជិនណាយ ពេលនោះយើងលែងមានសេចក្តីស្រលាញ់ចំពោះ
គ្នា ព្រោះហេតុនោះ សូមកុំស្រលាញ់គ្នា ដោយអំណាចភាគៈ
តែម្យ៉ាង ត្រូវចេះមានការអាណិតអាសូរដល់គ្នា មានមេត្តាជា
ទឹកដីត្រជាក់សម្រាប់រំលត់ភ្លើងគឺជម្លោះរវាងគ្នានិងគ្នា ។ ពាក្យ
ទូន្មានក្នុងទីនេះលោកថា **អង្គី** មានន័យថា ភ្លើង ដែលអាចចាប
ចេះអ្វី ។ បានទាំងអស់ យើងក៏ដឹងថា ធម្មតាភ្លើងសូម្បីតូច
ប៉ុនដឹងធូបក៏ដោយ កាលយកទៅដាក់កន្លែងមានសម្រាម ឬ
កំទេចកំទីជ្រូង ។ អាចរាលដាលចេះបាន ដូចជារឿងរ៉ាវក្នុង
គ្រួសារ សូម្បីបន្តិចបន្តួច បើយើងបង្កឱ្យកាន់តែខ្លាំងរឿងនោះ

កាន់តែខ្លាំងឡើង អាចលែងលះគ្នាក៏មាន ។

ការនាំភ្លើងក្រៅមកក្នុង មានន័យថា រឿងគេខាង
ក្រៅផ្ទះ ក៏មិនត្រូវនាំមកឱ្យជាបញ្ហាដល់ក្រុមគ្រួសារយើងឡើយ ។
ព្រោះអាចបង្កឱ្យមានបញ្ហាផ្សេងដល់ក្រុមគ្រួសារយើង ព្រោះ
ហេតុនោះ មិនត្រូវនាំភ្លើងខាងក្រៅមកក្នុងផ្ទះរបស់យើងទេ ។

ឱ្យដល់អ្នកគួរឱ្យ ធម្មតាការឱ្យដល់ជនដទៃត្រូវមើលឱ្យ
ច្បាស់លាស់ មិនត្រូវចេះតែឱ្យទេ បើយើងឱ្យទៅគេសង់មកវិញ
តាមកាលសន្យា នោះទើបយើងគួរឱ្យ ។

មិនត្រូវឱ្យដល់អ្នកមិនគួរឱ្យ បុគ្គលណាឱ្យទៅហើយ
មិនសង់វិញ បុគ្គលនោះ មិនត្រូវឱ្យទេ ព្រោះថា កាលយើងឱ្យទៅ
ហើយ មិនមានឱកាសបានមកវិញជាការខាតបាត់បង់កម្លាំង
យើងនិងទ្រព្យយើងច្រើនណាស់ ។

ឱ្យដល់អ្នកគួរឱ្យខ្លះ មិនគួរឱ្យខ្លះ បើញាតិយើងមាន

ចិត្តសប្បុរសធម៌ធ្លាប់មានឧបការៈចំពោះយើង ឬ មិនមានក៏
ដោយ ហើយដល់នូវភាពទល់ក្រលំបាក ទោះយើងឱ្យទៅមិន
មានឱកាសសងវិញ ឬ អាចសងវិញ យើងគួរឱ្យដល់ញោចទាំង
នោះ ។

អន្តរបដាសុខ បានន័យថា កាលឪពុកក្មេកម្តាយក្មេក
មកជិត ឬ ដើរមកយើងត្រូវធ្វើឥរិយាបថឱ្យសមរម្យត្រូវអង្គុយក្នុងទី
គួរអង្គុយ ត្រូវឈរក្នុងទីគួរឈរ ។

បរិភោគដាសុខ បានន័យថា មិនត្រូវបរិភោគមុនឪពុក
ក្មេកម្តាយក្មេកទេ ត្រូវចាត់ចែងម្ហូបម្ហូរគួរឱ្យគាត់ពិសាររួច សឹម
បរិភោគជាខាងក្រោយ ។

ជេកដាសុខ បានន័យថា មិនត្រូវដេកមុនឪពុកក្មេក
ម្តាយក្មេកទេ ត្រូវធ្វើវត្តបដិបត្តតូចធំហើយសឹមដេកជាខាងក្រោយ ។

បម្រើភ្លើង បានសេចក្តីថា ត្រូវបម្រើឪពុកម្តាយក្មេកនិង



ស្វាមី ដូចជាក្មេង ។

នមស្ការទេវតាខាងត្បូង

គឺខ្លួនត្រូវធ្វើសេចក្តីគោរព

ឌីពុកកេកម្តាយកេកឱ្យដូចជាទេវតា ។

ឱវាទទាំង ១០ ប្រការនេះ ដែលធនញ្ញយសេដ្ឋីបានឱ្យ
ឱវាទចំពោះកូនគឺនាងវិសាខា ហើយប្រពៃណីខ្មែរយើងតែងតែ
យកមកឱ្យឱវាទដល់ គូស្វាមីភរិយាដែលទើបរៀបការហើយថ្មីៗ
ដើម្បីឱ្យមានការប្រតិបត្តិចំពោះស្វាមីរបស់ខ្លួន ។ ដូច្នេះយើងជា
ភរិយាដ៏ល្អត្រូវប្រតិបត្តិឱ្យសមជាភរិយាដ៏ល្អរបស់ស្វាមីយើង ។

ការប្រតិបត្តិតាមតួនាទីរបស់ភរិយាជាហេតុនាំមក
នូវសេចក្តីសុខដល់កូននិងស្វាមី ។



៤.ការរួមរស់រវាងប្តីប្រពន្ធមាន ៤ យ៉ាង



នៅក្នុងគម្ពីរអង្គត្តរនិកាយ ចតុក្កនិបាត^{១៥} ព្រះសម្មាសម្ពុទ្ធ ទ្រង់បានត្រាស់សម្តែងជាមួយពួកគហបតីនិងពួកគហបតានី ក្នុង ចន្លោះស្រុកមជ្ជានិងចន្លោះស្រុកវេរព្វា នូវការរួមរស់រវាងប្តី ប្រពន្ធមានបួនគឺ ៖

- ១. ឆរោ ឆរាយ សន្និ សំវសតិ ខ្មោចប្រសនៅរួម គ្នាជាមួយនឹងខ្មោចស្រី
- ២. ឆរោ ឆរិយា សន្និ សំវសតិ ខ្មោចប្រសនៅ រួមគ្នាជាមួយនឹងទេវតាស្រី
- ៣. ឆរោ ឆរាយ សន្និ សំវសតិ ទេវតាប្រសនៅ រួមជាមួយខ្មោចស្រី

^{១៥} សុត្តន្តបិដក អង្គត្តរនិកាយ ចតុក្កនិបាត ៤២/១៤០

៤. ទេវោ ទេវិយា សង្ខី សំវសតិ ទេវតាប្រុសនៅ
រួមជាមួយទេវតាស្រី។

ពាក្យដែលព្រះសម្មាសម្ពុទ្ធទ្រង់ត្រាស់សម្តែងថា ខ្មោច
ប្រុសនៅរួមគ្នាជាមួយនឹងខ្មោចស្រីនោះ សេចក្តីថា ស្វាមីក៏ជា
អ្នកមិនមានសីល ៥ ឯភរិយាក៏ជាអ្នកមិនមានសីល ៥ ដូចគ្នាគឺ
ជាអ្នកសម្លាប់សត្វ លួចទ្រព្យសម្បត្តិអ្នកដទៃ ប្រព្រឹត្តខុសក្នុង
កាម និយាយកុហក ដឹកទឹកស្រវឹង ។ បុគ្គលមិនមានសីលទាំង
ពីរចំណែករៀបអាពាហ៍ពិពាហ៍ជាមួយគ្នា ហើយរួមរស់នៅជា
មួយគ្នាទាំងមិនមានសីលនោះ ព្រះអង្គទ្រង់ត្រាស់ថា **ខ្មោចប្រុស
ទេវរួមគ្នាជាមួយនឹងខ្មោចស្រី** ។

ខ្មោចប្រុសនៅរួមគ្នាជាមួយនឹងទេវតាស្រីគឺ ប្រុសជាស្វាមី
ជាមនុស្សមិនមានសីល ធម៌អាថ៌ ឯស្ត្រីជាភរិយាជាអ្នកមានគុណធម៌
គឺជាអ្នកមានសីលចរិយាល្អ ជាអ្នកដល់ព្រះពុទ្ធ ព្រះធម៌ ព្រះសង្ឃ

ជាទីពឹង ជាទីរលឹក មានសីលវត្តល្អគ្រប់ពេលវេលាមិនមានចន្លោះ
 ខកខាន ។ បើប្រុសមិនមានសីល ស្រីជាអ្នកមានសីលនៅរួមរស់
 ជាមួយគ្នា នេះឈ្មោះថា **ខ្មោចប្រុសនោះរួមជាមួយនឹងទេវតា
 ស្រី** ។

បើប្រុសជាអ្នកមានសីល ធម៌អាថ៌កំបាំងខ្លួនជាអ្នកដល់ព្រះ
 រតនត្រ័យជាទីពឹងជាទីរលឹក មានវត្តប្រតិបត្តិល្អ តែស្រីជាអ្នក
 មិនមានសីល ធម៌អាថ៌ទេ ហើយរួមរស់នៅជាមួយគ្នា នេះឈ្មោះ
 ថា **ទេវតាប្រុសនោះរួមគ្នាជាមួយនឹងខ្មោចស្រី** ។

បើប្រុសក៏ជាអ្នកមានសីល ស្រីក៏ជាអ្នកមានសីលគឺថា ជា
 អ្នកមានសីលទាំងពីរនាក់ មានគុណធម៌ល្អទាំងពីរ ហើយរួមរស់
 ជាមួយគ្នានេះឈ្មោះថា **ទេវតាប្រុសនោះរួមគ្នាជាមួយនឹង
 ទេវតាស្រី** ។

ម្យ៉ាងទៀត ព្រះអង្គទ្រង់ត្រាស់ថា^{១៦} ម្ចាស់ភិក្ខុទាំងឡាយ បើប្រពន្ធនឹងប្តីទាំងពីរនាក់ ប្រាថ្នាឱ្យជួបគ្នាក្នុងបច្ចុប្បន្ននេះផង ឱ្យជួបគ្នាក្នុងបរលោកផងលុះតែជនទាំងពីរនាក់នោះ ប្រកបដោយ គុណធម៌ទាំងនេះគឺ **សមសន្តិ** (មានសទ្ធាស្មើគ្នា) **សមសីលា** (មានសីលស្មើគ្នា) **សមចាគា** (មានចាគៈស្មើគ្នា) **សមបញ្ញា** (មានបញ្ញាស្មើគ្នា) ទើបជនទាំងនោះ ជួបគ្នាក្នុងពេលបច្ចុប្បន្ន នេះផងជួបគ្នាក្នុងបរលោកផង ។

ជនទាំងពីរនាក់ ជាអ្នកមានសទ្ធាជាអ្នកដឹងនូវពាក្យ ពេចនីនៃសូម ជាអ្នកសង្រួម(ក្នុងសីល) ជាអ្នកចិញ្ចឹម ជីវិតតាមគន្លងធម៌ ប្រពន្ធនឹងប្តីទាំងនោះពោលពាក្យ ផ្អែមល្ហែមរកគ្នានឹងគ្នា រមែងមានសេចក្តីចម្រើនដ៏ ច្រើនទាំងមានការនៅជាសុខ កើតឡើងដល់គ្នានឹងគ្នា

^{១៦} សុត្តន្តបិដក អង្គត្ថវនិកាយ ចក្កនិបាត ៤២/១៩៣

ពួកសត្រូវរមែងអាក់អន់ចិត្ត ចំពោះជនទាំងពីរដែល
 មានសីលស្មើគ្នា ជនទាំងពីរនាក់មានសីលនឹងវត្ត
 ស្មើគ្នា លុះប្រព្រឹត្តធម៌ក្នុងលោកនេះ ហើយ (បើ)
 មានចំណងក្នុងកាយ រមែងជាអ្នកត្រេកអរ
 រីករាយក្នុងទេវលោកបាន ។

ដើម្បីការរស់នៅរបស់យើងបានសុខ ក្នុងបច្ចុប្បន្នជាមួយ
 ប្តីប្រពន្ធយើង នោះយើងម្នាក់ៗ ត្រូវតែជាអ្នកមានសីលមានវត្ត
 ល្អ មានមេត្តាចំពោះគ្នានឹងគ្នា អនុគ្រោះគ្នាទៅវិញ ទៅមក មិន
 បង្កជម្លោះជេរជំរាម ។ ក្នុងរវាងប្តីប្រពន្ធ ដែលមានរឿងបន្តិចបន្តួច
 ឡើយ ។ សូមកុំគិតថា ការមានសីលនាំឱ្យរកស៊ីមិនបាន មិន
 មានសេចក្តីសុខ កាលគិតតែពីធម៌អាថ៌មិនមានពេលវេលារកស៊ី
 គំនិតនេះគួរលះបង់ចោល ហើយកាន់យកនូវគំនិតល្អថា ការ
 មានសីលដូចគ្នា មានសេចក្តីសុខខ្លាំងណាស់ មានសុភមង្គល

ក្នុងគ្រួសាររហូតចាស់ទុំ មិនមានរឿងអាស្រូវអ្វីឡើយ ។ សូមកុំ
 ឃើញ អាទិសង្ស័យបន្តិចបន្តួចនៃការមិនមានសីល ដូចជាសម្លាប់
 សត្វអាចបានម្ហូបច្បាញ់ជាដើមឡើយ ត្រូវឃើញទោសនៃការមិន
 មានសីលធ្វើឱ្យប្រពន្ធក្បត់ប្តី ក្បត់កូន ប្តីក្បត់ប្រពន្ធនិងមានបញ្ហា
 ជាច្រើនត្រូវកើតមានក្នុងគ្រួសារ ដូច្នេះការមានសីលជាជម្រម
 នៃសេចក្តីសុខក្នុងគ្រួសារ ។

មានស្វាមី-ភរិយាប្រកបដោយធម៌ ជាហេតុនាំ
 មកនូវសុភមង្គលក្នុងលោកនេះ និង មានទៅក្នុង
 បរលោក ។

៥. ស្ត្រីតែងមើលងាយប្តីដោយហេតុ ៨ យ៉ាង



ស្ត្រីពួកខ្លះក្នុងលោកនេះមិនមានគុណធម៌ក្នុងខ្លួន តែងមើលងាយស្វាមី ដែលខ្លួនបានរៀបអាពាហ៍ពិពាហ៍ត្រឹមត្រូវ តាមប្រពៃណីហើយដោយហេតុ៨ យ៉ាង^{១៧} គឺ ៖

- ១. ប្តីទីលក្រ
- ២. ប្តីឈឺជានិច្ច
- ៣. ប្តីចាស់ទុពូលភាព
- ៤. ប្តីជីកសុរា
- ៥. ប្តីធ្វេសប្រហែស
- ៦. ប្តីល្ងង់ខ្លៅ
- ៧. ប្តីខ្ជិលប្រអូសក្នុងកិច្ចការងារ

^{១៧} សុត្តន្តបិដក ខុទ្ទកនិកាយ អសីតិនិបាត កុណាលជាតក ៦១/១៦៧

៨. ប្តីមិនញ៉ាំងទ្រព្យសម្បត្តិគ្រប់យ៉ាងឱ្យកើតមាន

សម្រាប់ខ្លួនយើងជាមនុស្សស្រី ត្រូវមានទឹកចិត្តឱ្យបាន
ស្មោះស្ម័គ្រភក្តីចំពោះស្វាមី មិនគួរមើលងាយមើលថោកក្នុងភ្នែក
ជៀលប្តីទេ ទោះជាក្រីក្រ តោកយ៉ាកយ៉ាងណាក៏ដោយ ត្រូវ
គោរពថា នេះជាស្វាមីរបស់យើង ខ្លួនយើងត្រូវគោរពឱ្យបានល្អ
មិនត្រូវមើលងាយដោយហេតុ ៨ ប្រការខាងលើនេះទេ ។ ត្រូវ
យកចិត្តទុកដាក់ចំពោះស្វាមីទាំងថ្ងៃទាំងយប់ ហើយចេះអនុគ្រោះ
ចំពោះស្វាមី បើមានកំហុសគួរអាចអនុគ្រោះឱ្យបាន មិនត្រូវ
បង្កឱ្យកាន់តែខ្លាំងនោះទេ ។ ចំណែកខ្លួនយើងជាប្រុសកាលដឹង
ថាស្ត្រីតែងមិនពេញចិត្តចំណុចខាងលើនេះ ហើយយើងត្រូវប្រតិបត្តិ
ខ្លួនមិនឱ្យមានកំហុសធ្លាក់ធ្លងទាំង៨នេះ ដោយមិនឱ្យមានទាល់តែ
សោះក្នុងខ្លួនយើងត្រូវឧស្សាហ៍ព្យាយាមខ្លះខ្លះឡើង ដើម្បីធ្វើ
ជាប្តីដ៏ល្អ និងជាទីគោរពរបស់ប្រពន្ធ ។

៦. ត្រូវធ្វើជាឪពុកម្តាយដ៏ល្អរបស់កូន



ធម្មតាតាមបរេណីរបស់មនុស្សលោក កាលរៀបការ ហើយតែងតែត្រូវមានកូនមិនខាន ព្រោះហេតុនោះ ដើម្បីមាន កូនហើយត្រូវមានសុភមង្គលល្អដល់កូនយើង កាលណាដឹងថា មានទារកមកបដិសន្ធិក្នុងគភ៌យើងហើយ ត្រូវតែទៅជួបលោក វេជ្ជបណ្ឌិត (ពេទ្យ) ដើម្បីដឹងពីសុខភាពរបស់កូន ឬត្រូវចាក់ថ្នាំ ការពារយ៉ាងណា តាមវេជ្ជបញ្ជារបស់ពេទ្យ យើងមិនត្រូវទៅ ចាក់ថ្នាំផ្តេសផ្តាសនោះទេ ។ ពេទ្យសព្វថ្ងៃនេះ គេទំនើបជាងពី មុនឆ្ងាយ យើងត្រូវចាក់ថ្នាំឱ្យបានទៀងទាត់ទៅតាមវេជ្ជបញ្ជា ដើម្បីថែរក្សាទារកក្នុងផ្ទៃឱ្យមានសុខភាពល្អ ហើយក៏ដើម្បី ជាប្រយោជន៍ដល់យើងជាម្តាយផងដែរ ។ ការចាក់ថ្នាំមិន មែនការពារតែទារកក្នុងផ្ទៃទេ គឺការពារទាំងម្តាយផងដែរ ។

យើងត្រូវហូបម្ហូប អាហារណា ដែលមិនប៉ះពាល់ដល់ទារក
 ហើយត្រូវហូបអាហារណា ដែលមានវីតាមីនល្អៗទាំងអស់
 ដែលអាចជួយឱ្យទារកធំធាត់ល្អ និងមានសុខភាពល្អដល់ពេល
 ប្រសូតមក ។ កាលយើងបរិភោគអាហារមានវីតាមីនល្អៗ នោះ
 មិនមែននាំឱ្យមានសុខភាពល្អដល់ទារកប៉ុណ្ណោះទេ វាថែមទាំង
 ធ្វើឱ្យទារកមានបញ្ហាយ៉ាងល្អ ចាប់ចង់ចាំរៀនអ្វីៗតែងតែចេះ
 និងឈ្លាសក្នុងការងារទាំងពួង ។ សំខាន់ណាស់សម្រាប់ឪពុក
 ម្តាយ សូមកុំបណ្តែតបណ្តោយថា វាមិនមានបញ្ហាអ្វីទេ ចេះតែ
 ហូបឱ្យតែបានទៅ ។ យើងត្រូវដឹងថា ការយើងគិតយ៉ាងនេះ
 យើងឈ្មោះថា ធ្វើឱ្យកូនយើងមានកម្លាំងខ្សោយ សុខភាពមិន
 ទៀង មានជម្ងឺរ៉ាំរ៉ៃជានិច្ច ប្រាជ្ញាស្មារតីខ្សោយនេះ សុទ្ធតែជា
 ទោស របស់យើងជាឪពុកម្តាយទាំងអស់ ដែលយើងធ្វើចំពោះ
 កូនជាទីស្រឡាញ់របស់យើង ។ ម្យ៉ាងទៀតខ្លួនយើង ពេលមាន

ផ្ទៃពោះគួរបន្ថយការធ្វើការងារធ្ងន់ធ្ងរចេញ ធ្វើតែការងារណា
 ដែលអាចធ្វើបានបន្តិចបន្តួច មិនប៉ះពាល់ដល់ទារកក្នុងផ្ទៃ ។
 ចំណែកឪពុកវិញក៏ត្រូវដឹងថា ភរិយាមានផ្ទៃពោះហើយការងារ
 ណាដែលភរិយាយើងធ្លាប់ធ្វើមក យើងត្រូវធ្វើជំនួសមិនត្រូវ
 ប្រចាំនឹងភរិយារបស់យើងទេ យើងត្រូវដឹងថាពេលនេះ គ្នាមាន
 ផ្ទៃពោះហើយ ហើយនាងត្រូវធ្វើជាម្តាយដ៏ល្អរបស់កូនយើង
 ទៀត ។ កាលយើងធ្វើប៉ុណ្ណោះ ឈ្មោះថា ធ្វើដើម្បីកូនជាទី
 ស្រលាញ់របស់យើងទាំងអស់ ។ ធម្មតាឪពុកម្តាយតែងតែមាន
 នូវព្រហ្មវិហារធម៌៤ យ៉ាងសម្រាប់កូន បើមិនមានទេ តើកូនជា
 ទីស្រលាញ់ អាចរស់នៅក្នុងលោកដូចម្តេចបាន ។ ពេលដែល
 មានទារកមកនៅក្នុងផ្ទៃយើងត្រូវមាននូវ **មេត្តា** ចំពោះទារក
 សព្វៗ កាល ។

ពេលជិតសម្រាលកូនបូក្ខ័ងទន្លេនេះ ជាការកិច្ចសំខាន់

ទាំងម្តាយទាំងឪពុក ។ យើងត្រូវចាត់ចែងនូវទីសម្រាលឱ្យបាន
ស្រួល បើកូនដំបូងច្រើនតែលំបាកសម្រាល គួរទៅកាន់មន្ទីរ
ពេទ្យ ដើម្បីសម្រាលនៅទីនោះ ។ តែតាម ជនបទភាគច្រើន
សម្រាលនៅនឹងផ្ទះ មានលោកយាយធូបមកប្រចាំការ ។
ពេលសម្រាលភរិយាជាស្រីនាងមានការភិត ភ័យជាខ្លាំង
ព្រោះហេតុនោះ យើងជាប្តីគួរនៅជិតមិនត្រូវទៅ ឆ្ងាយទេ
គួរនៅជួលកម្លាំងចិត្តឱ្យនាង សម្រាលបានស្រួល ត្រូវចេះ
និយាយពាក្យល្អល្អលាម ផ្អែមល្អមចំពោះប្រពន្ធ ធ្វើអាការៈ
ឱ្យជាអ្នកពេញចិត្តចំពោះប្រពន្ធនិងទារក ដែលត្រូវ
សម្រាលមក ។

ពេលបានដោតជ័យក្នុងការកិច្ចដ៏ធំនេះហើយ យើង
ត្រូវកត់ត្រាពេលវេលាកូនសម្រាលមក ថ្ងៃ ខែ ឆ្នាំ ខាង
សុរិយាគតិនិងចន្ទគតិឱ្យបានច្បាស់លាស់ ដើម្បីទុកឱ្យកូនជាទី

ស្រលាញ់របស់យើងនឹងបានដឹង ហើយត្រូវមានសំបុត្រពេទ្យ
ដែលបញ្ជាក់ពីទីកំណើតនិងបញ្ជីសៀវភៅគ្រួសារ ។

យ៉ាងតិចរយៈពេល ៥ ថ្ងៃក្រោយសម្រាលហើយ យើង
ត្រូវដាក់ឈ្មោះឱ្យកូនបូមានឈ្មោះថា "**នាមគ្គហណនិវា**" ថ្ងៃ
សម្រាប់ដាក់ឈ្មោះបូ ខ្មែរតែងហៅថា "ថ្ងៃបង្កក់ធូប" ជា
ទំនៀមប្រពៃណីខ្មែរ ។ ខ្មែរយើងមានជំនឿទៅលើការដាក់
ឈ្មោះកូននេះណាស់ពីសម័យមុនមក ដូចជា កូនត្រូវកើតថ្ងៃ
ព្រហស្បតិ៍ ត្រូវដាក់អក្សរ **ប ង ព ត ម** នេះខាងដើម
មានឈ្មោះថា បញ្ញិន្ទរជាដើម ហើយការដាក់ឈ្មោះនេះត្រូវ
មាន បីព្យាង្គមានម-គណៈជាដើម ។ ពិធីនៃការដាក់ឈ្មោះ
ត្រូវមានដីដូនដីតា មា មីងញាតិមិត្តមកជួបជុំគ្នា ដើម្បីសម្តែង
នូវទឹកចិត្តស្រលាញ់ចំពោះទារកដែលទើបកើតមក ។ ម្យ៉ាងទៀត
ជាការបញ្ជាក់ពីសេចក្តីត្រេកអររបស់ឪពុកម្តាយ ដែលមាន

សម្ភាជិកថ្មី ។

យើងកុំភ្លេចថា ពីសម័យមុនមិនទាន់មានពេទ្យទំនើប យើងសម្រាលហើយ ត្រូវដឹកថ្នាំខ្មែរទាំងឡាយ ដើម្បីឱ្យមាន ទឹកដោះឱ្យទារកមានសុខមាលភាពល្អ តែឥឡូវនេះយើងកុំ ភ្លេចថា មានពេទ្យទំនើបយើងត្រូវចូលទៅរកវេជ្ជបណ្ឌិត ដើម្បីឱ្យលោកគ្រូពេទ្យពិនិត្យមើល តើមានអាការៈប្លែកយ៉ាង ណាខ្លះ ហើយចំណុចមួយទៀត ជារឿងល្អសម្រាប់កូនយើង នោះគឺពេទ្យគេមានថ្នាំចាក់ការពារជម្ងឺថ្លើមប្រភេទបេ ក្រោយ ពីទារកកើតមក ៧ ថ្ងៃ យើងត្រូវទៅចាក់ថ្នាំការពារកុំឱ្យកូន យើងមានជម្ងឺនេះ ដើម្បីឱ្យកូនយើងមានសុខភាពល្អ មិនមាន ជម្ងឺរាំរៃប្រចាំកាយ ។ ប្រសិនបើមានវេជ្ជបញ្ជាអំពីពេទ្យ យ៉ាង ណានោះ យើងត្រូវទៅចាក់ថ្នាំឱ្យកូនយើងបានទៀងទាត់មិន ត្រូវខកខានទេ ។

៧. ត្រូវគិតថា កូនជាមនុស្សសំខាន់សម្រាប់យើង



យើងកុំគិតឃើញថា កូនជាជលដែលបានមកពីភាគៈ
របស់យើងតែម្យ៉ាងឱ្យសោះ កាលយើងគិតយ៉ាងនេះ យើងមិន
ជាអ្នកយកចិត្តទុកដាក់ចំពោះកូនឡើយ មិនព្យាយាមចិញ្ចឹម
កូនឱ្យល្អ យ៉ាងណាក៏ដោយកូនវាជាលាមជ័ររបស់យើងទាំង
ពីរនាក់ផងដែរ ។ កាលដែលយើងមានកូនទៅបានអាស្រ័យ
ការប្រជុំព្រមនៃបច្ច័យ ៣ គឺ ៖

១. មាតាបិតានៅរួមគ្នា

២. មាតាមានរដូវ

៣. សត្វអ្នកកើតក្នុងគភី^{១៨}

ការប្រជុំរួមធម៌បីនេះ ទើបតាំងគភីឡើងបាន ម្យ៉ាង
ទៀតអ្នកដែលកើតឡើងជា មនុស្សត្រូវអាស្រ័យ បុណ្យកុសល

^{១៨} សមនុប្បសាទិកា ៦ / ២៨

ដែលគេធ្វើទុកមកហើយផង មិនមែនយើងទៅធ្វើឱ្យកូនកើត
 ស្រេចតែចិត្តនោះទេ ។ បើយើងអាចបង្កើតកូនបានហេតុអ្វី
 យើងមិនបង្កើតចិត្តគំនិតរបស់កូនឱ្យដូចយើងផង ពោលដោយ
 សន្មត យើងជាអ្នកបង្កើតកូន តែដោយពិតវាអាស្រ័យគ្នាទើប
 បានមានពាក្យថា “កូន” ។ ទោះជាការមានកូនវាអាស្រ័យ
 ទៅលើខ្លួនយើងផង អាស្រ័យបុណ្យរបស់កូនផងក៏ដោយ តែ
 យើងឈ្មោះថា ជាឪពុកម្តាយ ជាអ្នកមានភារកិច្ចចិញ្ចឹមកូន
 ដែលបានកើតមកហើយឱ្យទៅជាកូនដ៏ល្អម្នាក់ ។ តាមក្នុង
 ព្រះពុទ្ធសាសនាកូនមានពីរប្រភេទគឺ កូនបុណ្យ១ កូនបាប ១ ។

កូនបុណ្យ ជាកូននាំមកនូវសេចក្តីចម្រើនក្នុងគ្រួសារ
 ដូចមកបដិសន្ធិក្នុងផ្ទះម្តាយធ្វើឱ្យកើតមានសេចក្តីសុខ ទាំងផ្លូវ
 កាយផ្លូវចិត្ត ដូចជាឪពុកម្តាយមានជម្ងឺក៏វិនាសចាកជម្ងឺ ត្រូវ
 មានឧបទ្រពចង្រៃកើតឡើង ត្រូវវិនាសបាត់ ហើយមានតែ

សេចក្តីសុខសុភមង្គលតែម្យ៉ាង មិនមានទុក្ខច្រឡំក្រឡំ ដូច
 “ព្រះមហោសថ”ពេលប្រសូតមក ធ្វើឱ្យឪពុកវិនាសចាករោគ
 ឈឺក្បាលជាដើម ។ កាលយើងបានកូនបុណ្យមកកើតជាមួយ
 នោះ វាសុទ្ធតែជាបុណ្យរបស់យើងសាងមក មិនមែនព្រះជា
 ម្ចាស់ឯណា ជាអ្នកប្រទានឱ្យឡើយ សុទ្ធតែបានមកដោយ
 កុសលកម្មដែលយើងបានធ្វើមកហើយ ព្រោះហេតុនោះ បុរស
 ស្រ្តីដែលប្រាថ្នាចង់បានកូនល្អមកកើតជាមួយ ត្រូវខំធ្វើបុណ្យ
 កុសលឱ្យបានច្រើន ដូចជាត្រូវឱ្យទានដល់សមណព្រាហ្មណ៍
 ក្នុងព្រះពុទ្ធសាសនា ឬពួកយាចក ។ យើងអាចធ្វើឱ្យខ្ពស់ជាង
 នោះទៀត គឺ ការរក្សាសីល ៥ ឱ្យបានជាប់ជានិច្ចកាល
 កុំគិតថា ក្រែងរក្សាសីលទៅរកស៊ីយ៉ាងម៉េចកើត ! គំនិតនេះ
 ជាគំនិតមនុស្សល្ងង់ខ្លៅ មិនមានបញ្ញា មិនឃើញថាការមាន
 សីលមានអានិសង្សយ៉ាងណាក្នុងបច្ចុប្បន្ន នាំមកនូវសេចក្តី

សុខយ៉ាងណាដល់គ្រួសារយើង ។ កាលបើយើងមានកូនបុណ្យ
 មកកើតជាមួយនឹងយើង ហើយខ្លួនយើងមិនត្រូវលះបង់បុណ្យ
 កុសលចោលឡើយ ព្រោះថា បុណ្យកាលណាឱ្យផលហើយ
 ក៏អាចអស់ទៅដែរ ព្រោះហេតុនោះ ត្រូវសន្សំបុណ្យឱ្យបាន
 ច្រើន ដើម្បីឱ្យមានកូនបុណ្យមកកើតនឹងយើងទៀត រហូតគ្រប់ៗ
 ជាតិ ។ កាលបានកូនបុណ្យធ្វើឱ្យយើងមានចិត្តរីករាយសប្បាយ
 មិនមានមន្ទិលសៅហ្មងទាំងថ្ងៃ ទាំងយប់ មិនមានកង្វល់ក្រែង
 កូនខ្វិលខូច អាចទៅធ្វើអំពើអាក្រក់សៃ ។

កូនបាប ជាកូននាំមកនូវវិបត្តិផ្សេងៗក្នុងគ្រួសារគ្រាន់
 តែមកបដិសន្ធិក្នុងផ្ទះពោះម្តាយក៏ធ្វើឱ្យម្តាយមានជម្ងឺ ដូចក្តៅ
 ពោះជានិច្ចបូត្រូវមានជម្ងឺឈឺរាំរៃ ធ្វើឱ្យឪពុកម្តាយមានរឿង
 ឈ្មោះទាស់ទែងគ្នា រហូតដល់កើតមកក៏នាំរឿងលំបាកច្រើន
 មកឱ្យឪពុកម្តាយជាអ្នកដោះស្រាយ ។ សូមឪពុកម្តាយដែល

មានកូនបាបមកកើតជាមួយ យើងត្រូវដឹងថា នេះសុទ្ធតែជា
 បាបរបស់យើង ដែលបានធ្វើមកហើយ ព្រោះយើងមិនបានធ្វើ
 បុណ្យទុក ទើបយើងជួបប្រទះកូនបាប ។ កូនបាបគឺកូនមាន
 ពៀរជាមួយយើងពីអតីតជាតិ ធ្លាប់ចង់ពៀរនឹងគ្នាមក កាល
 បើយ៉ាងនោះ យើងមិនត្រូវចង់ពៀរជាមួយកូនបាបឱ្យថែម
 ខ្លាំងទៀតទេ កុំយកបាបទប់ទល់ជាមួយបាប គឺកុំយកអំពើ
 អាក្រក់ ទៅទប់ទល់ជាមួយកូនបាបឱ្យសោះ ត្រូវយកអំពើល្អ
 ផ្អែមល្អមទៅទប់ទល់វិញ ត្រូវមានខន្តិធម៌ឱ្យបានស្មើចំពោះ
 កូនបាបយើងត្រូវដឹងថា ព្រះសម្មាសម្ពុទ្ធជាសាស្ត្រាក្នុងលោក
 ទ្រង់ត្រាស់ថា ៖

ន ហិ វេរេន វេរានិ សម្មន្តីធិ កុទាចនំ
 អវេរេន ច សម្មន្តិ ឯស ធម្មោ សនន្តនោ ។
 ពិតមែនតាំងពីកាលណាមកក្នុងលោកនេះ ពៀរ

ទាំងឡាយមិនរម្ងាប់ ដោយពៀរឡើយ ពៀរទាំង
ឡាយតែងរម្ងាប់ដោយការមិនមានពៀរ នេះជា
បរេណីធម៌^{១៥} ។

យើងជាពុទ្ធសាសនិកក៏បានដឹងហើយថា ពៀរមិន
ស្ងប់ដោយពៀរ កាលបើយ៉ាងនោះ យើងមានកូនបាបមិនត្រូវ
យកបាបទៅតបតទេ ដូចភ្លើងជិតរលត់ទៅហើយ យើងក៏យក
សាំងចាក់បែមឱ្យចេះខ្លាំងទៀត ឬភ្លើងកំពុងចេះខ្លាំងយកសាំង
ទៅចាក់ទៀត ភ្លើងនោះកាន់តែចេះខ្លាំងឡើងជាទ្វេ ដូចកូន
បាប យើងធ្វើអំពើបាបតបទៅវិញ វានាំឱ្យបាបកាន់តែរីក
ចម្រើនខ្លាំងជាងមុនទៀត ។

យើងត្រូវពិចារណាពាក្យថា **កម្មស្សរកោម្ហិ កម្មទា-
យាទោ កម្មយោនិ កម្មពន្ធ កម្មប្បជិសរណោ យំ កម្មំ**

^{១៥} សុត្តន្តបិដក ខុទ្ទកនិកាយ ធម្មបទគាថា ៥២/២២. ធម្មបទដ្ឋកថា ១/៧២

ករិស្សាមិ កល្យាណំ វា បាបកំ វា តស្ស ទាយាទោ

ករិស្សាមិ ។ អាត្មាអញមានកម្មជារបស់ខ្លួន មានកម្មជា
មតិក មានកម្មជាកំណើត មានកម្មជាដៅពង្ស មានកម្មជាទី
រលឹក អាត្មាអញនឹងធ្វើនូវកម្មណា ទោះល្អក្តី អាក្រក់ក្តី នឹង
ជាអ្នកទទួលនូវផលនៃកម្មនោះ^{២០} ។

ដូច្នោះ កូនបាបជាផលនៃបាបកម្ម ដែលយើងបានធ្វើមក
ហើយ យើងត្រូវទទួលដោយព្យញ្ជីមនុស្សនេះចុះ មិនត្រូវ
គ្រាំគ្រា ទុក្ខទោម្នេញឡើយ ធ្វើដូចម្តេចដែលយើងអាចជៀស
ជុំពីបាបកម្ម ដែលយើងធ្វើមកបាន សូម្បីតែព្រះសម្មាសម្ពុទ្ធទ្រង់
ជាកំពូលក្នុងលោក ព្រះអង្គទ្រង់ត្រាស់ដឹងនូវអនុត្តរសម្មា-
សម្ពោធិញ្ញាណនៅតែព្រះអង្គគេចពីបាបកម្មមិនបាន ដូចត្រូវ
ភិក្ខុទេវទត្តប្រមៀលថ្មទម្លាក់កិន ចេញព្រះលោហិតពីព្រះបាទ

^{២០} សុត្តន្តបិដក អង្គនិកាយ បញ្ចកនិបាត ៤៤/១៤៦

ជាដើម ឬ ព្រះអរហន្តមានព្រះមោគ្គល្លានជាដើម ត្រូវចោរ
 ៩០០ នាក់ វាយរហូតបរិនិព្វាន នេះសុទ្ធតែជាផលនៃបាបកម្ម
 ចុះទម្រាំយើងជាបុគ្គលធម្មតាមិនមានបូទិ៍អភិញ្ញា ដូចព្រះសម្មាសម្ពុទ្ធ
 ឬព្រះ អរហន្តនោះ តើយើងអាចគេចផុតពីបាបកម្មដូចម្តេច
 កើត ។ ព្រោះហេតុនោះ យើងត្រូវយល់ព្រមល្មមជាមួយផល
 នៃបាបដែលយើងបានធ្វើ ហើយទទួលផលនៃនូវបាបកម្មនោះ
 ចុះដោយមិនចង់កែសេចក្តីពិត ។ កាលយើងយល់ព្រមថា នេះ
 ជាបាបរបស់យើងឱ្យផល ធ្វើឱ្យចិត្តយើងមិនសោកសៅទុក្ខទោ
 ម្នេញក្នុងរឿង ដែលមានកូនបាបនោះឡើយ ។

កាលមានកូនបាបត្រូវណែនាំទៅតាមផ្លូវព្រះធម៌ ផ្លូវ
 សុចរិត ឬ អាចឱ្យកូនបួសរៀនព្រះធម៌ព្រះវិន័យ ដើម្បីយល់
 ពីអំពើល្អ ដែលខ្លួនត្រូវសាងសន្សំ ។ កាលកូនបួសរៀន
 ក្រែងមានឧបនិស្ស័យក្នុងព្រះពុទ្ធសាសនា ហើយអាចទៅជា

មនុស្សល្អម្នាក់នៅក្នុងសង្គមនឹងគេ ។ តែបើកូនមិនចង់បួស
 រៀនទេ កុំចេះតែបង្ខំឱ្យបួសក្រែងខូចព្រះពុទ្ធសាសនា នាំឱ្យ
 មានមន្ទិលក្នុងធម៌វិន័យ ព្រោះថា បួសទៅអាចទៅជាអ្នក
 ខ្ជិលខូច រហូតប្រព្រឹត្តខុសធម៌វិន័យនៃព្រះពុទ្ធសាសនា ។
 កាលបើកូនចង់បួស ត្រូវឱ្យកូនទៅបួសក្នុងសម្មាសម្ពុទ្ធគ្រូអាចារ្យ
 ឧបជ្ឈាយ័ត្រឹមត្រូវ ជាអ្នកចេះដឹងព្រះត្រៃបិដក អដ្ឋកថា ដីកា
 ខ្មាសបាប ខ្លាចបាប ប្រាថ្នាសិក្សាមានការប្រព្រឹត្តិព្រហ្មចរិយ-
 ធម៌ដើម្បីព្រះពុទ្ធសាសនាតែម្យ៉ាង មិនជាភិក្ខុសម្លឹងលាក់ជាជំ-
 គិតតែពីតិរច្ឆានកថា និយាយពាក្យគ្រោតគ្រាត មិនសមជា
 សមណៈសក្យបុគ្គិយ៍ ប្រព្រឹត្តឡេះឡោះមិនសង្រួមឥន្ទ្រិយមាន
 តែការលេងសើច មើលទូរទស្សន៍ ស្តាប់ចម្រៀង ប្រឡែងគ្នា
 មិនគិតពីសីល សិក្ខា ដែលខ្លួនជាអ្នកបួស មានអាការៈមិន
 ខុសពីកូនអ្នកស្រុក ។ ម្យ៉ាងទៀត គ្រូអាចារ្យខ្លះគិតតែពីមន្ត

អាគម ខ្សែយ័ន្ត កថា ដើម្បីឱ្យពុទ្ធបរិស័ទចូលចិត្ត អ្នកបួសទាំង
នេះមិនត្រូវឱ្យកូនបួសជាមួយឡើយ វាអាចធ្វើឱ្យកូនយើងក្លាយ
ជាមនុស្សពាលកាន់តែខ្លាំង ព្រោះកាលទៅបួសនោះ មិនបាន
ហ្វឹកហាត់អប់រំខ្លួនឱ្យកាន់តែខ្លាំង មានតែទៅបន្ថែមឱ្យកាន់តែ
ខូចថែម ។ អ្នកបួសក្នុងសាសនានេះ មិនមែនចេះតែល្អទាំង
អស់ទេ អ្នកខ្លះបួសដើម្បីលោភសក្ការៈ បួសដើម្បីឱ្យគេសរសើរ
បួសដើម្បីបានទ្រព្យ បួសខ្លះដើម្បីរៀនមុខវិជ្ជាអង់គ្លេស ថៃ
ចិន ជប៉ុន កុំព្យូទ័រ បាលី ដើម្បីគ្រាន់តែចិញ្ចឹមជីវិត ។ អ្នក
ដែលបួសប្រព្រឹត្តព្រហ្មចរិយៈ ដើម្បីលើកស្ទួយព្រះពុទ្ធសាសនា
ដោយសិក្សាព្រះធម៌ព្រះវិន័យរបស់ព្រះសម្មាសម្ពុទ្ធរហឹម មាន
ការបដិបត្តិយ៉ាងហ្មត់ចត់ត្រឹមត្រូវ សូម្បីសិក្ខាបទមួយ ក៏មិន
ហ៊ានប្រព្រឹត្តកន្លងសោះ អ្នកបួសទាំងនេះត្រូវឱ្យកូនយើងទៅ
បួសរៀនក្នុងសម្មាគុណលោកដើម្បីបានជាកូនល្អក្នុងព្រះពុទ្ធសា-

សនា ទោះជាមិនចង់បួសតទៅទៀត សឹកមកក៏នៅរក្សាធម៌
 បានល្អ ដូចជារក្សាសីល ៥ ជាដើម ទាំងនេះក៏ដោយសារ
 យើងឱ្យកូនបួសក្នុងសម្នាក់អ្នកបួសត្រឹមត្រូវ ធ្វើឱ្យកូនយើង
 បានសេពគប់ជាមួយបណ្ឌិតសប្បុរស រហូតក្លាយទៅជាសប្បុ-
 រសជនដែរ ។ ខ្លួនខ្ញុំអ្នកសរសេរសៀវភៅនេះផ្ទាល់ធ្លាប់បាន
 ឪពុកម្តាយនាំឱ្យទៅបួសក្នុងសម្នាក់ភិក្ខុសាមណេរមិនល្អ ខ្ញុំក៏
 ទៅជាអ្នកបួសមិនល្អមិនសិក្សារៀនសូត្រ រហូត ៣-៤ ឆ្នាំ ទើប
 ភ្ញាក់ខ្លួនទៅសិក្សាក្នុងសម្នាក់អ្នកបួសត្រឹមត្រូវ ប្រឹងរៀនសូត្រ
 ទើបក្លាយទៅជាអ្នកចេះដឹងធម៌អាចិក្នុងបិដក អដ្ឋកថា ខ្លះៗ ។
 ដូច្នេះបានខ្ញុំពោលថា ការឱ្យកូនបួសត្រូវឱ្យបួសក្នុងសម្នាក់
 អ្នកចេះធម៌វិន័យពិត ។ ទើបកូនយើងអាចទៅជាអ្នកចេះដឹង
 ទាំងផ្លូវធម៌ ផ្លូវលោកយ៉ាងល្អទៅបាន ។ យើងត្រូវជឿថា
"ធម៌សេពគប់នេះជាគុណធម៌ល្អវិសេសបំផុត" ។

៨. កូនមានបីពួក

ក្នុងព្រះពុទ្ធសាសនា ព្រះសម្មាសម្ពុទ្ធទ្រង់ត្រាស់សម្តែងថា
កូនមានបី^{២១} ពួកគឺ ៖

- ១. អតិជាតបុត្រ
- ២. អនុជាតបុត្រ
- ៣. អវជាតបុត្រ

ក្នុងបណ្តាកូនទាំងបីពួកនេះ លោកអធិប្បាយថា កូនដែល
ជាអតិជាតបុត្រជាកូនបុណ្យ ដោយថា កូននេះមិនមានឪពុក
ម្តាយទូន្មានទេ ខ្លួនចេះដឹងនូវអំពើខុសត្រូវ ដោយខ្លួនឯង
រហូតខ្លួនបានដល់ព្រះត្រៃសរណគមន៍គឺ ព្រះពុទ្ធ ព្រះធម៌ ព្រះ
សង្ឃ ជាសរណៈជាទីពឹងទីរលឹក និងជាអ្នកសមាទានសីល ៥
ជាអ្នកមិនសម្លាប់សត្វ មិនលួចទ្រព្យសម្បត្តិគេ មិនប្រព្រឹត្ត

^{២១} សុត្តន្តបិដក ឥតិវុត្តកៈ តិកនិបាត ៥៣/ ៨៤

ខុសក្នុងកាម មិននិយាយកុហក មិនដឹកទឹកស្រវឹង ឬ អាច
 ជាអ្នកសមាទានសីល ៨ និងសីល ១០ ឬ មានសទ្ធាដោយខ្លួន
 ឯង ចេញប្រព្រឹត្តនូវនេក្ខម្មៈគឺការបួសដើម្បីបំពេញកុសល ដោយ
 ខ្លួនឯង ដោយមិនមានឪពុកម្តាយ ឬ បងប្អូនបបួលដឹកនាំឡើយ ។
 កាលខ្លួនបានប្រព្រឹត្តនូវអំពើល្អយ៉ាងនេះ ក៏អាចបបួលដឹកនាំឪពុក
 ម្តាយឱ្យដើរក្នុងគន្លងល្អ ដូចជាឱ្យគាត់ដល់ព្រះត្រៃសរណគមនី
 រក្សាសីល ៥ - ៨ - ១០ ជាដើម ។ នេះឈ្មោះថា ដឹកនាំគាត់ឱ្យមាន
 សទ្ធា សីល ចាតៈ និងបញ្ញា ដើម្បីជាប្រយោជន៍ក្នុងលោកនេះ
 និងបរលោក ។ កូនដែលមានគុណធម៌យ៉ាងនេះឈ្មោះថា **ជា**

អតិថាតបុត្រ ។

ចំណែកអនុជាតបុត្រ ជាកូនដែលដើរតាមគន្លងដំបូន្មាន
 របស់ឪពុកម្តាយ ។ ឪពុកម្តាយទូន្មានឱ្យដើរតាមផ្លូវល្អជាសុចរិត
 ក៏ធ្វើតាមមិនឱ្យខុសច្បាំងឡើយ ជាបុគ្គលងាយទូន្មានប្រៀន

ប្រដៅហៅថា **"សោវចបុគ្គល"** បុគ្គលងាយប្រដៅ ។ ទោះ
មានកំហុសខ្លះ តែអាចកែប្រែបាន មិនមែនរឹងរូសឡើយ នេះ
ព្រះសម្មាសម្ពុទ្ធត្រាស់ថា **អនុជាតបុត្រ** ។

អតិជាតបុត្រនិងអនុជាតបុត្រនេះ ចាត់ជាកូនបុណ្យដែល
កើតក្នុងផ្ទះរបស់យើង ធ្វើឱ្យយើងមានសេចក្តីសុខរុងរឿង
ចម្រើនកើតសុភមង្គលក្នុងគ្រួសារ ។

ចំណែកកូនពួកទី ៣ ជាកូនបាបមិនចេះដឹងដោយខ្លួន
ឯង ហើយមិនស្តាប់តាមពាក្យប្រៀនប្រដៅរបស់ឪពុកម្តាយ
គិតតែពីរឿងសប្បាយភ្លើតភ្លើន គេចសាលា ដើរលេងមាន
មិត្តភក្តិ សុទ្ធតែជាអ្នកខិលខូច ខ្ជិលច្រអូស រហូតទៅប្រព្រឹត្ត
ធ្វើអំពើថោកទាប មានលួច ប្លន់អ្នកដទៃជាដើម និងឈ្មោះ
ថា **បាបុគ្គលពាល** ឬ ពាក្យសម័យឥឡូវថា **លើងកាង** ។ កូន
ជំពូកនេះព្រះសម្មាសម្ពុទ្ធត្រាស់ថា **អវជាតបុត្រ** ។

អវជាកបុត្រជាកូនបាប ដែលបានរៀបរាប់មកពី
 ខាងដើមហើយ ។ ដើម្បីកុំឱ្យយើងជួបប្រទះកូនបាប ខ្លួនយើង
 ជាឪពុកម្តាយត្រូវធ្វើបុណ្យទាន រក្សាសីលឱ្យបានល្អ ហើយ
 សច្ចាប្រាថ្នា សូមឱ្យជួបតែកូនបុណ្យ ដោយអំណាចបុណ្យ
 ដែលបានធ្វើនេះ ។ ព្រោះហេតុអ្វី ទើបត្រូវប្រាថ្នាកូនបុណ្យ
 ព្រោះថា កូនបុណ្យនាំមកនូវសេចក្តីចម្រើន កូនបាបនាំមក
 នូវសេចក្តីវិនាស ដូចព្រះសម្មាសម្ពុទ្ធទ្រង់ត្រាស់ថា ៖

អតិជាកំ	អនុជាកំ	បុត្តមិច្ឆន្តិ	បណ្ឌិតា
អវជាកំ	ន ឥច្ឆន្តិ	យោ	ហោតិ កុលគន្ធនោ
ឯតេ	ខោ បុត្តា	លោកស្មី	យេ ច ភវន្តិ ឧបាសកា
សទ្ធាសីលេន	សម្បន្នា		វទញ្ញ វិកមច្ឆរា
ចន្ទោ	អព្ពយនា	មុត្តោ	បរិសាសុ វិរោចតិ ។
បណ្ឌិតទាំងឡាយ តែងប្រាថ្នាអតិជាកបុត្រនិង			

អនុជាកបុត្រ មិនប្រាថ្នាអវជាកបុត្រ ដែលជាកូន
 ផ្តាច់បង់ត្រកូលឡើយ ។ កូនទាំងនោះឯងតែង
 មានក្នុងលោក ម្យ៉ាងទៀត កូនទាំងឡាយណា
 ជាឧបាសក (កូនទាំងនោះ) ឈ្មោះថាជាអ្នក
 បរិបូណ៌ដោយសទ្ធានិងសីល ជាអ្នកដឹងពាក្យ
 ពេចនី ជាអ្នកប្រាសចាកសេចក្តីកំណាញ់
 រមែងរុងរឿងក្នុងពួកបរិស័ទ ដូចជាព្រះច័ន្ទ
 ដែលផុតស្រឡះហើយចាកដុំនៃពពកដូច្នោះ ។

សូមបញ្ជាក់ដល់ឪពុកម្តាយ ដែលមានកូនបាបផងថា
 យើងមិនត្រូវធ្វើអ្វីជាអំពើអាក្រក់ឱ្យដល់កូននោះឡើយ វាអាច
 ទៅជារឿងគុំគួនចំពោះយើងកាន់តែខ្លាំងឡើង ។ ដូចជារាយ
 ដំប្រំឆាក ប្រើអំពើហិង្សាទប់ទល់ជាមួយកូននោះ វាទៅជា
 រឿងមួយដែលខុសពីធម៌ ដែលព្រះពុទ្ធត្រូវឱ្យយើងមានខន្តិធម៌

មេត្តាធម៌ចំពោះសព្វសត្វ ។ តែខ្លួនយើងត្រូវបណ្តុះគុណធម៌
ឱ្យកូនដូចជាតែងនិយាយពោលសរសើររឿយ ។ អំពីគុណតម្លៃ
សីល ៥ ហើយត្រូវឱ្យកូនឃើញពីទោសនៃបុគ្គលមិនមានសីល
យើងក៏អាចដឹងថា មនុស្សលោកយើងនេះ ដែលប្រព្រឹត្តខុស
មានចំណុចធំៗ ៥ គឺ ៖

- ១. ទោសម្លាប់សត្វ ហៀតហៀនសត្វ
- ២. ទៅលួចទ្រព្យគេ
- ៣. ប្រព្រឹត្តខុសក្នុងកាម ចំពោះកូន ប្រពន្ធអ្នកដទៃ
- ៤. និយាយកុហកបោកប្រាស់
- ៥. ដឹកសុរា គ្រឿងញៀនបំផ្លាញសតិ ស្មារតី

រឿងធ្វើខុសមិនមានការប្រព្រឹត្តដទៃឱ្យក្រៃលែងជាងការ
មិនមានសីល ៥ នេះទេ ។ ការយើងណែនាំរឿយៗ នាំចូលរួមក្នុង
កម្មវិធីបុណ្យសន្តនាធម៌ សាកច្នាធម៌អាថ៌ ហើយឱ្យកូនអង្គុយ

ស្តាប់ដោយយកចិត្តទុកដាក់ ។ ឪពុកម្តាយមិច្ឆាទិដ្ឋិខ្លះ មិនហ៊ានឱ្យកូនស្តាប់ធម៌ទេ មិនឱ្យកូនទៅវត្តទេ ខ្លាចកូនចេះធម៌រកស៊ីមិនកើត នេះជាគំនិតមនុស្សល្ងង់ខ្លៅដែលគិតថា ធម៌ជារឿងធ្វើឱ្យមនុស្សលោកល្ងង់ មនុស្សស្តាប់ធម៌ ចេះធម៌ធ្វើការងាររកស៊ីមិនកើត...។ យើងជាអ្នកច្នាតត្រូវចេះនាំកូនទៅស្តាប់ធម៌ធ្វើបុណ្យឱ្យទានដើម្បីឱ្យកូនក្លាយទៅជាមនុស្សល្អក្នុងលោកនេះ ។ ព្រោះថា កូនទោះជាខ្វល់ខ្វះយ៉ាងណា កាលបានជួបសប្បុរសហើយ ក៏អាចមានឧបនិស្ស័យជាមួយសប្បុរសដោយសារបានសេពគប់ញឹកញយជាមួយអ្នកចេះដឹង អាចដើរទៅតាមផ្លូវល្អបាន ។ ដូចព្រះអង្គទ្រង់ត្រាស់ថា៖

អសេវនា ច ពាលានំ	បណ្ឌិតានញ សេវនា
បូជា ច បូជនីយានំ	ឯកម្មង្គលមុត្តមំ ។

ការមិនសេពគប់ជនពាលទាំងឡាយ ១ ការសេពគប់

ជនជាបណ្ឌិតទាំងឡាយ ១ ការបូជាចំពោះ
បុគ្គលដែលគួរបូជាទាំងឡាយ ១ នេះជាមង្គល
ដ៏ឧត្តម^{២២} ។

ហេតុនោះ ពេលយើងនាំកូនឱ្យទៅជួបបណ្ឌិតសប្បុរស
ញយ។ អាចជាបច្ច័យឱ្យកូនដើរតាមគន្លងល្អបាន ។ យើងត្រូវ
ដឹងថា កូនខ្លះឪពុកម្តាយមិនស្តាប់ទេ អ្នកដទៃទើបស្តាប់តាម
ព្រោះឪពុកម្តាយជាមនុស្សមានពៀរជាមួយកូននោះ ធ្វើឱ្យកូន
នោះមិនយកចិត្តទុកដាក់ដើម្បីស្តាប់ ។ មនុស្សនៅក្នុងលោក
យើងនេះ មិនមែនចេះតែមានពៀរជាមួយមនុស្សគ្រប់គ្នានោះ
ទេ ។ ដើម្បីកុំឱ្យកូនប្រព្រឹត្តកន្លងសីល ៥ ឪពុកម្តាយគួរតែ
បណ្តុះគុណធម៌ ៥ ទៀតជាកូនីងសីល ៥ ដល់កូនគឺ ៖

១.មេត្តា ឱ្យកូនចេះមានសេចក្តីស្រលាញ់ចំពោះសត្វ

^{២២} សុត្តន្តបិដក ខុទ្ទកនិកាយ ខុទ្ទកបាវៈ ៥២/៤

ទាំងពួង ។ កាលមានសេចក្តីស្រលាញ់ចំពោះមនុស្សសត្វ
ហើយ កូនមិនអាចទៅសម្លាប់អ្នកដទៃ ឬសត្វឡើយ ។

២.សម្មារាជីវៈ ឱ្យកូនរកស៊ីក្នុងផ្លូវសុចរិត កុំឱ្យកេង
ប្រវ័ញ្ចអ្នកដទៃ បើធ្វើការងាររាជការឱ្យស្មោះត្រង់ចំពោះជាតិ

៣.សន្តរសន្តោសៈ ឱ្យត្រេកអរចំពោះតែប្រពន្ធឬប្តី
ខ្លួនមិនត្រូវប្រព្រឹត្តខុសចំពោះកូនឬប្រពន្ធឬប្តីគេ ឬមានសហាយ
ស្មន់ឡើយ ។

៤.សច្ចៈ បង្រៀនកូនឱ្យចេះនិយាយពាក្យពិតមានសច្ចៈ
មិននិយាយបាតដៃជាខ្លាំងដៃឡើយ ។

៥.មជ្ឈិមតិ ឱ្យកូនរៀនចាកអំពើស្រវឹងពាលា ឱ្យកូន
មានសតិគ្រប់គ្រាន់ ឱ្យឃើញទោសគ្រឿងស្រវឹងថា ជាទោស
ធ្វើឱ្យមនុស្សឱ្យវង្វែង ភ្លេចអ្វីៗទាំងអស់ ។

កាលយើងបានបណ្តុះគុណធម៌ ៩ នេះដល់កូនហើយ
 កូននៅតែប្រព្រឹត្តអាក្រក់ទៀត យើងគួរជ្រាបនូវមេត្តាធម៌
 ករុណា ចំពោះកូននិងណែនាំកូនថា ឪពុកម្តាយបានយកចិត្ត
 ទុកដាក់ចិញ្ចឹមកូនតាមគន្លងល្អហើយ ឱ្យកូនដើរតាមផ្លូវល្អ
 កូននៅតែមិនប្រព្រឹត្តល្អទៀត ពេលកូនធ្វើខុសអ្វីមួយ ឪពុក
 ម្តាយមិនធានាខុសត្រូវចំពោះកូនទេ បើកូនមានគ្រួសារទៅ
 លំបាក ក៏មិនមែនលំបាកឪពុកម្តាយដែរ ។ ចូរកូនដឹងថា
 ឪពុកម្តាយ បានរិះរកគ្រប់មធ្យោបាយដើម្បីកូន ហើយកូននៅ
 តែយ៉ាងនេះ សូមកូនប្រព្រឹត្តទៅតាមអំពើដែលកូនធ្វើចុះ
 តែទោះជាយ៉ាងណា កូនក៏នៅតែឈាមជ័ររបស់ឪពុកម្តាយ
 ដដែល ។ ឪពុកម្តាយនឹងព្យាយាមដឹកនាំកូនឱ្យដើរផ្លូវល្អ រហូត
 ដល់ឪពុកម្តាយលាចាកលោកនេះទៅ ។

ម្យ៉ាងទៀត ត្រូវតែព្យាយាមឱ្យកូនលះបង់នូវបាបធម៌ ៥
ប្រការ ឬហៅថា អបាយមុខ គឺ ៖

១.លេងស្រី

២.លេងស្រា

៣.លេងល្បែង

៤.សេពគប់បាបមិត្ត

៥.ខ្ជិលច្រអូស

កាលយើងព្យាយាមចិញ្ចឹមកូនយ៉ាងនេះ ទើបយើងឈ្មោះ
ថា ជាឪពុកម្តាយល្អរបស់កូន ។ ទោះជាកូនមានកំហុសអ្វី
ក៏មិនបន្ទោសទៅលើឪពុកម្តាយបានឡើយ ព្រោះថា ឪពុកម្តាយ
លោកព្យាយាមចិញ្ចឹមខ្លួនហើយ តែខ្លួនមិនស្តាប់តាមពាក្យ
ដំបូន្មានរបស់លោកទាំងពីរ ទើបយើងមានគ្រោះថ្នាក់យ៉ាង
នេះ ។

៩. ភ្នំបង្រៀនកូនឱ្យខ្ចីលនិងខូច

❧

ឪពុកម្តាយខ្លះមិនដឹងខ្លួនថា ខ្លួនជាអ្នកបង្រៀនកូនឱ្យខ្ចីលទេ តែត្រឡប់ជាបន្ទោសកូនទៅវិញថា វាខ្ចីលខ្លាំងណាស់ ។

ឪពុកម្តាយត្រូវដឹងថា កាលកូនអាយុបាន ៥ ឆ្នាំ ទៅ ៨ ឆ្នាំ កូនអាចធ្វើការងារបានខ្លះដូចជា លាងចាន បោសផ្ទះ ជូតឥដ្ឋ ជូតឡាន ឬ ម៉ូតូ កង់ ជាដើម ការងារនេះសុទ្ធតែជាការងារដែលកូននៅតូចតែអាចធ្វើបាន ។ យើងត្រូវចេះប្រើកូនឱ្យធ្វើមិនត្រូវឱ្យកូនជាប់និស្ស័យខ្ចីលទេជួនកាលយើងគិតថាអាណិតកូន តែយើងត្រូវដឹងថា ពេលនោះកំពុងបង្រៀនកូនឱ្យខ្ចីលហើយ មិនមែនជាការអាណិតកូនទេ ។ ដូចកូនលេងរបស់វា ដាក់ចោលយើងទៅរើសមក ឬ ប្រើអ្នកដទៃឱ្យរើសជំនួសមានអ្នកបម្រើជាដើម នេះសុទ្ធតែបង្រៀនកូនឱ្យខ្ចីលដែរ ។ ថ្ងៃ

ក្រោយកូនអាងអ្នកដទៃរើសយកទុកឱ្យ កូនមិនខ្ចីរើសយកទុក
 រហូតអាចជាអ្នកខ្ចីលច្រអូស ។ ដូចជាពេលលាងបាន គួរ
 ប្រើកូនឱ្យលាងមិនត្រូវឱ្យកូនទៅមើលទូរទស្សន៍ ស្តាប់មារញ្ជី
 បុរេដើរលេងទេ ។ បើយើងធ្វើខ្លួនឯងវាជាការបង្រៀនកូនឱ្យ
 ខ្ចីល កូននៅក្មេងពី ៥ ឆ្នាំ ទៅ ១៦ ឆ្នាំ កូននៅស្តាប់តាមបង្គាប់
 អាចបង្រៀនកូនឱ្យឧស្សាហ៍ព្យាយាមបាន ។ ពេលរៀនសូត្រ
 ត្រូវឱ្យកូនរៀនបានទៀងទាត់នូវមេរៀន ដែលកូនយកមកពី
 សាលា ឬត្រូវមើលមេរៀន សម្រាប់ ថ្ងៃស្អែកទៀត ។ មិនត្រូវ
 ឱ្យកូនមើលទូរទស្សន៍ក្នុងពេលម៉ោងកំពុងរៀននោះទេ តែគួរ
 ចែកការមើលឱ្យបានល្អដល់កូន មិនមែនហាមដាច់ខាតមិនឱ្យ
 កូនមើលនោះទេ តែត្រូវមើលឱ្យមានរបៀប ។ ពេលព្រឹកគួរ
 ដាស់កូនឱ្យក្រោកពីម៉ោង ៥ ហើយឱ្យកូនរៀនហាត់ប្រាណ
 ៣ ក់ខ្លួន ឱ្យសរសៃនិងឈាមដើរបានស្រួល បើធ្វើយ៉ាងនេះ ជា

ការបង្រៀនកូនមិនទ្រមក់ ។ បន្ទាប់មកឱ្យកូនដុសធ្មេញនឹង
 ប្រាសទន់ល្អ កុំឱ្យខូចធ្មេញកូននិងដូតទឹកស្លៀកពាក់ខោអាវ
 ទទួលទានអាហារពេលព្រឹក ហើយទៅសាលារៀនទាន់ពេល
 វេលា ។ បើកូនក្រោកពេលម៉ោង ៦ ទម្រាំដុសធ្មេញ ដូតទឹក
 ស្លៀកពាក់ ទទួលទានអាហារធ្វើឱ្យកូនទៅសាលាទាំងតក់
 ក្រហល់ភ្លេចមុខ ភ្លេចក្រោយ នាំឱ្យមានបញ្ហាស្មារតីមិនល្អ ។
 ព្រោះហេតុនោះ ត្រូវបង្រៀនកូនឱ្យធ្លាប់ក្រោកពីព្រឹកតាំងពី
 នៅតូច ជាប់និស្ស័យដល់ធំឡើង មិនហាត់នឿយការទូន្មាន ។
 កាលកូនមកពីសាលាក្លាម មិនត្រូវឱ្យកូនញុំាបាយទាំងតក់
 ក្រហល់ទេ ត្រូវដោះសម្លៀកបំពាក់រៀនចេញហើយឱ្យកូន
 លាងដៃឱ្យស្អាតបូដូតទឹកចេញ ត្រូវមានសាប៊ូសម្រាប់ដុស
 លាងដៃ ដុសខ្នងឱ្យស្អាត សម្រាកបន្តិចទើបឱ្យញុំាបាយ ត្រូវឱ្យ
 កូនមានអនាម័យ ដើម្បីថែរក្សាសុខភាពឱ្យរឹងមាំល្អ ។

ការងារទាំងនេះ បើយើងមិនប្រាប់ មិនបង្គាប់បញ្ជាទេ កូន
 នៅតូចវាមិនដឹងឡើយ ។ យើងកុំចាំឱ្យកូនចេះខ្លួនឯងឡើយ
 យើងត្រូវដឹងថា កូននៅតូចធ្វើអ្វីទៅតាមឪពុកម្តាយជាអ្នក
 បង្គាប់បញ្ជា បើយើងចេះតែបណ្តែតបណ្តោយទៅ កូនអាចទៅ
 ជាមនុស្សខ្លួនមិនខាន ទាំងអស់នេះយើងត្រូវដឹងថា វាជា
 ការរស់យើងជាឪពុកម្តាយតែម្យ៉ាង ដែលយើងជាគ្រូបា
 អាចារ្យខាងដើមរស់កូន ។ កូនអាចទៅជាមនុស្សស្រាវជ្រាវ
 មានព្យាយាមគ្រប់ពេលវេលា ក៏ដោយសារយើងជាឪពុកម្តាយ
 ព្រោះហេតុនោះ កាលកូនយើងរៀនក្នុងថ្នាក់ជាប់លេខ ១
 យើងត្រូវឱ្យរង្វាន់ដល់កូន ដើម្បីឱ្យកូនមានទឹកចិត្តព្យាយាម
 រៀនសូត្រ មិនខ្ជិលច្រអូស រហូតអាចជាទីពឹងរស់យើងទៅ
 ក្នុងអនាគត ។ កាលដឹងដូនដីតាមកផ្ទះបញ្ជាតិមិត្ត ភ្ញៀវមកត្រូវឱ្យ
 កូនចេះជំរាបសួរ លើកដៃសំពះ ទៅយកទឹកមកជូន ហើយ

ជៀសចេញទៅអង្គុយច្ងាយ មិនត្រូវឱ្យមកអង្គុយនិយាយចរចា
 នាំឱ្យភ្ញៀវធុញទេ ។ ត្រូវបង្រៀនឱ្យចេះនិយាយតិច ។ ឱ្យចេះ
 ថែរក្សាភាពស្ងប់ស្ងៀម មិនត្រូវឱ្យប្រលែងគ្នានៅមុខភ្ញៀវឡើយ
 នេះសុទ្ធតែជាជំនួនត្រូវទូន្មានកូនទាំងអស់ មិនត្រូវឱ្យកូន
 ចេះដោយខ្លួនឯងនោះទេ ។ យើងជាឪពុកម្តាយត្រូវបង្រៀន
 កូនឱ្យចេះដើម្បីថែរក្សាពូជពង្សវង្សត្រកូលឱ្យបានល្អ ។

ម្យ៉ាងទៀត សូមកុំបង្រៀនកូនឱ្យខូចឱ្យសោះ ដូចជា
 កាលកូននៅតូច បង្រៀនកូនឱ្យចេះដេរ ឪពុកម្តាយទៅវិញ
 ទៅមក ពេលកូនចេះដេរនាំគ្នាសើចរអីកថា កូនឆ្លាត តែ
 ខ្លួនមិនដឹងថា បង្រៀនកូនឱ្យខូចទេ រហូតដល់កូនជាប់និស្ស័យ
 ពូកែដេរអ្នកដទៃ ។ ពេលកូនចេះដេរខ្លួនថា កូនរៀនពីណា
 ចេះដេរ តាមពិតខ្លួនជាអ្នកបង្រៀន ហើយត្រូវទៅបន្ទោស
 កូន នេះជាកំហុសរបស់យើង ដោយយើងមិនដឹងខ្លួនសោះ ។

ដូចពាក្យកាព្យ ច្បាប់ប្រសរបស់បណ្ឌិត ម៉ិន ម៉ៃ^{២៣} ថា៖

រៀនបទរៀនបាទចាំស	កុំក្រឡាស់លើរៀមច្បង
ស្រដីនឹងអ្នកជង	ពាក្យឱ្យគួរកុំឯងរឺ ។
អីអីអញជាចសាច់	ឆ្គងពាក្យពេចន៍គេស្រដី
ដើមជៀលឱ្យអប្រិយ	ស្រដីថាកូនអត់ពូជ ។
ចាស់ទុំមិនប្រដៅ	ជេរកូនចៅទើបវាខូច
គេថាកូនឥតពូជ	មិនដឹងច្បាប់នឹងចាស់ទុំ ។
គេជៀលដល់ម៉ែឌី	កេរ្តិ៍អាស្រូវស្អុយរហ៊ុំ
គេស្តីដើមជៀលជុំ	ដំណើរនោះមកដល់ចាស់ ។

កាលកូននៅតូចចេះមានដៃជើងទៅលួចរបស់គេ ដូចផ្លែឈើ
ជាដើម យើងមិនហាមឃាត់កូនទេ ថែមទាំងសប្បាយជាមួយ
កូនទៀត រហូតកូនក្លាយជាអ្នកពូកែលួចមានឈ្មោះថា ចោរ

^{២៣} សៀវភៅច្បាប់ផ្សេងៗរបស់សហគមន៍សម្តេច ជួន ណាត ទំព័រទី ៣៣ វាក្យខណ្ឌទី ៥

ធ្វើឱ្យយើងអំពូមុខកិត្តិយស នេះដោយសារយើងជាអ្នកបង្រៀន
 ឱ្យកូនខូច ។ ការបណ្តោយចិត្តកូនខ្លាំងពេក ធ្វើឱ្យពួកគេភ្លេច
 រាល់ទង្វើដែលគេបានធ្វើ នឹងភាពប្រមាទចំពោះកិច្ចការដែល
 កូនបានធ្វើតាំងពីតូច ធ្វើឱ្យជាទម្លាប់មួយដោយទម្រើសចិត្តកូន
 នឹងមានភាពរឹងរូស មិនយល់ពីចិត្តអ្នកដទៃរហូតដល់ជំពេញ
 វ័យនៅតែមានភាពមិនចុះសម្រុងជាមួយអ្នកដទៃ ដោយសារ
 តែឪពុកម្តាយ មិនបានយកចិត្តទុកដាក់ចំពោះភាពទម្រើសកូន
 និងភាពស្រឡាញ់កូនខ្លាំងពេក ដោយមានមោហៈមកបិទបាំង
 មិនយល់ពីភាពខុសឆ្គងនៃកូនរបស់ខ្លួន បែរជាទៅចោទអ្នក
 ដទៃថា មកនាំកូនរបស់ខ្លួនឱ្យខូចទៅវិញ ។ ភាពទម្រើសនិង
 ការទម្រើសចិត្តកូនបែបនេះហើយ ទើបធ្វើឱ្យកូនរបស់ខ្លួនប្រែ
 ក្លាយទៅជាមនុស្សពាល គ្មានសីលធម៌ គ្មានការពិចារណាខ្ពង់
 ខ្ពស់នឹងប្រកបដោយទោសៈគឺការខឹងនេះឯង ដែលជាហេតុ

នាំឱ្យមានអំពើវាយដំ ទាត់ធាក់ ធ្វើឱ្យគ្មានសេចក្តីសុខក្នុងរង្វង់
 គ្រួសារ ។ ដោយការមិនស្តាប់បង្គាប់នោះឯង បណ្តាលឱ្យ
 គ្រួសារទាំងមូល មានការមិនសប្បាយចិត្ត លំបាកក្នុងចិត្តជា
 ពិសេសនោះ គឺឪពុកម្តាយតែម្តង ដែលជាអ្នកព្រួយចិត្តយ៉ាង
 ខ្លាំង ហើយអាចធ្វើឱ្យមានជម្ងឺមកយាយីរាងកាយ ខូចសុខភាព
 នឹងធ្វើឱ្យបាត់នូវផលប្រយោជន៍មួយចំនួនដូចជា ការព្យាបាល
 ជម្ងឺ ឬ សង់នូវសំណង់អន្តរាយដែលបណ្តាលមកពីកូនខូច ។
 ធម្មតាឪពុកម្តាយ តែងតែដឹងនូវចំណង់ចំណូលចិត្តរបស់កូន
 ខ្លួន គ្រាន់តែតិចឬច្រើនតែប៉ុណ្ណោះ ទៅតាមការសង្កេតពិនិត្យ
 ហើយបន្ថែមពីនេះ យើងអាចដឹងនូវអត្តចរិតរបស់កូនបង្កើត
 ទៀតផង រួមទាំងការបង្រៀនផ្សេងៗ ដើម្បីឱ្យកូនមានចំណេះ
 ចេះដឹងក្នុងការងារជីវិតប្រចាំថ្ងៃ ។ ប៉ុន្តែការដឹងអំពីចិត្តរបស់
 កូននេះគឺមានលក្ខណៈផ្សេងៗទៅតាមឪពុកម្តាយ ដូចជាមាន

ឪពុកម្តាយខ្លះបានបង្ហាញអាកប្បកិរិយា ឱ្យកូនរបស់ខ្លួនដឹងថា
ឪពុកម្តាយពិតជាស្រឡាញ់កូន ទោះជាកូនចង់បានអ្វីក៏រកមក
ឱ្យទាល់តែបាន ចំណែកឪពុកម្តាយខ្លះទៀត មិនបានបង្ហាញនូវ
អាកប្បកិរិយាឱ្យកូនរបស់ខ្លួនបានដឹងទេ តែខ្លួនពិតជាស្រឡាញ់
កូនខ្លាំងជាងអ្នកដទៃមែន ។ ដោយសារតែឪពុកម្តាយខ្លះគិតថា
ការបង្ហាញទឹកចិត្តឱ្យកូនរបស់ខ្លួនបានដឹងនោះ ប្រាកដជាកូន
នោះ ប្រមាថមើលងាយជាមិនខាន ហេតុនេះហើយ ទើប
ឪពុកម្តាយទាំងនោះបានលាក់បិទបាំងចិត្តដ៏ទន់ភ្លន់ ប្រកបដោយ
ក្តីស្រឡាញ់ ចិត្តមេត្តា អាណិតអាសូរ ដល់កូននៅតែក្នុងចិត្ត
កប់ក្នុងហឫទ័យ ទោះជាពេលខ្លះបាន បញ្ចេញនូវអាកប្បកិរិយា
មិនស្រឡាញ់ក៏ដោយ តែព្រោះចង់ឱ្យកូនរបស់ខ្លួនបានល្អ ដើម្បី
ឱ្យកូនចេះកែប្រែរាល់ទង្វើដែលមិនសមរម្យ ។ ជួយទៅវិញ កូន
ខ្លះបែរជាមិនយល់ពីបំណងដ៏ល្អរបស់ឪពុកម្តាយ ហើយបន្ថែម

នូវសេចក្តីលំបាកនោះមកដល់ឪពុកម្តាយ ។ កូននោះ
 ចេះតែថា ឪពុកម្តាយមិនស្រឡាញ់ខ្លួន មិនយកចិត្តទុកដាក់
 លើខ្លួន ចេសចចើងមិនគោរពឪពុកម្តាយ ជាអ្នកមានគុណ
 លើខ្លួន ពេលខ្លះកូនទាំងនោះ ភ្លេចថា អ្នកដែលបង្កើតខ្លួន
 ជាអ្នកណា បែរជាលើកតម្កើងអ្នកដទៃជាងឪពុកម្តាយខ្លួន ។
 ឪពុកម្តាយរាល់រូបសុទ្ធតែមានព្រហ្មវិហារធម៌ ៤យ៉ាងគឺ ៖

- ១.មេត្តា : សេចក្តីប្រាថ្នាចង់ឱ្យគេបានសុខ
- ២.ករុណា : សេចក្តីអាណិតគិតនឹងជួយឱ្យគេរួចចាកទុក្ខ
- ៣.មុនុត្តរ : សេចក្តីត្រេកអរតាមក្នុងវេលាដែលគេបានល្អ
- ៤.ឧបេក្ខា : សេចក្តីតាំងចិត្តជាកណ្តាល មិនសោមនស្ស
 មិនទោមនស្សក្នុងវេលាដែលគេបានសេចក្តីសុខនិងវិបត្តិ។

ដោយសារតែឪពុកម្តាយ មានព្រហ្មវិហារធម៌បែបនេះ
 ហើយទើបបានជា មិនមានអ្វីមកជួយនឹងគុណដ៏ធំធេងបាន ។

១០. មិនត្រូវធ្វើគម្រូអាក្រក់ដល់កូន



មានមនុស្សជាច្រើនក្នុងលោកនេះ បានបន្សល់ទុកនូវ
 គម្រូអាក្រក់ឱ្យដល់កូន ធ្វើឱ្យកូនចងចាំក្នុងចិត្តជាប់ជានិច្ច
 រហូតក្លាយទៅជារឿងបន្តគម្រូអាក្រក់នោះមកកូនទៀត ។ គម្រូ
 អាក្រក់នោះគឺខ្លួនជាស្វាមីនិងជាឪពុករបស់គេ មានស្រីខាង
 ក្រៅផ្ទះ ឬហៅថាប្រពន្ធចុង ហើយប្រើអំពើហិង្សាក្នុងគ្រួសារ
 ដូចជារាយទាត់ធាក់ប្រពន្ធកូនដូចសត្វតិរច្ឆាន មិនមានភក្តី
 ស្រឡាញ់ស្រណោះអាឡោះអាល័យចំពោះប្រពន្ធកូន មិនថា
 ថ្ងៃណាជាថ្ងៃណាទេ ឃើញតែរឿងរ៉ាវ ឡូឡា គម្រាម កំហែង
 ប្រពន្ធកូន ឱ្យដល់នូវភាពភ័យរន្ធត់តក់ស្លុតភ្លេចភ្លាំង មិនមាន
 បញ្ញាស្មារតីក្នុងខ្លួន ។ ឪពុកកាលធ្វើអំពើយោរយៅក្នុងគ្រួសារ
 មានការវាយប្រពន្ធដែលមិនដឹងអ្វីជាដើម នេះសុទ្ធតែជាគម្រូ

អាក្រក់ដែលយើងធ្វើចំពោះកូន ។ ចំណែកម្តាយខ្លះក្នុងលោក
 នេះមិនមានចិត្តស្មោះភក្តីចំពោះស្វាមីរបស់ខ្លួន ត្រឡប់ទៅជា
 ត្រេកអរចំពោះបុរសដទៃ (ជិតប្តី) ធ្វើឱ្យកូនអាប់ឱនក្នុងភូមិ
 ស្រុក ពូតែពាក្យគេថា កូនមេស្រីជិតប្តី រាល់ពេលដែលកូនទៅ
 កាន់ទីណា មានមនុស្សពេបជ្រាយមើលងាយមើលថោកថា
 កូនមេស្រីជិតប្តី ។ កូនទទួលការឈឺចាប់ក្នុងចិត្តគ្មានពេល
 ស្រាកស្រាន នេះសុទ្ធតែជាគម្រូអាក្រក់របស់ម្តាយជង់ដែរ ។
 កាលយើងទាំងពីរនាក់ប្តីប្រពន្ធ មិនមានសេចក្តីស្នេហាស្មោះ
 ចំពោះគ្នានិងគ្នា រហូតឱ្យខុសជ្រុលជ្រួសក្នុងផ្លូវលោកនិងផ្លូវ
 ធម៌ដែលជារឿងមិនល្អទាល់តែសោះ ។ កូនយើងត្រូវគ្រាំគ្រា
 ក្នុងចិត្តរាល់ថ្ងៃ ពេលកូនបើកភ្នែកពេលណា ពូតែរឿងឈ្មោះ
 ទាសទេងគ្នា វាយតប់គ្នារាល់ ។ ថ្ងៃ ។ កូននោះទៅជាអ្នកមាន
 សតិមិនប្រក្រតី ឈឺចុកចាប់ក្នុងចិត្តរហូតតូចចិត្តចំពោះវាសនា

ខ្លួនថា មិនគួរណាមកកើតជួបឪពុកម្តាយ មិនមានធម៌ក្នុងខ្លួន ។
 កូននោះទៅជាអ្នកអាប្រាជ្ញា រៀនសូត្រមិនចេះ ល្ងង់ខ្លៅ
 រហូតកូននោះធំឡើង ក្លាយជាអ្នកខ្វល់ខ្វះ ជើងកាង បង់តូច
 បង់ធំ ។ រឿងទាំងអស់នេះ ដោយសារតែឪពុកម្តាយ ធ្វើតម្រូវ
 អាក្រក់បន្ទាល់ទុកឱ្យកូន ។ គ្រួសារខ្លះឈ្មោះទាស់ទែងគ្នា
 រហូតលែងលះគ្នាចែកកូនគ្នា ធ្វើឱ្យបងបែកប្អូនៗបែកបង រហូត
 លែងមានសេចក្តីស្រឡាញ់ ចំពោះបងប្អូនទៀត នេះដោយ
 សារការដោះស្រាយមិនមានសន្តិវិធី មិនមានមេត្តាចំពោះគ្នា
 នឹងគ្នា ។ តែខ្លួនយើងមិនគួរធ្វើអំពើបែបខាងលើទេ ត្រូវមាន
 ធម៌អប់រំគ្នាទៅវិញទៅមករវាងប្តីប្រពន្ធ ត្រូវដោះស្រាយបញ្ហា
 ទាំងអស់ដោយសន្តិវិធី មិនប្រើអំពើហិង្សាក្នុងគ្រួសារ ហើយ
 មិនក្បត់ប្រពន្ធកូនរបស់ខ្លួន ត្រូវជាមនុស្សមានសតិសម្បជញ្ញៈ
 ហ៊ានទទួលខុសត្រូវថា ខ្លួនជាប្តីគេឪពុកគេ ត្រូវធ្វើខ្លួនឱ្យ

សមជាប្តីនិងឪពុកដ៏ល្អ ។ កាលយើងធ្វើសេចក្តីល្អចំពោះគ្នានឹង
 គ្នា នឹងផ្តល់ជម្រកដ៏ត្រជាក់ល្អមឱ្យដល់កូន អាចធ្វើឱ្យកូនយើង
 បានទទួលភាពកក់ក្តៅពីឪពុកម្តាយ ហើយ កូនយើងនិងឈ្មួស
 ឆ្មាតអង្គអាចគ្រប់កិច្ចការទាំងពួង មិនថា ផ្លូវលោកបូផ្លូវធម៌
 ឡើយ ។ ព្រោះកូនយើងសប្បាយចិត្ត រីករាយ ស្រស់ថ្លាគ្រប់
 ពេលវេលា ដោយខ្លួនតែងតែគិតថា វាជាវាសនាល្អណាស់
 សម្រាប់ខ្លួនដែលជួបឪពុកម្តាយជាអ្នកមានធម៌សប្បុរស ។

ឪពុកម្តាយបានធ្វើតម្រូវអាក្រក់ឱ្យដល់កូន ធ្វើឱ្យកូនជាំពូជ
 អាក្រក់ក្នុងសន្តាន ។ ឪពុកធ្វើតម្រូវអាក្រក់ កូនខ្វះទុរ
 ជម្រកជ្រកកោន ។ ម្តាយធ្វើតម្រូវអាក្រក់ កូនមិនមាន
 ជម្រកសុខសាន្ត ។ ឪពុកម្តាយជាតម្រូវទី ១ របស់កូន ។

១១-ធ្វើគម្រូល្អដល់កូន

ខ្លួនយើងជាឪពុកម្តាយ ត្រូវធ្វើគម្រូល្អៗដល់កូនដូចជាខ្លួនទាំងពីរនាក់ត្រូវមានសីល ៥ ជាពុទ្ធសាសនិកជន មានសម្មាទិដ្ឋិ ចិញ្ចឹមឪពុកម្តាយរបស់យើង ។ បើយើងឆ្កាតនោះយើងត្រូវអញ្ជើញឪពុកម្តាយរបស់យើងមកនៅជាមួយ ដើម្បីចិញ្ចឹម ថែរក្សាគាត់រៀងរាល់ថ្ងៃ ។ ពេលបាយទឹក រៀបចំបាយទឹកដាក់ថាស ជូនចំពោះគាត់ដោយគោរព មិនមែនធ្វើដើម្បីឱ្យគេសរសើរ ឬយកមុខមាត់នោះទេ គឺត្រូវធ្វើដើម្បីបុណ្យកុសល ដ៏ធំធេងរបស់យើង និងដើម្បីតបគុណចំពោះលោកទាំងពីរដែលមានឧបការគុណដ៏ធំក្រៃលែង មិនមានអ្វីយកមកប្រៀបស្មើបាន ហើយទុកជាគម្រូល្អឱ្យដល់កូនយើងផងដែរ ។ ត្រូវចេះទិញកាសែតគ្រូធម៌ ឬ វិទ្យុជូនគាត់ ដើម្បីឱ្យគាត់បានស្តាប់ធម៌ រៀងរាល់ថ្ងៃ ព្រោះថាគាត់ចាស់ហើយ ចូលដល់បច្ចិមវ័យ

ហើយ មិនមានទីពឹងក្រៅពីព្រះធម៌ឡើយ ។ ពេលថ្ងៃសីល
 រៀបចំម្ហូបម្ហារឱ្យគាត់ទៅវត្តវ៉ា សមាទានសីល ដើម្បីបានជា
 បុញ្ញនិធិដល់គាត់សម្រាប់ទៅបរលោក មិនត្រូវខ្ជិលច្រអូសបូ
 មើលងាយមើលថោកគាត់ជាដាច់ខាត ពេលគាត់នៅជាមួយ
 យើងឡើយ ។ កាលយើងចេះដឹងគុណឱ្យពុកម្តាយខ្លួនយើង
 កូននៅជាមួយយើងតែងឃើញផ្ទាល់ភ្នែក ឮផ្ទាល់នឹងត្រចៀក
 ពេលកូនទាំងអស់នោះធំឡើង នឹងត្រូវដឹងគុណយើង ដូចយើង
 ដឹងគុណឱ្យពុកម្តាយយើងយ៉ាងនោះដែរ ។ តែជួយទៅវិញ យើង
 មាត់ភូមមាត់ជំដាក់ឱ្យពុកម្តាយយើង ប្រើពាក្យមិនពីរោះចំពោះ
 គាត់ កូនយើងឃើញគម្រូនេះនឹងមិនដឹងគុណយើង ដូចយើង
 ធ្វើចំពោះឱ្យពុកម្តាយយើងយ៉ាងនោះដែរ ។ ពេលមានកម្មវិធី
 បុណ្យព្រះពុទ្ធសាសនា មានបុណ្យពិសាខបូជា អាសាឡបូជា
 មាយបូជា ត្រូវនាំកូនទៅចូលរួមក្នុងពិធីបុណ្យនោះ ហើយមិន

ត្រូវឱ្យកូនដើរលេងឥតប្រយោជន៍ទេ ត្រូវបង្រៀនកូនឱ្យចេះ
សំពះព្រះពុទ្ធរូប និងព្រះសង្ឃ ហើយនាំកូនបូជាប្រទីបចំពោះ
ព្រះរតនត្រ័យ ។ កាលនាំកូនទៅបុណ្យនោះ មិនត្រូវស្ងៀមៗ
ឥតប្រយោជន៍ ត្រូវបង្ហាញកូនពីបុណ្យនីមួយៗ ។ អានិសង្ស
នៃបុណ្យ ប្រវត្តិរឿងរ៉ាវរបស់បុណ្យទាំងនោះ ឬចូលទៅក្នុង
ព្រះវិហារឃើញគំនូរតាមជញ្ជាំង ត្រូវពន្យល់ប្រាប់រឿងនីមួយៗ
ឱ្យច្បាស់លាស់ដល់កូន រហូតកូនអាចចងចាំរឿងនោះបាន
ចំណុះនេះសំខាន់ណាស់ អាចធ្វើឱ្យកូនយើងមានសម្មាទិដ្ឋិ
ជឿបាបបុណ្យ គុណទោស និងជាអ្នកមានគុណធម៌ដុះក្នុងខ្លួន
ជាប់ជាឧបនិស្ស័យជាមនុស្សល្អរហូតដល់ចាស់ទុំ ។ ម្យ៉ាងទៀត
ក្នុងកម្មវិធីបុណ្យក្នុងវត្តអារាមផ្សេងៗមានភ្នំបិណ្ឌជាដើម ត្រូវ
នាំកូនយើងទៅចូលរួមផង ដើម្បីឱ្យកូនយើងមាននិស្ស័យក្នុង
កាលធ្វើបុណ្យទានតទៅខាងមុខ ក្រោយអស់ពីយើងទៅ និង

បានជួយថែរក្សាទំនៀមទម្លាប់ខ្មែរយើង ។ តំណកទៅខាងមុខ
កូននឹងធ្លាប់ធ្វើបុណ្យទានតាមឪពុកម្តាយពីមុន គេនឹងជាអ្នក
រួមចំណែកជួយព្រះពុទ្ធសាសនាឱ្យស្ថិតស្ថេរចីរកាលអស់កាល
យូរអង្វែង ។

យោ មាតរំ វា បិតរំ វា	ជិន្នកំ គតយោពុនំ
បហុសន្តោ ន ភរតិ	តំ បរាភវតោ មុខំ ។

បុគ្គលជាអ្នកស្តុកស្តម្ភ នៃមិនចិញ្ចឹមមាតាភ្នំ បិតាភ្នំ
ដែលចាស់មានវ័យកន្លងហើយ នោះជាប្រធាននៃ
នៃសេចក្តីវិនាស សុត្តន្ត អង្គត្រ ចតុត្ត ៥៤/៣៧ ។

១២. ឪពុកម្តាយត្រូវផ្តល់វិជ្ជាជីវិតដល់កូន



“ទ្រព្យសម្បត្តិក្នុងលោកនេះស្មើដោយវិជ្ជា មិនមាន
 ទាលតែសោះ” ។ ឪពុកម្តាយត្រូវតែជាអ្នកបណ្តុះបណ្តាលចំណេះវិជ្ជា
 ឱ្យដល់កូន ត្រូវចេះឱ្យកូនរៀនបានខ្ពស់មានចំណេះវិជ្ជាល្អត
 លាស់អាចប្រើការបាន ។ ធម្មតាសម្បត្តិក្នុងលោកនេះ កូនអាច
 វាយអស់មិនមានសេសសល់បាន តែចំពោះចំណេះវិជ្ជាវិញ
 កូនចាយវាយយ៉ាងណា ក៏មិនចេះអស់ មានតែរឹងរិតចម្រើន
 ឡើង ។ ។ ព្រោះហេតុនោះ ត្រូវតាំងចិត្តថា អាត្មាអញនឹង
 ផ្តល់ចំណេះវិជ្ជាដល់កូន អញមិនត្រូវធ្វើឱ្យកូនល្ងង់ឡើយ ។
 ឪពុកម្តាយខ្លះ គាត់មិនបានសិក្សារៀនសូត្រមិនមានចំណេះ
 វិជ្ជាក្នុងខ្លួន គាត់រកស៊ីដោយលំបាក មិនអាចបិញ្ជីមកូនឱ្យសុខ
 ស្រួលបាន គាត់ក៏គិតថា មិនឱ្យកូនអញលំបាកដូចអញឡើយ ។

គាត់ក៏ព្យាយាមផ្តល់ចំណេះវិជ្ជាដល់កូន ដោយចំណាយលុយ
 កាក់សម្រាប់រៀនសូត្រតាំងពីបឋមសិក្សាដល់ថ្នាក់ខ្ពស់ ហើយ
 ឱ្យកូនរៀនគួរទៀត ខ្លាចកូនរៀនមិនទាន់សិស្សជំទៃ ។ នេះ
 ជាទឹកចិត្តដ៏ល្អរបស់ឪពុកម្តាយត្រូវមានចំពោះកូន មិនត្រូវ
 មើលងាយចំណេះវិជ្ជាថា មិនមានប្រយោជន៍ឡើយ ។ សព្វថ្ងៃ
 បើមិនមានចំណេះវិជ្ជាគ្រប់គ្រាន់ទេ មិនអាចស្វែងរកការងារ
 ធ្វើបានឡើយ ។ អ្នកមានចំណេះវិជ្ជាខ្ពស់ ធ្វើការងារស្រួល
 ចំណែកយើងមិនមានចំណេះវិជ្ជាត្រូវធ្វើការងារលំបាក ។
 នៅក្នុងគម្ពីរព្រះពុទ្ធសាសនាបានសម្តែងពីកំហុស របស់ឪពុក
 ម្តាយមិនផ្តល់វិជ្ជាដល់កូនថា ៖

ក្នុងក្រុងពារាណសីមានត្រកូលមហាសេដ្ឋីមានទ្រព្យ
 ៨០ កោដិ គាត់មានកូនប្រុសមួយនាក់ឈ្មោះថា សេដ្ឋីបុត្រ
 ដែលជាកូនជាទីគាប់ចិត្តរបស់គាត់ ។ គ្រាកូននោះធំឡើង

គាត់គិតថា ទ្រព្យសម្បត្តិរបស់យើងមានច្រើនរហូតដល់ ៨០
 កោដិ ទោះបីកូនអញដេកចាយវាយមួយជីវិតក៏មិនអស់ដែរ
 បើអីចឹងអញមិនឱ្យកូនរៀនវិជ្ជាផ្សេងៗនាំឱ្យបានទ្រព្យទេ ឱ្យ
 កូនដេកចាយវាយទ្រព្យបានហើយ ។ សេដ្ឋីបុត្រមិនបានរៀន
 សូត្រអ្វីទាំងអស់ គិតតែពីសប្បាយរីករាយជាមួយតុរ្យតន្ត្រីរាំ
 រែកជាមួយមិត្តភក្ត្រ ច្រៀងលេងរៀងរាល់ថ្ងៃ ។ ក្រោយមក
 លោកសេដ្ឋីនិងភរិយាក៏លាចាកលោកនេះទៅ នៅសល់តែ
 សេដ្ឋីបុត្រនិងភរិយារបស់គាត់ ដែលមិនចេះដឹងដូចគ្នា គិត
 តែពីសប្បាយជាមួយមិត្តភក្ត្រ មិនគិតរកស៊ីអ្វីៗទេ រហូតគាត់
 ចាយទ្រព្យសម្បត្តិនោះអស់ពីផ្ទះ ធ្លាក់ខ្លួនដើរសូមគេ ។ ក្រោយ
 មកចូលដៃជើងជាមួយចោរទៅលួចគេ គេចាប់បានក៏យក
 គាត់ទៅប្រហារជីវិត^{៦៤} ។

^{៦៤} អដ្ឋកថា បរមត្ថទីបទី វិមានវត្ត, អដ្ឋកថា ធម្មបទដ្ឋកថា ។

រឿងនេះបញ្ជាក់ឱ្យឃើញថា ឪពុកម្តាយជាអ្នកធ្វើ
 ឱ្យកូនល្ងង់ខ្លៅ តែគាត់យល់ថា គាត់អាណិតកូន មិនចង់ឱ្យ
 កូនលំបាក ទើបមិនឱ្យកូនរៀនសូត្រ ។ កាលកូនល្ងង់អាស្រ័យ
 យើងធ្វេសប្រហែស កាលកូនចេះអាស្រ័យយើងជាអ្នក
 ឈ្នាស ។

ឪពុកម្តាយចែកចំណេះវិទ្យាឱ្យដល់កូន ប្រសើរជាងការ
 ចែកទ្រព្យ ។ ឪពុកម្តាយដ៏ល្អរបស់កូន ត្រូវតែចែកនូវ
 វិជ្ជាជាមតិកដល់កូនទាំងឡាយ ។ វិជ្ជាមតិកូនចាយមិន
 ចេះអស់ក្នុងលោកនេះនិងលោកខាងមុខ ។

១៣. ឥទ្ធិពលខាងក្រៅនាំឱ្យតូចខ្វះ



កូនខ្លះទោះបីឪពុកម្តាយខំទូន្មានប្រៀនប្រដៅ អប់រំ យ៉ាងណាក៏ដោយ តែនៅអាចខូចបាន ព្រោះឥទ្ធិពលខាង ក្រៅអូសទាញ ។

ឥទ្ធិពលគឺកម្លាំងដ៏មានប្រសិទ្ធភាពខាងក្រៅ បាន ដល់សង្គម សាលាបូមិត្តភក្តិ ។ កាលបើក្នុងសង្គមសម្បូរណ៍ទៅ ដោយអំពើទុយិស ដូចជា បងតូចបងធំ ជីកស៊ី រាំច្រៀង ជា ដើម ធ្វើឱ្យកូនបែរងាកទៅតាមសង្គមអូសទាញផងដែរ ។ ព្រោះហេតុនោះ ត្រូវប្រុងប្រយ័ត្នជានិច្ច កុំឱ្យកូនសេពគប់ បុគ្គលដែលមាននិស្ស័យមិនល្អ ចរិតមិនល្អ ហើយនាំកូនទៅ ដើរលេងមិនមានខកខាន ។ យើងត្រូវខំព្យាយាមហាមឃាត់ កូនមិនឱ្យដើរជាមួយបុគ្គលប្រភេទនោះឡើយ ។ សម័យឥឡូវ

ជាសម័យទំនើបបូកថា "សម័យកំព្យុង័រ"នេះ មនុស្សមាន
 រាគៈ ទោសៈ មោហៈច្រើន ឃើញគុណជាទោស ឃើញទោស
 ជាគុណ ។ ឥទ្ធិពលខាងក្រៅនាំឱ្យខូចបាន ដូចព្រះរាជកុមារ
 អជាសក្តុគ្រាដំបូង ទ្រង់មិនទាន់ដល់ថ្នាក់យោរយោយង់ឃ្នងទេ
 តែអាស្រ័យការសេពគប់ភិក្ខុទេវទត្ត ក៏ហ៊ានធ្វើឃាតព្រះបិតា
 ដែលជាធម្មិករាជបាន ។ ដូច្នេះឥទ្ធិពលខាងក្រៅនេះ ត្រូវ
 ប្រុងប្រយ័ត្នឱ្យមែនទែន មិនត្រូវធ្វើលំ ។ នោះទេ ។ មាតាបិតា
 ជាឥទ្ធិពលទី ១ របស់កូន កាលបើមាតាបិតាប្រព្រឹត្តធ្វើឱ្យមាន
 កំហុស ធ្វើឱ្យកូនមានចិត្តធ្លាក់លិចចុះទៅក្នុងហេតុមិនប្រក្រតី
 ដូចជាឈឺចុកចាប់ក្នុងចិត្ត ព្រោះទង្វើរបស់មាតាបិតា មិនជាទី
 ពេញចិត្តរបស់ខ្លួន រហូតដល់កូនទៅប្រព្រឹត្តធ្វើអំពើមិន
 សមរម្យបាន ។ សាលាក៏ឥទ្ធិពលដ៏មានកម្លាំងខ្លាំងមួយដែរ
 ព្រោះកាលកូនទៅសាលាជួបជាមួយមិត្តភក្តិមិនល្អ ក៏នាំឱ្យខូច

បាន ឃើញកូនទៅបាត់ ។ បើមិនប្រយ័ត្នទេ កូនទៅដើរលេង
 មិនចូលសាលាក៏មាន ។ សម័យយើងនេះ កូនអាងឡេះថាទៅ
 សាលា។ ទៅរៀនគួរ ។ តែជួនកាលកូនទៅដើរលេង មិនបាន
 ចូលសាលាបន្តិចសោះក៏មាន ។ ព្រោះហេតុនោះ ត្រូវប្រយ័ត្ន
 ប្រយ័ត្នចំពោះ ឥទ្ធិពលខាងក្រៅឱ្យមែនទែន កុំឆ្គួសប្រហែស
 ណា ! ។

ឥទ្ធិពលខាងក្រៅមានកម្លាំងខ្លាំង អាចរុញច្រានឱ្យកូន
 ល្អនិងអាក្រក់ ។ ឥទ្ធិពលសាលា - មិត្តភក្តិទាំងនេះ
 សុទ្ធតែមានកម្លាំងមហិមាអាចឱ្យកូនល្អនិងអាក្រក់ ។
 ឥទ្ធិពលសង្គមក៏មានអំណាចណាស់ដែរ សម្រាប់កូន ។

១៤. គ្រូសង្ខារត្វនដោយសង្ខហធម៌ ៥



នៅក្នុងព្រះពុទ្ធសាសនា ព្រះសម្មាសម្ពុទ្ធទ្រង់ជាព្រះ
សាស្តាក្នុងលោកទ្រង់ចង្អុលបង្ហាញនូវធម៌សង្ខារ ៥ យ៉ាង
ដែលឌីពុកម្តាយត្រូវមានចំពោះកូន គឺ ៖

១- ធាតុ និងវារេន្តិ ហាមឃាត់កូនចាកអំពើ
អាក្រក់

២- គល្យានេន និងវារេសន្តិ ឱ្យកូនតម្កល់នៅតែ
ក្នុងអំពើល្អ

៣- សិប្បំ សិក្ខារេន្តិ ឱ្យកូនរៀនសូត្រសិល្បៈ-
សាស្ត្រ

៤- បដិរូបេ នារេនេ សញ្ញារេន្តិ ដណ្តឹងភរិយា
ស្វាមីឱ្យសមគួរដល់កូន ។

៥-សមយោ ទាយត្រី និងប្បវេណី ចែកទ្រព្យ

ឱ្យកូនក្នុងសម័យដ៏គួរ^{២៩} ។

ព្រះបរមសម្មាសម្ពុទ្ធទ្រង់បានបង្ហាញអំពីគុណធម៌របស់
ឪពុកម្តាយចំពោះកូនគឺ ត្រូវហាមឃាត់មិនឱ្យកូនធ្វើអំពើបាប
គ្រប់យ៉ាង មិនថា សម្លាប់សត្វ លួចទ្រព្យគេ ប្រព្រឹត្តខុសក្នុង
កាម និយាយកុហក ដឹកសុភា នោះទេ ទោះបីអំពើបាបដទៃ ក៏
ត្រូវហាមឃាត់ផងដែរ ។ កាលហាមមិនឱ្យធ្វើបាប ត្រូវតែ
ចេះជំរុញឱ្យកូនបំពេញកុសលធម៌ទាំងឡាយ មានការឱ្យទាន
រក្សាសីល ចម្រើនភាវនាជាដើម ។ ដោយឡែកត្រូវផ្តល់ចំណេះ
ចេះដឹងឱ្យកូន ដើម្បីបានជាទីពឹងអាស្រ័យរបស់កូន ។ ដល់កូន
ធំពេញរូបរាងត្រូវស្តីដំណឹងភរិយាស្វាមីឱ្យបានសមរម្យនិង តាម

^{២៩} សុត្តន្តបិដក ទី១និកាយ បាដិកវគ្គ សិដ្ឋាលកសូត្រ ១៩/៤៩ ។

ម្ចាស់ខ្លួនព្រមផង ។ ទី ៥ ត្រូវចែកមតិកល្នមសមគួរអាចយក
ទៅប្រកបមុខរបរចិញ្ចឹមជីវិតបាន ។

កាលឪពុកម្តាយក្នុងលោកបានបំពេញភារកិច្ចទាំង ៥
នេះបាន ទើបសមជាមេគ្រួសារដ៏ល្អ និង ជាឪពុកម្តាយដ៏ល្អ
របស់កូន ។

ចែកទ្រព្យសម្បត្តិ មិនស្មើចែកវិជ្ជាសម្បត្តិ

១៥. កូនមានជម្ងឺត្រូវខំព្យាបាល

មនុស្សណាម្នាក់ ដែលថាមិនមានជម្ងឺនោះ គឺមិនមានទេ គ្រាន់តែតិចប្លុកខ្លាំង តែកាលកូនមានជម្ងឺហើយ សូមនាំគ្នាខ្វល់ខ្វាយថែរក្សា ព្យាបាលឱ្យកូនបានជាសះស្បើយ មិនត្រូវទុកឱ្យកូននៅមានជម្ងឺរ៉ាំរ៉ៃនោះទេ ។ មានឪពុកម្តាយមិនតិចទេក្នុងលោកនេះ ពេលដែលកូនមានជម្ងឺមិនយកចិត្តទុកដាក់ព្យាបាលកូន ដោយអាងឡេះថា មិនមានលុយព្យាបាល ។ តែបើយើងជាឪពុកម្តាយដ៏ល្អនោះ ត្រូវស្វែងរកប្រាក់មកព្យាបាលឱ្យកូនបានជាឡើង ។ កាលមិនខ្វល់ខ្វាយព្យាបាលកូននៅមានជម្ងឺជានិច្ចកាលរ៉ាំរ៉ៃធ្វើឱ្យកូន មានទឹកចិត្តមិនគោរពចំពោះយើងបានព្រោះកូនតែងគិតថា ខ្លួនមានជម្ងឺនេះ មកពីឪពុកម្តាយមិនព្យាបាល ទើបនៅឈឺរហូតមក ធ្វើឱ្យកូនចង់គំនុំទៀតផងក៏មាន ។ ឪពុកម្តាយខ្លះ មានលុយកាក់ដែរ តែស្តាយមិនហ៊ានព្យាបាលទេ

ដោយខ្លាចអស់ទ្រព្យសម្បត្តិ នេះជាកំហុសមួយដ៏ធំ ដែល
ឃើញលុយជាធំ មិនឃើញកូនជាធំឡើយ ។ នៅក្នុងព្រះពុទ្ធដីកា
ព្រះអង្គទ្រង់ត្រាស់ថា ៖

អាណេគ្យមិច្ឆេ បរមេសូ នាភំ បុគ្គលគប្បីប្រាថ្នា
លាភ ដ៏ខ្ពង់ខ្ពស់ ការមិនមានរោគ^{២៦} ។

អាណេគ្យបរមា នាភា លាភមានការមិនមាន
រោគជាយ៉ាងក្រៃលែង^{២៧} ។

ព្រះអង្គទ្រង់ត្រាស់ជាមួយមាតណ្ឌិយបរិព្វាជកថា
អាណេគ្យបរមា នាភា និព្វានំ បរមំ នាភំ
អដ្ឋង្គិកោ ច មគ្គានំ ខេមំ អមតតាមិនំ ។
លាភទាំងឡាយមានការមិនមានរោគប្រសើរបំផុត

២៦ សុត្តន្តបិដក ខុទ្ទកនិកាយ ឯកនិបាត ៥៤/ ៣៧

២៧ សុត្តន្តបិដក ខុទ្ទកនិកាយ ធម្មបទគាថា ៥២/៦៤ មជ្ឈិមនិកាយដីកា

ព្រះនិព្វានជាសេចក្តីសុខដ៏ប្រសើរ មគ្គដែល
ប្រកបដោយអង្គ ៨ ដ៏ក្រុមក្សត្រដាងមគ្គទាំង
ឡាយ សម្រាប់ដើរទៅកាន់ព្រះនិព្វាន ឈ្មោះ
អមតៈ^{២៤} ។

ក្នុងបាទព្រះភាសាទាំងអស់នេះ ព្រះអង្គទ្រង់ត្រាស់ថា
ការមិនមានរោគជាកំពូលលោកក្នុងលោកនេះ មិនមានអ្វីប្រៀប
បាន ។ កាលឃើងមានសទ្ធាជឿព្រះបរមសម្មាសម្ពុទ្ធ ត្រូវខំព្យាបាល
ជម្ងឺឱ្យកូនឱ្យជា រៀនលែងតែជម្ងឺមើលមិនជាមានអេដស៍ជាដើម
ឃើងមិនដឹងធ្វើយ៉ាងណា តែបើមានជម្ងឺអាចមើលជាបូបន្តិច
បន្តួចត្រូវព្យាបាលឡើង មិនត្រូវទុកឱ្យជាខ្លួនឯងឡើយ ។

^{២៤} សុត្តន្តបិដក មជ្ឈិមនិកាយ ២៤/៤០ ។

១៦. ពាក្យទូន្មានឪពុកខ្ញុំ



នៅក្នុងខ្លួនមួយដ៏តូចប្រក់ទៅដោយស្បូវសែនត្រជាក់
 រហឹមនិងមានខ្យល់បក់ប៉ះពូក្រាក ។ និងមានសំឡេងសត្វតូច ។
 យំជុំវិញផ្ទះរបស់ខ្ញុំ ។ ពេលនោះមានភ្លើងចង្អៀងប្រេងកាតចេះ
 ភ្លឺបក្តែត ។ នៅជិតឪពុកខ្ញុំ ស្រាប់តែមានសំឡេងឪពុកខ្ញុំហៅ
 កូនមកថា កូនមាសឪពុក សូមកូនមកអង្គុយទីនេះ ឪពុកនឹង
 ទូន្មានកូន ។ កូនមាសឪពុក ឪពុកធ្លាប់ជាអ្នកនៅវត្ត ធ្លាប់
 សិក្សាព្រះពុទ្ធវចនៈនៃព្រះសម្មាសម្ពុទ្ធហើយឃើញថា មានតែ
 ព្រះពុទ្ធវចនៈនៃព្រះសម្មុទ្ធទេ ទើបដឹកនាំឪពុកដើរតាមគន្លងល្អ
 ឥឡូវឪពុកនឹងនាំព្រះពុទ្ធវចនៈ^{២៩} នៃព្រះពុទ្ធអង្គនោះ ប្រាប់ដល់
 កូន ។ កូនមាសឪពុក ចូរកូនលះបង់នូវកម្មកិលេស គឺអំពើដ៏

^{២៩} សុត្តន្តបិដក ទី១៧ ទី១៧ ១៩៧-៩៣

សៅហ្មង ៤ ប្រការដង មិនធ្វើបាបកម្មអំពើអាក្រក់ ព្រោះហេតុ
 ៤យ៉ាង មិនសេពនូវអបាយមុខគឺប្រធាននៃសេចក្តីវិនាសនៃ
 ភោគៈ ៦ យ៉ាងដង ។ កូនមាសឪពុក តើកម្មកិលេស ៤ យ៉ាងដូច
 ម្តេច ? គឺ ការសម្លាប់សត្វ ជាកម្មកិលេសទី ១ ,ការលួចទ្រព្យគេ
 ជាកម្មកិលេសទី ២ ការប្រព្រឹត្តខុសក្នុងកាយ ជាកម្មកិលេសទី ៣
 ការនិយាយកុហក ជាកម្មកិលេសទី ៤ ។ កូនមាសឪពុក ចូរកូន
 លះបង់ឱ្យបាននូវកម្មកិលេសទាំង ៤ ប្រការនេះ ឱ្យបានណា ! ។
 កូនមាសឪពុក កូនមិនត្រូវធ្វើបាបកម្ម ព្រោះហេតុ ៤ យ៉ាងទេ គឺ

- ១_ចន្ទាគតិ លុះអគតិព្រោះស្រលាញ់ ក៏ធ្វើបាបកម្ម
- ២_ទោសាគតិ លុះអគតិព្រោះស្អប់ ក៏ធ្វើបាបកម្ម
- ៣_មោហាគតិ លុះអគតិព្រោះល្ងង់ ក៏ធ្វើបាបកម្ម
- ៤_ភយាគតិ លុះអគតិព្រោះខ្លាច ក៏ធ្វើបាបកម្ម ។

កូនមាសឪពុក កូនមិនត្រូវសេពធម៌ជាប្រធាននៃសេចក្តីវិនាស
ទ្រព្យ៦ យ៉ាងទេ គឺ ៖

១- ជីកទឹកស្រវឹង

២- ដើរលេងខុសកាលវេលា

៣- ដើរមើលមហោស្រព

៤- ការលេងល្បែងភ្នាល់

៥- ការសេពគប់បាបមិត្រ

៦- ការខ្ជិលច្រអូស

កូនមាសឪពុក - ចូរកូនដឹងថា បុគ្គលជីកទឹកស្រវឹងមិនមែននាំ
មកនូវភាពចម្រើនទេ គឺនាំមកនូវការវិនាសសព្វគ្រប់ប្រការ
រហូតឃើញបច្ចុប្បន្ន កូនចូរចងចាំថា ទោសនៃការជីកសុរា
មាន ៦ ប្រការគឺ ៖

១- វិនាសទ្រព្យដែលឃើញជាក់ស្តែងខ្លួនឯង

២-ការកឡឹងកើតដង្ហោរ

៣-ហេតុនាំឱ្យកើតរោគទាំងឡាយ

៤-ការនាំឱ្យខូចឈ្មោះ

៥-ការបង្ហាញកេរ្តិ៍ខ្មាស

៦-ធ្វើឱ្យបញ្ហាមានកម្លាំងថយ

កូនមាសឪពុក ចូរកូនដឹងថា មនុស្សដែលដើរលេងតាមច្រក
ល្អកខុសកាលវេលា(ពេលយប់)មានទោស ៦ ប្រការគឺ ៖

១-អ្នកនោះឈ្មោះថា មិនគ្រប់គ្រងរក្សាខ្លួន

២-អ្នកនោះឈ្មោះថា មិនគ្រប់គ្រងរក្សាកូនប្រពន្ធ

៣-អ្នកនោះឈ្មោះថា មិនគ្រប់គ្រងរក្សាទ្រព្យសម្បត្តិ

៤-សេចក្តីរង្គៀសតែងកើតមានដល់កន្លែងខ្លួនទៅដល់

៥-ពាក្យមិនពិតតែងធ្លាក់មកត្រូវបុគ្គលនោះ^{៣០}

^{៣០} ព្រោះជាន់ដានចោរ

៦- បុគ្គលនោះឈ្មោះថា បំពេញនូវធម៌ជាទុក្ខច្រើន
កូនមាសឌីពុក មនុស្សដែលចូលចិត្តដើរមើលល្បែងមហោស្រព
នេះមានទោស ៦ យ៉ាងគឺ ៖

- ១- រាំក្នុងទីណា ក៏ទៅក្នុងទីនោះ
- ២- ចម្រៀងក្នុងទីណា ក៏ទៅក្នុងទីនោះ
- ៣- ការប្រគំក្នុងទីណា ក៏ទៅក្នុងទីនោះ
- ៤- គេប្រជុំរឿងព្រេងឥតប្រយោជន៍ក្នុងទីណាក៏ទៅទីនោះ
- ៥- ល្បែងវាយគង់ក្នុងទីណា ក៏ទៅក្នុងទីនោះ
- ៦- ល្បែងវាយរនាតក្នុងទីណា ក៏ទៅក្នុងទីនោះ

កូនមាសឌីពុក មនុស្សដែលចូលចិត្តលេងល្បែងស៊ីសង់ រមែង
មានទោស ៦ ប្រការគឺ ៖

- ១- បុគ្គលនោះបើឈ្នះគេ រមែងបានពៀរ
- ២- បើចាញ់គេតែងសោកស្តាយទ្រព្យសម្បត្តិ

៣- វិនាសទ្រព្យសម្បត្តិដែលឃើញជាក់ស្តែងទាន់ភ្នែក

៤- កាលទៅសាលារិនិច្ឆ័យគេ មិនជឿស្តាប់ពាក្យ

៥- ពួកមិត្តតែងលះបង់ចោល

៦- ជាបុគ្គលដែលគេមិនត្រូវការដណ្តឹងប្តីឱ្យកូនស្រី

ព្រោះគេគិតថា បុរសបុគ្គលអ្នកលេងល្បែងក្នាលមិនអាច

ចិញ្ចឹមប្រពន្ធបានទេ ។

កូនមានឪពុក បុគ្គលដែលជាអ្នកសេពគប់បាបមិត្ត

មានទោស ៦ ប្រការគឺ ៖

១- ជនណាជាអ្នកលេងល្បែងក្នាល ជាមិត្តអ្នកនោះ

២- ជនអ្នកលេងស្រី

៣- ជនអ្នកដឹកសុរា

៤- ជនអ្នកបោកប្រាសបញ្ឆោតអ្នកដទៃ

៥- ជនអ្នកបំបាត់ប្រវត្តន៍អ្នកដទៃក្នុងទីចំពោះមុខ

៦- ជនអ្នកចក់ដណ្តើមទ្រព្យអ្នកដទៃ

កូនមាសឪពុកបុគ្គលទាំង ៦ ពួកនេះ តែងតែជាមិត្ររបស់អ្នក
នោះឯង ។

កូនមាសឪពុក បុគ្គលអ្នកខ្ចីលច្រអូសមិនធ្វើការងារ
ដោយអាងហេតុ ៦ ប្រការគឺ ៖

- ១- ត្រជាក់ណាស់
- ២- ក្តៅណាស់
- ៣- ល្ងាចណាស់
- ៤- ព្រឹកណាស់
- ៥- ឃ្លានណាស់
- ៦- ស្រេកណាស់

កូនមាសឪពុក បុគ្គលដែលខ្ចីលច្រអូសយ៉ាងនេះ មិនអាចធ្វើ
ឱ្យទ្រព្យសម្បត្តិដែលមានហើយ ឱ្យតាំងនៅបានឡើយ ហើយ

មិនអាចញ្ចាំងទ្រព្យមិនទាន់មាន ឱ្យមានឡើងទេ ។

កូនមាសឪពុក កូនត្រូវដឹងថា មាតាបិតាជាទិសខាង
កើត , អាចារ្យអ្នកត្រូវដឹងថា ជាទិសខាងត្បូង, កូននិងប្រពន្ធ
អ្នកត្រូវដឹងថា ជាទិសខាងលិច , មិត្ត អាមាត្យអ្នកត្រូវដឹងថា
ជាទិសខាងជើង , ទាសៈកម្មករអ្នកត្រូវដឹងថា ជាទិសខាង
ក្រោម, សមណប្រាហ្មណ៍អ្នកត្រូវដឹងថា ជាទិសខាងលើ ។
កូនមាសឪពុក ការទំនុកបម្រុងចិញ្ចឹមមាតាបិតា រមែងបាន
បុណ្យកុសលច្រើនខ្លាំងណាស់ កូនត្រូវតែទំនុកបម្រុងលោក
ដោយមិ ៥ យ៉ាងគឺ ៖

១-ភតោ នេសំ ភរិស្សរាមិ អាត្មាអញមាតាបិតា

បានចិញ្ចឹមរក្សាមកហើយ នឹងចិញ្ចឹមមាតាបិតាវិញ

២-ភិម្មំ នេសំ ភរិស្សរាមិ នឹងជួយធ្វើការងារ

មាតាបិតា

៣-កុលវិសិទ្ធិ ធម្មសន្ធិ នឹងកម្ពុលវង្សត្រកូល

៤-នាយដំបូង បដិបដ្ឋាមិ ប្រតិបត្តិឱ្យសមគួរជាអ្នក

ទទួលទ្រព្យមតិកបាន

៥-មេតានំ កាលកតានំ ឧត្តិណំ អនុប្បទសន្ធិ

ឧត្តិសទកិណាទានដល់មាតាបិតា ដែលធ្វើកាលកិរិយាទៅ

កាន់បរលោកហើយ ។

កូនមានឪពុក កូនជាកូនសិស្ស កូនត្រូវប្រតិបត្តិត្រូវ

អាចារ្យដោយស្មារតី ៥ យ៉ាងគឺ ៖

១-ឧដ្ឋានេន ក្រោកទទួល

២-ឧបដ្ឋានេន គាល់បម្រើ

៣-សុសន្ធិសាយ ជឿស្តាប់តាម

៤-ធារិមរិយាយ ដោយការបម្រើតូចៗ

៥-សក្កមំ សិប្បំ បដិគ្គហនេន រៀនសិល្ប-

សាស្ត្រដោយគោរព ។

កូនមាសឪពុក កាលកូនបានគោរពប្រតិបត្តិតាម

ឪវាទទាំង ៥ ខាងលើនេះ គ្រូអាចារ្យរបស់កូននឹងអនុគ្រោះ

កូនវិញ ដោយស្ថាន ៥ យ៉ាងគឺ ៖

១-សុវិនិតិ វិនិច្ឆ័យ ដឹកនាំល្អ

២-សុគតិវិនិតិ គាហារបេណិ ឱ្យរៀនល្អ

៣-សព្វសិប្បសុ តំ សមគ្រូយិនោ គរណិ

ប្រៀនប្រដៅសិស្សឱ្យចេះត្រឹមត្រូវក្នុង សិល្បសាស្ត្រសព្វគ្រប់,

៤-បិក្ខាបច្ចេសុ បដិវេទនេណិ កែងលើកតម្កើងក្នុង

ទីប្រជុំមិត្តភាមាក្ស,

៥-ទិសាសុ បិក្ខាណំ គរោណិ ធ្វើសេចក្តីការពារ

ក្នុងទិសទាំងឡាយ ។

កូនមាសឪពុក ក្នុងកាលអនាគត កូននឹងត្រូវធ្វើជា
ស្វាមីគេ ព្រោះហេតុនោះ កូនត្រូវទំនុកបម្រុងភរិយារបស់
កូនដោយធម៌ ៥ យ៉ាងគឺ ៖

១-សម្មាទណយ ដោយការរាប់អានជាភរិយាពេញទី

២-អវិមាននាយ ដោយមិនមើលងាយ

៣-អនតិចរិយាយ មិនប្រព្រឹត្តក្បត់ចិត្ត

៤-កំស្សនិយវោសគ្មេន ប្រគល់ឱ្យជាជំក្នុងដូះ

៥-អលទ្ធារាណុប្បទារនេន ឱ្យគ្រឿងអលង្ការតែងខ្លួន ។

កូនមាសឪពុក កាលកូនបានធ្វើឱ្យត្រូវតាមតួនាទី
ហើយ ភរិយាកូននឹងទំនុកបម្រុងកូនវិញដោយស្ថាន ៥ យ៉ាង
ដែរគឺ ៖

១-សុសំវិហិតកម្មន្តា ចាត់ចែងការងារដោយល្អ

២-សុសន្តហិតបរិវេនា សង្គ្រោះជនជាញាតិទាំង

ពីរខាងដោយល្អ,

៣-អនតិចារិនី មិនប្រព្រឹត្តក្បត់ចិត្ត

៤-សម្ពុតព្វ អនុរក្ខតិ ថែទាំទ្រព្យដែលស្វាមីរក

បានមក,

៥-ឧក្ខា ច ហោតិ អនលសា សព្វកិច្ចេសុ

ឈ្លាសមិនខ្ជិលប្រអូសក្នុងកិច្ចការសព្វគ្រប់ ។

កូនមាសឌីពុក កូនមានមិត្តជាសប្បុរស កូនត្រូវចេះ

អនុគ្រោះនូវមិត្តនោះ ដោយស្មាន ៥ យ៉ាងគឺ ៖

១-ឧទេន ដោយការឱ្យរបស់

២-មិយវជ្ជេន ដោយការនិយាយតែពាក្យគាប់ចិត្ត

៣-អត្តចរិយាយ ដោយការប្រព្រឹត្តិឱ្យជាប្រយោជន៍

៤-សមាណត្ថតាយ ដោយការប្រព្រឹត្តខ្លួនស្មើ

៥-អវិសំវាធនតាយ ដោយការមិនកុហកបញ្ឆោត ។

កូនមាសឌីពុក បើកូនបានអនុគ្រោះនូវមិត្តដោយស្ថាន
៩ យ៉ាងខាងលើនេះហើយ មិត្តរបស់កូននឹងអនុគ្រោះដល់កូន
ដោយធម៌៩វិញ គឺ ៖

១-បបត្តិ រក្ខត្តិ រក្សាមិត្តដែលធ្វេសប្រហែស

២-បបត្តស្ស សាបតេយ្យ រក្ខត្តិ ជួយថែទាំទ្រព្យ
សម្បត្តិ របស់មិត្តដែលធ្វេសប្រហែស,

៣-ភិតស្ស សរណំ ហោត្តិ ជាទីពឹងរបស់មិត្តដែល
មានភ័យ,

៤-អាបទាសុ ន វិជហត្តិ មិនបោះបង់គ្នាក្នុងគ្រា
មានវិបត្តិ,

៥-អបរបជិស្ស បដិបូជេត្តិ រាប់អានរហូត
ដៅពង្សរបស់មិត្ត ។

កូនមាសឪពុក កូនត្រូវអនុគ្រោះទាសៈកម្មករ ដោយ
ស្ថាន ៥យ៉ាង គឺ៖

១-យថាពលំ កម្មន្តំ សំវិធានេន ដោយការចាត់
ចែងការងារសមគួរតាមកម្លាំង,

២-ភត្តវេត្តនានុប្បន្នានេន ដោយការឱ្យនូវភត្តា-
ហារ និងថ្លៃឈ្នួល,

៣-គិលានុប្បជ្ជានេន ដោយការព្យាបាលក្នុងវេលាលឿ
ថ្នាក់,

៤-អច្ឆិយានំ រសានំ សំវិភាគេន ដោយការចែករំ
លែកនូវរបស់មានរសត្រកាលចម្លែក,

៥-សមយេ វោស្សគ្គេន ដោយការឱ្យឈប់សម្រាក
ក្នុងសម័យគួរ,

កាលបើកូនទំនុកបម្រុងទាសៈនិងកម្មករដោយស្មាន៥
យ៉ាងនេះហើយ កូនរមែងបានការអនុគ្រោះត្រឡប់ពី ទាសៈនិង
កម្មករដោយស្មាន ៥ យ៉ាងវិញគឺ ៖

១-មុតុដ្ឋាយិនោ ច ហោន្តិ ក្រោកឡើងធ្វើការងារ
មុនចៅហ្វាយនាយ,

២-បច្ឆានិបាតិនោ ច ឈប់ធ្វើការងារក្រោយចៅ
ហ្វាយនាយ,

៣-ទិន្នានាយិនោ ច កាន់យកតែរបស់ដែលចៅ
ហ្វាយនាយឱ្យ,

៤-សុភតកម្មករា ច ធ្វើការងាររបស់ចៅហ្វាយនាយ
ដោយយកចិត្តទុកដាក់,

៥-កិត្តិវណ្ណហរា ច នាំកិត្តិគុណរបស់ចៅហ្វាយនាយ

ទៅថ្លែងក្នុងទីនោះ។។

កូនមាសឱពុកសមណព្រាហ្មណ៍ជាទិសខាងកើត កូន
ត្រូវផ្គត់ផ្គង់ដោយស្ពាន៥យ៉ាងគឺ ៖

១-មេត្តេន កាយកម្មេន កាយកម្មប្រកបដោយមេត្តា,

២-មេត្តេន វចីកម្មេន វចីកម្មប្រកបដោយមេត្តា

៣-មេត្តេន មនោកម្មេន មនោកម្មប្រកបដោយមេត្តា

៤-អនាវជន្ធកាយ ជាអ្នកមិនបិទទ្វារផ្ទះ

៥-អាមិសានុប្បនារនន ដោយកិរិយាឱ្យអាមិសទាន។

កាលបើកូនបានទំនុកបម្រុងសមណព្រាហ្មណ៍ ដោយ
ស្ពានប្រាំយ៉ាងនេះហើយ កូនរមែងបានសេចក្តីអនុគ្រោះពី សម-
ណព្រាហ្មណ៍៥យ៉ាងវិញគឺ ៖

១-ធានា និវារេន្តិ ហាមឃាត់កូនចាកអំពើ អាក្រក់,

២-កល្យាណេន និវេសេន្តិ ឱ្យកាំងនៅតែក្នុងអំពើល្អ,

៣-កល្យាណោន មនសា អនុកម្មន្តិ អនុគ្រោះ

ដោយចិត្តដ៏ល្អ,

៣-អស្សុតំ សារេន្តិ ឲ្យបានស្តាប់ពាក្យដែលមិនធ្លាប់
បានស្តាប់,

៤- សុតំ បរិយោធិបេន្តិ បំភ្លឺសេចក្តីដែលធ្លាប់
ស្តាប់ហើយឱ្យច្បាស់,

៥-សគ្គស្ស មគ្គិ អាចិត្តន្តិ ប្រាប់ដូរស្តីដល់កូន ។

កូនមានឪពុក កាលដែលកូនបានប្រតិបត្តិតាមឱវាទ
នេះហើយ ក្នុងគ្រួសាររបស់កូនមានតែសេចក្តីសុខ ចម្រើន
សុភមង្គល វិបុលសុខអស់កាលជានិច្ច ។ កូនមានឪពុក កូន
ត្រូវដឹងថា នេះជាឱវាទដែលព្រះសម្មាសម្ពុទ្ធទ្រង់ត្រាស់សម្តែង
មកហើយ ដើម្បីជាប្រយោជន៍ ដើម្បីសេចក្តីសុខ សេចក្តីចម្រើន
ដល់កុលបុត្រទាំងឡាយក្នុង លោកនេះ ។ កូនត្រូវមានសម្មា-

ទិដ្ឋិថា ព្រះពុទ្ធវចនៈគឺជាពាក្យពិត មិនមានក្លែងក្លាយឡើយ
ដូច្នេះ ការប្រតិបត្តិតាមរមែងនាំមកនូវសេចក្តីសុខ សេចក្តី
ចម្រើនមែន ។

កូនមាសឪពុក កាលកូនចេះចាំព្រះពុទ្ធវចនៈនេះហើយ
កូនត្រូវបង្រៀនឱ្យដល់កូនរបស់កូនទៀត ។ កាលបន្តគ្នានូវព្រះ
ពុទ្ធវចនៈយ៉ាងនេះ កូនចៅរបស់កូនរមែងជួបប្រទះតែសេចក្តី
សុខចម្រើនរហូតនឹងក្លាយជាមនុស្សល្អ កូនតែងឮពាក្យខ្មែរថា
“កូនចៅមានពូជ” ពាក្យនេះគេពោលសរសើរដល់កូនចៅដែល
មានឪពុកម្តាយជាអ្នកចេះដឹងល្អ ប្រតិបត្តិល្អ ។

១៧. កូនត្រូវមានកតញ្ញកតវេទិកាតបវិញ

កាលមាតាបិតាបានចិញ្ចឹមកូន ត្រូវតាមគន្លងធម៌យ៉ាង
 នេះហើយ ខ្លួនយើងជាកូនត្រូវជាអ្នកដឹងគុណគាតវិញ ដោយ
 ជួយចិញ្ចឹមបីបាច់ថែរក្សាគាត់ ដូចគាត់ធ្វើមកលើយើង ទើប
 សមជាកូនដ៏ល្អរបស់មាតាបិតា ។ សូម្បីព្រះសម្មាសម្ពុទ្ធក៏ទ្រង់
 ទុកមាតាបិតាដូចជាភ្លើង ដូចទ្រង់ត្រាស់ថា ៖

ម្ចាស់ព្រាហ្មណ៍ ភ្លើង ៣ ប្រការនេះបុគ្គលគួរធ្វើសក្ការៈ
 គោរព រាប់អាន បូជា រក្សា បម្រើឱ្យល្អដោយប្រពៃ។ ភ្លើង ៣
 ប្រការតើដូចម្តេចខ្លះ ? ភ្លើងគឺអាហារណេយ្យបុគ្គល ១ ភ្លើងគឺ
 បុគ្គលជាម្ចាស់ផ្ទះ ១ ភ្លើងគឺ ទក្ខិណេយ្យបុគ្គល ១^{៣៧} ។

អាហារណេយ្យបុគ្គល បានដល់ មាតាបិតាជាបុគ្គលគួរ

^{៣៧} សុត្តន្តបិដក អង្គក្តរនិកាយ សក្កកនិបាត ៤៧/៨៣

បូជារបស់កូនប្រុសស្រី ព្រោះកាលកូនគោរពបូជារមែងបាន
បុណ្យកុសលដ៏ច្រើន ហើយតែងបានដល់អាចឃើញទានភ្នែក
ទៀតផង ដូចជាការសរសើរជាដើម ។

គហបតន្តិ ភ្លើងគឺ ម្ចាស់ផ្ទះ បានដល់ ប្រពន្ធ កូន
ខ្ញុំបម្រើ អ្នកទាំងអស់នេះ ត្រូវតែប្រុងប្រយ័ត្នបីបាច់ថែរក្សាឱ្យ
បានល្អ មិនត្រូវធ្វេសប្រហែសទេ ។

ទក្ខិណោយត្តិ ភ្លើងគឺទក្ខិណ្យបុគ្គល បានដល់ សម-
ណាព្រាហ្មណ៍ជាអ្នកមិនមានសេចក្តីប្រមាទ ស្ថិតនៅក្នុងខន្តី
និងសោរច្នះ ទូន្មាននូវចិត្តមួយ រម្ងាប់នូវចិត្តមួយ រលត់នូវចិត្ត
មួយ ត្រូវតែគោរពប្រតិបត្តិឱ្យបានល្អ ដោយការថ្វាយបង្គំ និង
ការឱ្យទានជាដើម ។

ហេតុអ្វីបានទ្រង់ត្រាស់ថា ជាភ្លើង ? ព្រោះភ្លើងនាំមក

នូវសេចក្តីចម្រើនដល់យើងក៏មាន សេចក្តីវិនាសក៏មាន ដូច
 ភ្លើងចង្រ្កានយើងឈ្នួសដាំបាយហូបបាន តែមិនឈ្នួសធ្វើឱ្យ
 ឆេះផ្ទះអស់ក៏បាន យ៉ាងណា ភ្លើងនេះ បើយើងប្រតិបត្តិគោរព
 តែងនាំមកនូវសេចក្តីចម្រើន សុភមង្គល វិបុលសុខ បើយើង
 ហៀតហៀនមើលងាយ មើលថោកតែងនាំមកនូវសេចក្តីវិនាស
 ទុក្ខព្រួយជានិច្ច ។

នៅក្នុងអង្គក្តរនិកាយ^{៣៦} ព្រះអង្គទ្រង់ត្រាស់ថា ៖

ម្ចាស់ភិក្ខុទាំងឡាយ កូនរបស់ត្រកូលទាំងឡាយណា
 បានបូជាមាតាបិតា ក្នុងផ្ទះរបស់ខ្លួន ត្រកូលទាំងអស់នោះ
 ឈ្មោះថាប្រកបដោយបុព្វាចារ្យ(អាចារ្យដើម) ម្ចាស់ភិក្ខុទាំង
 ឡាយ កូនរបស់ត្រកូលទាំងឡាយណា បានបូជាមាតាបិតាក្នុង
 ផ្ទះរបស់ខ្លួន ត្រកូលទាំងនោះឈ្មោះថាប្រកបដោយអាហុ-

^{៣៦} អង្គក្តរនិកាយ ភិក្ខុនិបាត ទេវទូតវគ្គ ៤១/៧៧, អង្គក្ត.ចក្កនិបាត ៤២/១៧៤

នេយ្យ (អ្នកគួរទទួលរសដែលកូនប្រុសស្រីបូជា) ។ ម្នាល
 ភិក្ខុទាំងឡាយ ពាក្យថា ព្រហ្មន្ត្រៈ ជាឈ្មោះមាតាបិតា
 ម្នាលភិក្ខុទាំងឡាយពាក្យថា បុព្វាចារ្យន្ត្រៈជាឈ្មោះមាតាបិតា
 ម្នាលភិក្ខុទាំងឡាយពាក្យថា អាហុនេយ្យន្ត្រៈ ជាឈ្មោះមាតាបិតា ។
 ដំណើរនោះព្រោះហេតុអ្វី ។ ម្នាលភិក្ខុទាំងឡាយ ព្រោះមាតា
 បិតាជាអ្នកមានឧបការៈច្រើន ជាអ្នកបីបាច់ រក្សាចិត្តិមកូន
 ជាអ្នកឱ្យកូនបានឃើញលោកនេះ ។

**ព្រហ្មាតិ មាតាបិតោ
 បុព្វាចរិយាតិ តុច្ចុវេ
 អាហុនេយ្យា ច បុត្តានំ
 បដាយ អនុភម្បកា ម
 តស្មាហិ នេ នមសេស្សយ្យ
 សក្កេយ្យោវ បណ្ឌិតោ**

អន្តេន អថ ធានេន
 ចត្តេន សយនេន ច
 ឧច្ឆានេន ន្តាបនេន
 ធានានំ ធមោវនេន ច
 តាយ បរិចរិយាយ
 មាតាបិតុសុ បណ្ឌិតា
 តំរេវ នំ បសំសន្តិ
 បេច្ច សគ្គេ បមោទតិ ម

មាតាបិតាលោកហៅថាព្រហ្មជង ថាបុព្វាចារ្យជងថា
 អាហុនេយ្យជង របស់កូនទាំងឡាយ ព្រោះជាអ្នកអនុគ្រោះ
 នូវពពួកសត្វ ។ ព្រោះហេតុនោះ បណ្ឌិតត្រូវតែនមស្ការធ្វើ
 សក្ការៈមាតាបិតាទាំងនោះ ដោយបាយ ទឹក សំពត់ ទីដេក
 គ្រឿងដុសខាត់ទឹកដូត នឹងទឹកលាងជើង បណ្ឌិតរមែងសរសើរ

កូននោះ ព្រោះការបម្រើមាតាបិតានោះក្នុងលោកនេះ (កូន
នោះ) លុះលះលោកនេះទៅកាន់បរលោករមែងរីករាយក្នុង
ស្ថានសួគ៌ ។

ក្នុងព្រះសូត្រនេះចង្អុលបង្ហាញឱ្យឃើញថា ព្រះសម្មា-
សម្ពុទ្ធទ្រង់ចង្អុលនូវគុណមាតាបិតាដ៏ធំធេង ចំពោះកូនប្រុស
ស្រីក្នុងលោកនេះ ហើយទ្រង់បានត្រាស់ថា មាតាបិតាជា
អាហារនៃយុបុគ្គលគឺបុគ្គលគួរទទួលយកនូវទេយ្យវត្ថុ ដែលកូន
ប្រុសស្រីបូជា នឹងបានបុណ្យកុសលរាប់ប្រមាណមិនបាន ។
ព្រោះហេតុនោះ សូមកូនប្រុសស្រីត្រូវជ្រាបថា មាតាបិតាជា
អ្នកមានឧបការគុណច្រើន មិនមានអ្វីក្នុងលោកនេះ ប្រៀប
ប្រដូចបានឡើយ ។ កាលយ៉ាងនោះ កូនប្រុសស្រីមិនត្រូវ
ប្រមាថមើលងាយគាត់ដោយប្រការណានីមួយនោះឡើយ ។
បើខុសភ្នាំងភ្នាត់ ព្រោះល្វិតល្វង់ ត្រូវសូមខមាទោសគាត់ កុំ

ខានឡើយណា! ។

ព្រះអង្គទ្រង់ត្រាស់សម្តែងមួយកន្លែងទៀតថា ៖

ម្នាលភិក្ខុទាំងឡាយ បុគ្គលពីរពួកនេះរកបានដោយ
កម្រក្នុងលោក គឺ **យោ ច បុព្វការី** បុគ្គលដែលធ្វើឧបការៈ
ទុកមុន ១ **យោ ច ភតញ្ញ ភតវេទី** បុគ្គលដឹងឧបការៈ
ដែលគេធ្វើហើយធ្វើតបវិញ^{៣៣} ។

ព្រះពុទ្ធដីការនេះបញ្ជាក់ឱ្យឃើញថា អ្នកត្រូវធ្វើសេចក្តី
ល្អឱ្យដល់អ្នកដទៃរកបានដោយកម្រណាស់ ដូចមាតាបិតាត្រូវ
ចិញ្ចឹមកូនតាមគន្លងធម៌ក៏មិនងាយរកបានទេ ច្រើនតែចិញ្ចឹម
ទៅតាមផ្លូវខុស អាងខ្លួនជាឪពុកគេ ម្តាយគេ ប្រើអំពើហិង្សា
មកចំពោះកូនដែលមិនដឹងអ្វីជាដើម ។ ចំណែកអ្នកដែល
ទទួលឧបការៈពីអ្នកដទៃនោះ ច្រើនមិនសូវដឹងគុណគេ ដូច

^{៣៣} សុត្តន្តបិដក អង្គត្ថវនិកាយ ទុកនិបាត ៤០/១៩៩

កូនច្រើនមិនដឹងគុណមាតាបិតាជាដើម ។

ព្រះអង្គទ្រង់មួយកន្លែងទៀតថា៖

ម្ចាស់ភិក្ខុទាំងឡាយ បុគ្គលពាលមិនឈ្លាសវៃ ជា
អសប្បុរស កាលប្រតិបត្តិខុសក្នុងបុគ្គលពីរពួក តែងរក្សាខ្លួន
ដែលខ្លួនបានដឹកគាស់ ក៏ចាត់គុណចោលចេញ ជាអ្នកប្រកប
ដោយទោសផង ប្រកបដោយដំនៀលនៃអ្នកប្រាជ្ញទាំងឡាយ
ផង តែងបាននូវបាបដ៏ច្រើនផង ។ បុគ្គលពីរពួក តើដូម្តេច ។
គឺមាតា ១ បិតា ១^{៣៤} ។

នៅក្នុងសម័យពុទ្ធកាលមានប្រាហ្មណ៍ម្នាក់ គាត់ជាអ្នក
មានទ្រព្យមហាសាល ហើយគាត់បានចែកទ្រព្យឱ្យកូនគាត់
អស់ ពេលនោះគាត់មិនអាចរំពឹងកូនគាត់បានត្រូវកូនដេញ
ចេញពីផ្ទះហើយជួបព្រះសម្មាសម្ពុទ្ធទ្រង់បង្រៀនគាថាថា ៖

៣៤ សុត្តន្តបិដក អង្គក្តរនិកាយ ទុកនិបាត ៤០/២០២

ខ្ញុំត្រេកអរដោយកូនទាំងឡាយណាដែលកើត
 ហើយដង់ប្រាជ្ញានូវសេចក្តីចម្រើនដល់កូនទាំង
 ឡាយណាដង់ កូនទាំងនោះ ក៏សមគំនិតគ្នាជា
 មួយនឹងប្រពន្ធទាំងឡាយ ហើយបណ្តេញខ្ញុំដូចជា
 ថ្លៃដេញជ្រូក ក៏កូនទាំងឡាយជាអសប្បុរស
 លាមកគ្រាន់តែហៅខ្ញុំថា **បិតា បិតា** ប៉ុណ្ណោះទេ
 ប៉ុន្តែកូនទាំងនោះ ដូចអារក្សទឹក ដែលមក
 ដោយរូប ជាកូនលះបង់នូវខ្ញុំដែលមានអាយុ
 ចូលដល់បច្ចិមវ័យហើយ បិតាចាស់របស់បុគ្គលពាល
 ទាំងឡាយតែងសូមទានប្របង្កះនៃជនដទៃ ដូច
 ជាសេះចាស់ប្រើប្រាស់មិនបាន គេនាំចេញចាក
 ចំណី ឈើច្រត់របស់ខ្ញុំប្រសើរ កូនទាំងឡាយដែល
 មិនស្តាប់បង្គាប់មិនប្រសើរដូចឈើច្រត់ឡើយ

ព្រោះឈើច្រត់អាចការពារគោកាចក៏បាន ការពារ
 ថ្លៃកាចក៏បាន ច្រត់ក្នុងខាងមុខក្នុងទីងងឹតក៏បាន
 ស្តង់ក្នុងទឹកជ្រៅក៏បាន បុគ្គលភ្នាក់អិល គង់ទប់
 វិញបាន ដោយអានុភាពនៃឈើច្រត់^{៣៩} ។

ព្រាហ្មណ៍គាត់ពោលនេះត្រឹមត្រូវណាស់ ព្រោះថាកូន
 ដែលមិនដឹងគុណឪពុកម្តាយ ឱ្យគាត់រស់នៅតោកយ៉ាកលំបាក
 លំបិន រងទុក្ខវេទនារាល់ថ្ងៃនោះ តើកូននោះគាប់ប្រសើរ
 យ៉ាងណាទៅ សូម្បីឪពុកម្តាយបង្កើតរបស់ខ្លួន មិនអាចធ្វើ
 សេចក្តីល្អជាមួយផង ចុះទម្រាំអ្នកដទៃរឿងអ្វី ធ្វើសេចក្តីល្អ
 បាននោះ ។ ដូច្នោះកូននោះ អន់ជាងឈើច្រត់គាត់ទៅទៀត
 ព្រោះឈើច្រត់អាចការពារគាត់គ្រប់ឧបសគ្គ តែកូនមិនអាច
 តើកូនប្រសើរជាងឈើច្រត់ដូចម្តេចទៅ! ។

៣៩ សុត្តន្តបិដក សំយុត្តនិកាយ សភាថវគ្គ ៣០/១២៥

ព្រះសាស្តាទ្រង់ត្រាស់មួយកន្លែងទៀតថា ៖

ម្ចាស់គហបតី អរិយសាវ័កក្នុងសាសនានេះ ញ៉ាំងខ្លួនឱ្យ
សុខឱ្យឆ្អែតរក្សាសុខដោយប្រពៃញ៉ាំងមាតាបិតាឱ្យសុខឱ្យឆ្អែត
រក្សាសុខដោយប្រពៃញ៉ាំងកូនប្រពន្ធនិង បុរសជាទាសកម្មករ
ឱ្យសុខឱ្យឆ្អែត រក្សាសុខដោយប្រពៃ ញ៉ាំងមិត្ត អាមាត្យឱ្យសុខ
ឱ្យឆ្អែត រក្សាសុខដោយប្រពៃ ដោយភោគៈទាំងឡាយដែល
បានមកដោយ សេចក្តីព្យាយាមពោលគឺសេចក្តីខ្លះខ្លះដែលនាំ
បានមកដោយកម្លាំងដៃ មានញើសហូរចេញ ជារបស់ប្រកប
ដោយធម៌បានមកដោយធម៌^{៣៦} ។

ចំពោះកូនប្រុសស្រីឯណា មានទ្រព្យសម្បត្តិហើយ
ខ្លួនបានចិញ្ចឹមមាតាបិតា ដែលកំពុងរស់នៅឱ្យមានសេចក្តី
សុខ ក្សេមក្សាន្តរស់នៅយ៉ាងស្រួល មិនលំបាកលំបិន ព្រម

^{៣៦} សុត្តន្តបិដក អង្គរ.ចក្កនិបាត ៤២/១៦៦

ទាំងចិញ្ចឹមប្រពន្ធកូនតាមគន្លងធម៌ ទើបសមជាកុលបុត្រ
ដែលប្រកបដោយធម៌ក្នុងសាសនានេះ ។

មាតាបិតាក្នុងលោកយើងនេះពិចារណាឃើញហេតុ ៩
យ៉ាង ហើយមានបំណងចង់បានបុត្រដែលកើតក្នុងត្រកូលគឺ ៖

១- ភតោ វា នោ ភិស្សតិ បុត្រដែលយើងចិញ្ចឹម
ហើយនឹងចិញ្ចឹមយើងវិញ ,

២- ភិម្ហំ វា នោ ភិស្សតិ បុត្រនឹងជួយធ្វើកិច្ចយើង

៣- កុលវំសោ វិវិ ធិស្សតិ វង្សត្រកូលនឹងបែក

នៅឃ្លា ,

៤- ឧយឡិ បធិបឡតិ បុត្រប្រតិបត្តិទទួលយកមតិក ,

៥- អថ វា បន មេតានំ កាលភតានំ ឧកិណំ

អនុប្បនស្សតិមួយទៀត បុត្រនឹងឧទ្ទិសទក្ខិណាទាន

ឱ្យដល់យើងដែលធ្វើមរណកាលទៅកាន់លោកខាងមុខ^{៣៧}។

មាតាបិតាដែលលោកចង់បានកូន ព្រោះគិតថា គាត់
 ចាស់ទៅនឹងមានកូនជួយចិញ្ចឹមបីបាច់ថែរក្សាគាត់ ។ តែបើ
 យើងជាមនុស្សអាវ៉ាសែ មិនដឹងខុសត្រូវធ្វើបាបគាត់រៀងរាល់
 ថ្ងៃមិនចិញ្ចឹមបីបាច់ទេ នោះពិតជាខុសបំណងគាត់ខ្លាំង
 ណាស់ ។ យ៉ាងនោះកូនប្រុសស្រី ត្រូវភ្ញាក់ខ្លួនឡើង ហើយ
 ងាកមករកផ្លូវត្រង់គឺថា មិនត្រូវធ្វើជាមនុស្សសោះកក្រោះ
 មិនអើពើជាមួយមាតាបិតាឡើយ ។ មានកូនច្រើនគិតថា ឪពុក
 ម្តាយនៅជាមួយ នាំឱ្យលំបាក ជួយចិញ្ចឹមគាត់សែនយ៉ាប
 ហើយ អស់លុយច្រើន បើគាត់មិននៅជាមួយអញទេ អញមិន
 លំបាកយ៉ាងនេះឡើយ នេះជាកូនល្ងង់ ឃើញគុណជាទោស
 មាតាបិតារស់នៅ មិនគិតជួយចិញ្ចឹមគាត់ យកបុណ្យ! ទៅ

^{៣៧} សុត្តន្តបិដក អង្គក្តរនិកាយ បញ្ជីនិទាន ៤៤/៨៩។

នឹកឃើញការលំបាក អស់លុយជាច្រើន មិននឹកឃើញគាត់
 ចិញ្ចឹមបីបាច់ពីក្មេង ឱ្យដឹងខុសត្រូវសោះ គួរឱ្យកោតណាស់! ។
 អ្នកខ្លះគិតតែពីដើរលេង មិនចេះឈប់ឈរតាំងពីព្រលឹម
 ដល់ព្រលប់ ទើបចូលផ្ទះ មិនជួយធ្វើការពុកម៉ែ នេះក៏ខក
 បំណងរបស់គាត់ដែរ ព្រោះគាត់ចង់បានកូនមកឱ្យកូនជួយធ្វើ
 កិច្ចការងារជំនួស ស្រាប់តែបានកូនខ្ចីលច្រអូសមកវិញ ។
 ដូច្នោះ សូមកូនប្រុសស្រីជួយបំពេញបំណងគាត់ផង មិនត្រូវ
 ខ្ចីលច្រអូសទេ ។ ឪពុកម្តាយតែងនឹកសញ្ជឹងថា ពេលអញមាន
 កូនក្រោយពីអញស្លាប់ទៅនឹងមានកូន ធ្វើបុណ្យឧទ្ទិសដល់
 អញ ចុះបើយើងគិតតែពីចង់បាន ខ្លាចអស់ទ្រព្យមិនហ៊ានធ្វើ
 បុណ្យទានឧទ្ទិសឱ្យគាត់សោះ នេះក៏ខកបំណងគាត់ប្រាថ្នាចង់
 បានកូនដែរ ។ ដើម្បីត្រូវបំណងគាត់ យើងត្រូវធ្វើបុណ្យឧទ្ទិស
 កុសលឱ្យគាត់បានត្រេកអរអនុមោទនា ទើបសមជាកូនល្អ ។



នៅក្នុងព្រះពុទ្ធសាសនាព្រះអង្គទ្រង់ត្រាស់ថា កុលបុត្រ
 លើកនូវមាតាដាក់ស្នាខាងស្តាំ លើកបិតាដាក់លើស្នាខាងឆ្វេង
 បម្រើភាគរហូតអស់អាយុ ។ តែព្រះអង្គនៅទ្រង់ត្រាស់ថា **ន**
ត្បៅ ភិក្ខុវេ មាតាបិតុន្នំ កតំ វា ហោតិ បដិកតំ វា ម្ចាស់ភិក្ខុ
 ទាំងឡាយ ហេតុមានប្រមាណប៉ុណ្ណោះ គង់មិនទាន់ហៅថា ធ្វើ
 ឬថាធ្វើតបដល់មាតានិងបិតាឡើយ ។ ព្រោះមាតាបិតាជាអ្នក
 មានឧបការៈច្រើនដល់កុលបុត្រទាំងឡាយ ព្រោះជាអ្នកថែរក្សា
 ចិញ្ចឹមបង្ហាញនូវលោកនេះដល់កូន ។ បើកុលបុត្រណាមួយ ដឹក
 នាំមាតាបិតាដែលមិនមានសទ្ធា ឱ្យកាន់យក ឱ្យអាស្រ័យនៅ
 ឱ្យតាំងនៅក្នុងសទ្ធាសម្បទា បើទ្រុស្តសីល ឱ្យកាន់យក ឱ្យអាស្រ័យ
 នៅ ឱ្យតាំងនៅក្នុងសីលសម្បទា បើកំណាញ់ ឱ្យកាន់យក ឱ្យ
 អាស្រ័យនៅ ឱ្យតាំងនៅក្នុងចាគសម្បទា បើឥតបញ្ញា ឱ្យកាន់យក
 ឱ្យអាស្រ័យនៅ ឱ្យតាំងនៅក្នុងបញ្ញាសម្បទា ហេតុមានប្រមាណ

ប៉ុណ្ណោះ ទើបហៅថា ធ្វើ ឬថាធ្វើតបដល់មាតានិងបិតាមែន ^{៣៨} ។
 ព្រះសម្មាសម្ពុទ្ធព្រះអង្គតែងទ្រង់សរសើរនូវការចិញ្ចឹម ថែរក្សា
 នូវមាតាបិតាក៏ពិតមែន តែទ្រង់សរសើរក្រែលែងជាងនោះ
 ទៀតគឺ ការដឹកនាំមាតាបិតាឱ្យមានសម្មាទិដ្ឋិ យល់ត្រូវត្រង់មាន
 សទ្ធាជឿកម្មនិងផលរបស់កម្ម ហើយជាអ្នកត្រេកអរក្នុងការ
 រក្សាសីល ការឱ្យទាន និងមានបញ្ញា ។ យើងជាកូនត្រូវធ្វើតប
 មាតាបិតា ដោយជួយចាត់ចែងរកឧបាយកលយ៉ាងណាឱ្យគាត់
 មានសទ្ធា ដូចត្រូវរកខ្សែអាត់ព្រះធម៌ចាក់ដូនគាត់ស្តាប់ ទិញ
 សៀវភៅធម៌ដូនគាត់មើល បបួលគាត់ទៅវត្តឱ្យស្តាប់ព្រះធម៌ពី
 ព្រះសង្ឃជាអ្នកប្រាជ្ញ ឱ្យដើរសេពគប់ជាមួយសប្បុរស ជាអ្នក
 មានសទ្ធា មានហិរិ ឱតប្បូរ ។ ការធ្វើយ៉ាងនេះគាត់អាចមាន
 ឧបនិស្ស័យល្អជាមួយសប្បុរស រហូតមានសទ្ធា មានសីល មាន

^{៣៨} សុត្តន្តបិដក អង្គត្ថរនិកាយ ឯក - ទុកនិទាន ៤០ / ១៣៨ ។

ចាតៈ និងបញ្ញា ។ យើងជាកូនត្រូវតាំងចិត្តថា ត្រូវតែជួយមាតា-
បិតាឱ្យដើរតាមគន្លងនៃព្រះសទ្ធម្ម ។

កាលកូនប្រុសស្រីធ្វើបានយ៉ាងនេះ ទើបឈ្មោះថា ជាកូន
ដ៏ល្អ បានឈ្មោះថាធ្វើតបគុណភាគ ។

-ន បាបសម្បវង្គន មាតា បុត្តន នន្ទតិ

-មាតាមិនបានរីករាយជាមួយនឹងកូន ព្រោះតែកូនគប់រកសម្លាញ់
អាក្រក់^{៣៩} ។

-មាស្សុ ពាលេន សង្កត្តិ ទុក្ខោ ពាលេហិ សង្កមោ ។

-ចូរអ្នកកុំគប់រកបុគ្គលពាលឡើយ ព្រោះការគប់រកបុគ្គល
ពាលទាំងឡាយ តែងនាំមកនូវសេចក្តីទុក្ខ^{៤០} ។

-តថាហិ ធីរា សុភតញ្ញរូបា ពិតដូច្នោះមែន បណ្ឌិតមាន

^{៣៩} សុត្តន្ត.ខុទ្ទកនិកាយ មនោដជាតក ៥៩/៧៣ ^{៤០} ហលិទូ រាគជាតក ៥៩/១៥៤

សភាពជាមនុស្សកតញ្ញូល្អ^{៤១} ។

- កង្កែប ទិប្បសារីតំ សេយ្យោ នក្សេរកច្ចិយោ នរោ

ឧសដែលគេស្រង់ឡើងអំពីទឹកប្រសើរជាងនរពួកខ្លះ ដែលគេ
ស្រង់អំពីទឹក មិនប្រសើរឡើយ^{៤២} ។

យោ បុព្វេ កតកល្យាណោ កតត្តោ នាវពុជ្ឈតិ

បច្ឆា កិច្ចេ សមុប្បន្នេកត្តារំ នាធិតច្ចតិ ។

បុគ្គលណាមិនដឹងនូវអំពើល្អ ដែលគេធ្វើហើយ
នូវប្រយោជន៍ដែលគេធ្វើហើយ ក្នុងកាលមុន
បុគ្គលនោះកាលបើកិច្ចកើតព្រមហើយ ក្នុងកាល
ខាងក្រោយ រមែងមិនបាននូវបុគ្គលអ្នកធ្វើ (ឧប-
ការគុណមុននោះជាគ្នា) ឡើយ^{៤៣} ។

^{៤១} សុត្តន្ត ខុទ្ទក. ដុណ្ណជាតក ៩៩/២១៩. ^{៤២} សច្ចង្គិរជាតក ៩៦/៣១

^{៤៣} សុត្តន្ត ខុទ្ទក. ឯកនិបាត អកតញ្ញូជាតក ៩៦/៣៩

អកតញ្ញមកត្តារំ កតស្ស អបដិការកំ
 យស្មី កតញ្ញតា នត្តិ និរត្តា តស្ស សេវនា ។
 សេចក្តីដឹងគុណដែលគេធ្វើហើយក្នុងបុគ្គលណា
 ការសេពគប់នឹងបុគ្គលអ្នកមិនដឹងគុណដែលគេ
 ធ្វើហើយ មិនធ្វើ(គុណនឹងអ្នកណា)មិនតបស្នង
 សងគុណដល់អ្នកដែលធ្វើគុណហើយ ដល់ខ្លួន
 នោះ ជាការឥតប្រយោជន៍^{៤៤} ។

- យថា បិតា វា អថវាបិ មាតា អនុកម្មកា អត្តកាយា បដានំ
- បិតាបូមាតាជាអ្នកអនុគ្រោះប្រាថ្នានូវសេចក្តីចម្រើនដល់
 បុត្រទាំងឡាយ^{៤៥} ...។
- ន ភេ បុត្តា យេ ន ភវន្តិ ដិណ្ណំ ពួកបុត្រណាមិនចិញ្ចឹមមាតា -

^{៤៤} សុត្តន្ត.ខុទ្ទក.ចតុក្កនិបាត ជវសកុណជាតក ៥៨/១៩៣

^{៤៥} សុត្តន្ត.ខុទ្ទក.សុតសោមជាតក ៦១/២១០

បិតាជាបុគ្គលចាស់ទុំ ពួកបុត្រនោះ មិនមែនជាកូនទេ^{៤៦} ។

-ករំ បុរិសកិច្ចានិ ន ច បច្ឆានុតប្បតិ

កាលធ្វើតាមនាទីកូនប្រុសហើយរមែង

មិនក្តៅក្រហាយក្នុងកាលជាខាងក្រោយ^{៤៧} ។

-យោ ច បុត្តានមស្សរវា កូនដែលជឿស្តាប់មាតាបិតាជាកូន
ដ៏ប្រសើរ^{៤៨} ។

-ធម្មេន មាតាបិតរោ ភរេយ្យ វិញ្ញាជននោះ គួរចិញ្ចឹមមាតា-
បិតាដោយធម៌^{៤៩} ។

-កតញ្ញុនោ ហិ សារីបុត្ត សប្បុរិសា កតវេទិនោ

នៃសារីបុត្ត ធម្មតាពួកសប្បុរសរមែងជាអ្នកកតញ្ញុនិងកតវេទី^{៥០}

^{៤៦} សុត្តន្ត ខុទ្ទក.សុតសោមជាតក ៦១/២១៣, ^{៤៧} សុត្តន្ត.មហាជនកជាតក ៦២/២១

^{៤៨} គម្ពីរនរទក្ខទីបនី ត្រង់បញ្ញានិទ្ទេស តាថាទី ៩៦, ^{៤៩} សុត្តន្ត សុត្តនិបាត ៥៤/១២៩

^{៥០} វិនយបិដក មហាវគ្គ ៦/១៦៨ ។

សេចក្តីប្រាថ្នារបស់អ្នកនិពន្ធ

ដោយអំណាចបុណ្យដែលខ្ញុំបានរចនាសៀវភៅនេះ សូមឱ្យ
បានជួបតែមាតាបិតាជាសប្បុរស ជាអ្នកមានកល្យាណធម៌
មានសទ្ធា មានសីល មានចាតៈនិងមានបញ្ញា ហើយជាអ្នក
ចិញ្ចឹមកូនតាមគន្លងធម៌ ។ ខ្ញុំបដិសន្ធិជាកូនរបស់ឪពុក
ណា ជាកូនរបស់ម្តាយណា សូមឱ្យឪពុកនោះម្តាយនោះ
ចិញ្ចឹមខ្ញុំឱ្យដើរតាមគន្លងធម៌ដូចក្នុងសៀវភៅនេះ
បើខ្ញុំកើតក្នុងត្រកូលណា សូមឱ្យខ្ញុំជួយ
ដឹកនាំត្រកូលនោះឱ្យជាសម្មាទិដ្ឋិ
ទាំងអស់ សូមឱ្យខ្ញុំមានសុខភាព
ល្អនិងមានបញ្ញាលើសគេ
បំផុតក្នុងលោក
នេះ

ឧទ្ទិសកថា

ឧបាសិកា អេឡុង គីមហ្វាយ សូមឧទ្ទិសបុណ្យ

កុសលកើតពីធម្មទាននេះចំពោះ-

កុង ឡែ អ៊ុំ និង កុង ហាម

លោកយាយឧបាសិកា ប្រិម ត្រូវជាដីដូន

លោកយាយឧបាសិកា ឈាវ ត្រូវជាដីដូន

លោកឪពុក ហ្វាយ មេន និង ម្តាយអ៊ុំ ស៊ីនៃណ

លោកឪពុកក្មេក ស៊ី ថវ័រឡែ ម្តាយក្មេក ច្រៀន

បង ហ្វាយ លីមហេឡុង

ប្អូន ហ្វាយ គីមអុល ...

សូមអ្នកទាំងអស់គ្នា ត្រេកអរអនុមោទនាយកបុណ្យកុសល

ដែលខ្ញុំបានប្រារព្ធធ្វើហើយ សូមឱ្យបានសេចក្តីសុខ ចុះ ។

សម្បទានសេដ្ឋកិច្ចសង្គមកម្ពុជាការ

- ១-ឧបាសិកា អេរ៉ូង គឹមហួយ សហរដ្ឋអាមេរិក ៤០០\$
- ២-លោក យូ ម៉េង និងមាតាបិតា ១០០\$
- ៣-លោក ម៉ា ស៊ុនហួត និងភរិយាបុត្រ ១០០\$
- ៤-លោក ចាន់ កាំង និង សោម ភីណា ៣០\$
- ៥-ឧ.សិ. តាំង លាងស៊ុយ និងស្វាមី ២០\$
- ៦-ឧ.សិ. ស សោភីណា និងស្វាមី ២០\$
- ៧-ឧ.ស.សុខ សែនហេងឧ.សិ.កៅ ស្រីរាម (គីឡូលេខ ៦) ៥០
- ៨-ពុទ្ធបរិស័ទគីឡូលេខ ៦-៧ ២៣៥០០ ៛
- ៩-អ្នកស្រីខែន ស៊ីណា សហរដ្ឋអាមេរិក ២០\$
- ១០-ឧបាសិកា ឌុន យ៉ែម ១០\$
- ១១-ឧបាសិកា ទឹក ជ្រីង ឧបាសិកា ឡាយ ម៉ិច ១០\$
- ១២-លោក កែវ ប៊ុនធឿន ព្រមទាំងភរិយានិងបុត្រ ១០\$
- ១៣-ឧបាសិកា ឈឹម ឆ័ ៥\$
- ១៤-ឧ.សិ. ម៉ែន ថន ៥\$

១៥-ឧ.សិ.ពៅ សារ៉ាន ៥៖

១៦-ឧ.សិ.សុខ សុចារត្ត ៥០០០៛

១៧-លោក ម៉េង ចួន និងភរិយាព្រមទាំងបុត្រ ២០០០០៛

១៨-លោកសាស្ត្រាចារ្យ សុខ សេងយ៉ែន ២០០០០៛

១៩-ឧបាសក ជំរំ កុយ ព្រមទាំងភរិយានិងកូន ២០០០០៛

២០-ឧ.សិ.ញឹក ស៊ុន ព្រមទាំងបុត្រ ១៥០០០៛

២១-ឧ.សិ.កាំង ឆែងឡើង ព្រមទាំងស្វាមីបុត្រ ១០០០០៛

២២-តាម៉េង យាយ វ៉ែម សេង (អ្នករាំឌី) ១០០០០៛

២៣-ឧ.សិ.ឈរាង ណាវី ព្រមទាំងបុត្រ ៥០០០៛

២៤-ឧ.សិ.ម៉ែន សាវាង ៥០០០៛

២៥-ឧបាសក គី ឧបាសិកា យ៉េង ៥០០០៛

២៦-ឧបាសិកា ហ្វូ ៥០០០៛

២៧-ឧ.សិ.ម៉ុន សុខា ព្រមទាំងបុត្រ ១៖

២៨-ឧបាសិកាពៅ ស៊ីវ៉ាត ៤០០០៛

២៩-លោកនៃ ធីន្សែ ៣០០០៛

- ៣០-កញ្ញា មិន គេនា (កោះក្របី) ៣០០០៛
- ៣១-ឧ.ស.ឯម យិន ឧ.ស.មាលា (អូរាំងឌី) ២០០០៛
- ៣២-កញ្ញា ថ្លែង គីមឈុន ២០០០៛
- ៣៣-កញ្ញា មែ ធុយតី ២០០០ ៛
- ៣៤-ឧ.សិ.យ៉ាង អាន់ ៥០០០ ៛
- ៣៥- ឧ.ស.អិរត ឡេង ឧ.សិ. ជួង សោភាព្រមទាំងបុត្រ ១០\$
- ៣៦-កញ្ញា អិរត ម៉ឺនស្រី ១០០០០ ៛
- ៣៧-កញ្ញា ចាន់ សិរីភ័ក្ត្រ ៣០០០ ៛
- ៣៨-លោកម៉ូ លីន និងភរិយាតារិច ស៊ុម ព្រមទាំងបុត្រ ៥\$
- ៣៩-ឧ.សិ.ស៊ី ឈុនចិរាចព្រមទាំងបុត្រ ១០០០០៛
- ៤០-ឧ.សិ.តារិច ស៊ុមព្រមទាំងបុត្រ ១០០០០៛
- ៤១-លោកដាន់ណា អ្នកស្រី អារិចស៊ុម ព្រមទាំងបុត្រ ៦០០០៛
- ៤២-អ្នកស្រី ម៉ូ សារេត ៣០០០៛
- ៤៣- លោក កែម ខួប និង រ៊ុបងស្រី (ស្ត្រីជើង) ១០០០០៛
- ៤៤-ឧ.ស.កែម និង ឧ.សិ.សយ (ស្ត្រីជើង) ៥០០០៛

- ៤៥-លោក លឹម វុត្តានិង អ្នកស្រី សន ស្រីម៉ុង ៥០០០៛
- ៤៦-លោក ស៊ឹម សែល និង កែវ ធីតា ៣០០០៛
- ៤៧-លោក ឡេង វិចិត្រ និង នង សុខនាង ៥០០០៛
- ៤៨-លោក សោត វណ្ណៈ និង គង់ ចំនួនារីនិងបុត្រ ៥០០០៛
- ៤៩-លោកស្រី ម៉ែន សីណារី ព្រមទាំង បុត្រ ១០០០០៛
- ៥០-លោកឈាន ហុត អ្នកស្រីតាន់ រតនទេវីព្រមទាំងបុត្រ ១០០០០៛
- ៥១-អ្នកស្រីសំ សុខេតនិងស្វាមីព្រមទាំងបុត្រ ២០០០០៛
- ៥២-អ្នកស្រីអឿង សុខហៀងនិងស្វាមីព្រមទាំងបុត្រ ១០០០០៛
- ៥៣-ឧបាសិកាគុយ ឡេងស៊ុនព្រមទាំងបុត្រ ១០០០០៛
- ៥៤-អ្នកស្រី តាំង អ៊ុំសៀវ និងប្អូនសុខព្រមទាំងបុត្រ ១០០០០៛
- ៥៥-យាយខូច អ៊ុំមមុនី ៥០០០៛
- ៥៦-អ្នកស្រី ថោ ហ៊ុយណែ ៥០០០៛
- ៥៧-ឧបាសិកាវាយ រ៉ាវី ព្រមទាំង បុត្រ ៥\$
- ៥៧-កញ្ញា អ៊ុំ ស៊ុនអេង ១០០០០៛
- ៥៨-លោកតាំង ឡូយឹមនិង អ៊ុំ ស៊ុនហុនព្រមទាំងបុត្រ ១០០០០៛

- ៥៩-លោកយក ថ្លៃ ឧ.សិ. ឆ្នាំ ណាវេតព្រមទាំងកូនចៅ ១០\$
- ៦០-ឧបាសិកា ឆ្នាំ ស្នាក់ ព្រមទាំងកូនចៅ ៥\$
- ៦១-ឧបាសិកា យួន ម៉ឺនណា ៥០០០ រ
- ៦២-លោកហ៊ុំ ឆ័ន អ្នកស្រី ខែន ជា ១០\$
- ៦៣-ឧបាសិកាយន ជៀក ព្រមទាំងបុត្រ ៥\$
- ៦៤-ឧបាសិកា ស៊ុន សីឧ.សិ.សា សុំណាតព្រមទាំងបុត្រ ៥\$
- ៦៥-លោក យ៉ាង គឹមសេង ១០០០០ ៛
- ៦៦-លោកកែត រស្មី អ្នកស្រី នាង សុខាព្រមទាំងបុត្រ ១០០០០ ៛
- ៦៧-ឧបាសិកាហេ ហ៊ុន ព្រមទាំងបុត្រ ៥០០០ ៛
- ៦៨-លោក គុ សំអាងនិង តាំង គឹមអេងព្រមទាំងបុត្រ ៥០០០ ៛
- ៦៩-និស្សិតឈ្មោះ កៅ រតនា ៥០០០ ៛
- ៧០-ឧបាសិកា មិះ សាយម៉ុ ព្រមទាំងគ្រួសារនិងបុត្រ ១៥០០០ ៛
- ៧១-លោក ម៉ុក ខេមរិន្ទី និងអ្នកស្រី ឆ្មារប សារី ២០០០០ ៛
- ៧២-លោក ជាំ នាង ៣០០០ ៛
- ៧៣-យុវជន ខុក ប្រុស ៣០០០ ៛ និង ឧ.សិ. រ៉ិច សេរ្យ ៣០០០ ៛

ពុទ្ធបរិស័ទសិក្សាព្រះបរិយត្តិបដិបត្តិ

ព្រះពុទ្ធសាសនានាវិទ្យាស្ថានពុទ្ធសាសនបណ្ឌិត្យ

- ១-ឧ.សិ. បួន គីមណែ ៥\$
- ២-ឧ.សិ. ខ័ម យន់ ១០\$
- ៣-ឧ.សិ. ទូច សុភី (៣ក្បាល) ១០៥០០៛
- ៤-ឧ.សិ. ចាប សាជន ១០០០០៛
- ៥-ឧ.ស. ថាច់ សីន ១០០០៛
- ៦-ឧ.សិ. ប្រាក់ គុយឡាំង ១០០០០៛
- ៧-ឧ.សិ. វ៉ា ផល្លា ស្វាមីព្រមទាំងបុត្រ ១\$
- ៨-ឧ.ស. ទុំ គីមសុន និង ឧ.សិ. អៀង វ៉ាន់នី ៥\$
- ៩-កញ្ញា ប៊ុន ហ៊ូរ៉ាដែត ១០០០០៛
- ១០-ឧ.សិ. ឈាវ គីមស៊ាង ព្រមទាំងកូនចៅ (១០ក្បាល) ៩\$
- ១១-ឧ.សិ. កែវ ពៅ ២០០០០៛
- ១២-យុវជន ស៊ិន សុកា ២០០០០៛
- ១៣-ឧ.សិ. ម៉ម សុខហេង ១០០០០៛
- ១៤-ឧ.សិ. ណែ ស៊ឹម (ថ្នល់ទទឹង) ១០\$

មុននឹងអានសូមកែតម្រូវខ្លួនជាមុនសិន

ពាក្យខុស	ពាក្យត្រូវ	ទំព័រ	បន្ទាត់
ថៃ	ថ្ងៃ	១១	៧
ទីយយនិកាយ	ទីយនិកាយ	១១	១៤
លេងភ្នាល់	លេងល្បែងភ្នាល់	១៣	១៤
ការយើង	កាលយើង	១៥	៧
កញ្ជើផ្ទះ	កញ្ជើផ្ទះ	១៦	៥
ប្តីពិត	ប្តីស្និទ្ធ	២២	៨
ឆ្ងាយ	ឆ្ងាយ	២៥	២
ភិយា	ភរិយា	២៦	៥
កម្រៃព្រាង	កម្រៃព្រាង	៣៣	២
សម្តែង	សម្តែង	៣៥	១០
ការយើង	កាលយើង	៦១	៩
ពិនិត្យ	ពិនិត្យ	៩៥	៩
នៃនូវ	នៃ	៧៣	៦
ទាល	ទាល់	១០៦	៣
វាយ	មាយវាយ	១០៦	៦
ចំណេះ	ចំណេះ	១០៧	៧
ចំណេះ	ចំណេះ	១០៧	៨
វិទ្យា	វិជ្ជា	១០៩	៦
ដោ	ដោយ	១២៦	៩
កើត	លើ	១៣៤	២
ត្រូវ	ត្រូវ	១៣៥	១១
ទ្រង់	ទ្រង់ត្រាស់	១៤៧	២
ញ៉ាំង	ញ៉ាំង	១៤៧	២

ឆាយមញ្ញស្ស កុព្វន្តិ តិដ្ឋន្តិ សយមាតបេ
ផលានិបិ បុត្តស្សេវ រុក្ខា មាតាបិតា ឥវ ។

មាតាបិតាប្រៀបបីដូចជាដើមឈើ ដែលតាំងនៅ
ហាលកំដៅថ្ងៃ តែតែងផ្តល់នូវម្លប់ដ៏ត្រជាក់ដល់កូន
ទាំងឡាយ សូម្បីផ្លែទាំងឡាយក៏ទុកសម្រាប់កូនដែរ ។



វិនំ ចានំសារិនំ កើតថ្ងៃ ព្រហស្បតិ៍ ២ រោច ខែ
បុស្ស ឆ្នាំ វក ព.ស.២៩២៣ ក្រុងនីងថ្ងៃទី ២២ ខែ
មករា ឆ្នាំ ១៩៤១ ក្នុងភូមិ ស្ទឹងរាង ឃុំ គងជ័យ
ស្រុកអូររាំងឌីខេត្តកំពង់ចាម។

ឪពុកឈាម **ឈុន ឈាវ** ម្តាយឈាម **វិនំ ឈារិនំ** មានបងប្អូន ១០ នាក់
លើយជាកូនទី ៤ ។ ១៩៩៤ : អាយុ ១៣ ឆ្នាំ បួសជាសាមណេរក្នុងវត្តគងជ័យ
១៩៩៩ : ចូលសិក្សាសាលាពុទ្ធិកបវេសិក្សាភាសាខ្មែរ ១៩៩៧ : ប្រឡងជា
សញ្ញាប័ត្រសាលាខ្មែររាជ ខេត្ត កំពង់ចាម ១៩៩៩ : ជាប់សិក្សាប្រទេសបរិស្ថាន
អង្គការ ជីកា អាស្រ័យ ដីក្រោមរ៉ែ ២០០១ : ទៅសិក្សាស្រាវជ្រាវ
ជាលក្ខណៈសាមញ្ញក្នុងបរិបទបណ្ឌិតមហាថេរ ឧបាសម្ពុ ជនជាតិ ភូមា ។ បច្ចុ
បច្ចុប្បន្ន ក្រុងជ័យត្រពាំងក វិទ្យាស្ថានពុទ្ធសាសនាបណ្ឌិត